

حادثہ کر بلا اور سبائی سازش

از

لبو الفوزان گفایت اللہ (السنابدی)

داعی اسلامک انفارمیشن سینٹر، ممبئی۔


Read online or download
Follow QR Code

ناشر
اسلامک انفارمیشن سینٹر، ممبئی



Islamic Information Centre





جملہ حقوق محفوظ حق مؤلف

نام کتاب : حادثہ کرلا اور سبائی سازش
مؤلف : ابوالغوزان کفایت اللہ السنبلی
ناشر : اسلامک انفار میشن سینٹر، کرلا، ممبئی
اشاعت 2013ء
تعداد 1000
قیمت 50 روپے

- ملنے کے پتے :-

- ☆ اسلامک انفار میشن سینٹر، کرلا، ممبئی
- ☆ عمری بک ڈپو، نزد مدرسہ تعلیم القرآن، اشوك نگر، کرلا، ممبئی
- ☆ مدرسہ رحمانیہ سلفیہ، کملارامن نگر، بیکن واڑی، گوونڈی، ممبئی
- ☆ مدرسہ تنویر الاسلام، سعد اللہ پور، پوسٹ کسمنی، سدھار تھنگر، (بیو، پی)
- ☆ مرکز مکتبہ الاسلام، بیوان ہمدرد، مسلم چوک، گلبرگہ، کرناٹک، انڈیا۔

❖ کتاب منگانے کے لئے رابطہ نمبر:

02232198847

فہرست

۷	باب اول: حادثہ کربلا کا پس منظر (یہود کی قاتلانہ سازشیں)
۷	فصل اول: یہود اور قتل انبیاء علیہم السلام
۷	یوسف علیہ السلام کے قتل کی سازش
۷	زکر یا علیہ السلام کی شہادت
۸	حکیم علیہ السلام کی شہادت
۸	شعیا علیہ السلام کی شہادت
۹	عیسیٰ علیہ السلام کے قتل کی سازش
۹	امام الانبیاء رسول اللہ ﷺ کے قتل کی سازش
۱۰	فصل دوم: یہود اور قتل صحابہ کرام
۱۱	غلیفہ راشد عمر فاروق رضی اللہ عنہ کی شہادت
۱۱	غلیفہ راشد عثمان رضی اللہ عنہ کی شہادت
۱۲	جنگ جمل میں صحابہ کرام رضی اللہ عنہم کا قتل عام
۱۳	جنگ صفين میں صحابہ کرام رضی اللہ عنہم کا قتل عام
۱۴	فصل سوم: یہود اور قتل اہل بیت
۱۵	غلیفہ راشد علی رضی اللہ عنہ کی شہادت
۱۵	نواسہ رسول حسن رضی اللہ عنہ کی شہادت
۱۶	نواسہ رسول حسین رضی اللہ عنہ کی شہادت
۱۹	باب دوم: حادثہ کربلا کی رواداد
۱۹	فصل اول: حادثہ کربلا اور تاریخی روایات
۱۹	(الف) روایات کربلا کی حقیقت

۲۰	(ب) : روایات کربلا اور متصاد بیانات
۲۲	(ج) : روایات کربلا سے متعلق معتدل موقف
۲۳	فصل دوم : حادثہ کربلا کی رواداد
۲۴	پہلا مرحلہ : قیام مدینہ
۲۹	دوسرा مرحلہ : قیام کملہ
۳۷	تیسرا مرحلہ : روانگی کوفہ (کملہ سے قدسیہ تک کاسفر)
۳۸	چوتھا مرحلہ : روانگی دمشق (قدسیہ سے کربلا تک کاسفر)
۳۹	پانچواں مرحلہ : نزول کربلا، وقوع حادثہ
۴۳	خلاصہ رواداد
۴۶	خود ساختہ کہانیاں
۴۸	فصل ثالث : حادثہ کربلا کی روایات اور الزام تراشیاں
۴۸	الف : بیزید بن معاویہ رحمۃ اللہ علیہ
۴۸	ب : حسین رضی اللہ عنہ
۵۲	باطل حکومت کے خلاف جہاد
۵۳	حکومت وقت کے خلاف خروج
۵۶	ج : عبید اللہ بن زیاد
۵۶	۱: حسین رضی اللہ عنہ کے ساتھ ابن زیاد کا سخت گیر حکم انہ رویہ
۵۹	۲: ابن زیاد کے پاس حسین رضی اللہ عنہ کے سر مبارک کا لایا جانا
۶۰	۳: ابن زیاد کا حسین رضی اللہ عنہ کے سر مبارک کی بے حرمتی
۶۰	خوبصورتی کی مذمت
۶۱	چہرے پر چھٹری مارنا

مکالمہ

5

۶۶	د: عمر بن سعد بن ابی وقار
۶۶	ھ: شمر بن ذی الجوش
۶۷	باب سوم: سیرت یزید بن معاویہ
۶۷	فصل اول: یزید کے مناقب
۶۷	الف: آیات قرآنی کی روشنی میں
۶۷	ب: احادیث مبارکہ کی روشنی میں
۶۹	ج: آثار صحابہ و سلف کی روشنی میں
۷۳	فصل دوم: یزید کی طرف منسوب مثالب
۷۳	الف: آیات قرآنی سے غلط استدلال
۷۶	ب: احادیث سے غلط استدلال و موضوع روایات
۸۱	ج: آثار صحابہ و سلف کا غلط مفہوم
۹۱	فصل سوم: دور یزید کے بعض حوادث
۹۱	الف: شہادت حسین رضی اللہ عنہ
۹۱	۱: قتل حسین رضی اللہ عنہ
۹۲	۲: سر حسین رضی اللہ عنہ کی بے حرمتی
۹۲	۳: قاتلین حسین رضی اللہ عنہ سے عدم قصاص
۹۳	ب: واقعہ حرہ
۹۶	ج: مکہ پر حملہ
۱۱۰	لشکر قسطنطینیہ اور امارت یزید کا مسئلہ

بِسْمِ اللَّهِ الرَّحْمَنِ الرَّحِيمِ

یہ کتاب جو آپ کے ہاتھ میں ہے دراصل ایک تقریبی جسے میں نے جامع مسجد اہل حدیث، اشٹوک گنر، کرلا، بمبئی میں قطوار پیش کیا تھا اس وقت میں فضیلۃ الشیخ محمد امین الریاضی حفظہ اللہ کے قائم کردہ ادارہ ”کلیہ ام سلمہ الاشری للبنات“ میں بحیثیت استاذ مقرر تھا، میری تقریر سننے والوں میں شیخ محترم بھی تھے انہوں نے اسے بہت پسند کیا اور مجھ سے کہا کہ میں اسے کتابی مشکل دے دوں تاکہ ادارہ سے اسے چھپوادیا جائے، مگر افسوس کی یہ کام میں بر وقت نہ کر سکا پھر کچھ دیگر مصروفیات کے سبب پورا ایک سال تکل گیا اور میں اگلے سال ادارہ سے بھی علیحدہ ہو گیا۔

لیکن بعد میں کچھ فرصت ملی تو میں نے اسے مکمل کر لیا اور کئی سالوں سے یہ کتاب میرے پاس منظوظ تھی، اب کچھ حذف و اضافہ کے ساتھ اس کتاب کی طباعت ہو رہی ہے، اس کتاب میں عام طور سے تاریخی لحاظ سے اس موضوع پر بحث کی گئی ہے لیکن اسی سلسلے کی ہماری ایک دوسری کتاب ہے ”hadith کربلا و یزید، صرف صحیح روایات کی روشنی میں“ اس کتاب میں ہم نے اصول حدیث کے لحاظ سے ہر جو روایت کو پرکھنے کے بعد ہی داخل کتاب کیا ہے اور ہمارے خیال سے اس موضوع پر اس انداز کی یہ پہلی کتاب ہے ان شاء اللہ ہماری کوشش ہو گئی کہ یہ دوسری کتاب بھی جلد ہی طبع ہو جائے۔ اس موضوع پر بہت سارے اہل علم نے لکھا ہے ہم نے تمام دستیاب تحریروں سے استفادہ کیا ہے اور کہیں کہیں لفظ بلطف نقل کر دیا ہے۔

زیر نظر کتاب کا خلاصہ یہ ہے کہ حادثہ کربلا سے قبل امت مسلمہ کے خلاف جو سازشیں کی گئیں، جو عظیم شخصیات شہید ہوئیں ان کے پیچے جس گروہ کا ہاتھ تھا وہی گروہ میدان کر بلہ میں بھی ہمارا دشمن تھا جس نے کر بلے کے بعد اہل بیت کی محبت کا سہارا لیکر خود کو روپوش کر لیا ہے۔ حادثہ کربلا کے موضوع پر کچھ لکھنا یا بولنا بڑا ہی نازک اور مشکل کام ہے، ہم قارئین کے تاثرات اور اہل علم کی تعلیقات کے منتظر ہیں گے۔

ابو الفوزان کفایت اللہ السنبلی

باب اول: حادثہ کربلا کا پس منظر (یہود کی قاتلانہ سازشیں)

❀ فصل اول: (یہود اور قتل انبیاء علیہم السلام)

ابراہیم علیہ السلام کے دو بیٹے تھے، اسحاق علیہ السلام اور اسماعیل علیہ السلام، اسحاق علیہ السلام کا دوسرا نام اسرائیل تھا [محض تاریخ اسلام: ص ۲۹] اسی طرح یعقوب علیہ السلام کا نام بھی اسرائیل ملتا ہے اس لئے ان کی اگلی نسل بنی اسرائیل کے نام سے مشہور ہوئی۔

بنی اسرائیل جنہیں یہود کے نام سے جانا جاتا ہے یہ ابتداء ہی سے شدت پسند اور انتہائی سفاک واقع ہوئے ہیں، ان کی پوری تاریخ قتل انسانیت سے بھری پڑی ہے، انہوں نے نہ صرف یہ کہ عام انسانوں کے خلاف قتل کی خونین سازشیں رچیں بلکہ ان میں بھی افضل ترین جماعت انبیاء علیہم السلام تک کو بھی اپنے قاتلانہ حملوں کا نشانہ بنایا اور ان میں سے بعض کو شہید بھی کرڈا [ربرہ: ۵۱/۲] جب کہ بعض کو اللہ تعالیٰ نے اپنے خاص فضل و کرم سے بچالیا اور ان کے شر سے محفوظ رکھا۔

یوسف علیہ السلام کے قتل کی سازش:

یعقوب علیہ السلام کے بیٹے اسرائیلی ہی تھے جنہوں نے اپنے بھائی یوسف علیہ السلام کے خلاف قتل کی سازش کی اور بالآخر انتہائی بے رحمی اور بے دردی کے ساتھ انہیں ایک خوفناک کنوں میں ڈھکیل دیا اور شام کو رو تے ہوئے اپنے والد محترم کے پاس پہنچ اور ایک من گھڑت کہانی پیش کر دی، خود ہی قتل کی سازش کی اور خود ہی ماتم بھی کیا یہ ان کی بہت قدیم عادت ہے۔ (سورہ یوسف: ۱۸ تا ۲۱)۔

ذکریا علیہ السلام کی شہادت:

قرآن میں یہود کے ہاتھوں جن انبیاء کی شہادت کا تذکرہ ہے تفاسیر و تاریخی کتب میں ان کے ناموں میں زکریا علیہ السلام کا نام بھی آتا ہے [تفسیر الطبری: ۳۵۷/۱۷، البداية والنهاية: ۵۲/۲]۔ خود یہود یوں کی تاریخی کتابیں بھی ان کے سیاہ کار ناموں پر شاہد ہیں، چنانچہ ان کی تاریخ سے بھی معلوم ہوتا ہے کہ زکریا علیہ السلام کو شاہد یہوداہ یا آس کے حکم سے عین ہیکل میں مقدس اور قربان گاہ کے

در میان سنگسار کر دیا گیا۔

یحییٰ علیہ السلام کی شہادت:

یحییٰ علیہ السلام کا نام بھی ان انبیاء علیہم السلام کی فہرست میں ملتا ہے جو یہود کے ہاتھوں شہید ہوئے۔ عبد اللہ بن زیر رضی اللہ عنہ سے منقول ہے:

مَنْ أَنْكَرَ الْبَلَاءَ فَإِنَّ لَا أُنْكِرُهُ، لَقَدْ ذُكِرَ لِي إِنَّمَا قُتِلَ يَحْيَى بْنُ زَكَرِيَّا فِي زَانِيَةٍ
كَانَتْ جَارِيَةً هَذَا حَدِيثٌ صَحِيحٌ عَلَى شَرْطِ الشَّيْخِينَ، وَقَدْ رَوَاهُ بَعْضُ الْبُصْرِيِّينَ،
عَنْ يَحْيَى بْنِ أَيُوبَ مُسْنَدًا

یعنی عبد اللہ بن زیر رضی اللہ عنہ نے کہا کہ تھی علیہ السلام نے ایک بدکار عورت کو برائی سے روکا جس کے سبب انہیں قتل کر دیا گیا [المستدرک للحاکم: ۶۴۰/۳، رقم: ۶۳۴۸] و ایضا رقم: ۳۱۴۶۔ صاححہ الحاکم علی شرط الشیخین و وافقہ الذہبی، نیزد کیھے: البدایہ والنہایہ ط إحياء التراث: ۶۴۲۔] خود یہودیوں کی تاریخی کتابوں سے بھی معلوم ہوتا ہے کہ تھی علیہ السلام کو یہودی کے فرماں روایہ دو ویس کے حکم سے قتل کیا گیا اور ان کا سر با دشانے ایک تھال میں رکھ کر اپنی معشوقہ کو نظر کیا۔

شعیا علیہ السلام کی شہادت:

امام بیضاوی (المتنی: ۲۸۵ھ) کہتے ہیں:

مَرْتَيْنِ إِفْسَادَتَيْنِ أَوْ لَاهُمَا مُخَالِفَةً أَحْكَامَ التُّورَةِ وَقُتْلُ شَعِيَّاءَ وَقِيلَ أَرْمَيَاءَ
وَثَانِيهِمَا قُتْلُ زَكَرِيَّاً وَيَحْيَى وَقُصْدُ قُتْلُ عِيسَى

یعنی بنو اسرائیل نے جو دو مرتبہ فساد برپا کیا تو ان میں سے پہلا فساد توریت کے احکام کی مخالفت اور شعیا علیہ السلام کا قتل ہے اور بعض کے بقول ان کا نام ارمیا علیہ السلام ہے، اور دوسرا فساد زکریا اور تھی علیہما السلام کا قتل اور عیسیٰ علیہ السلام کے قتل کا ارادہ ہے [تفسیر البیضاوی: ۲۴۸/۳۔]

حافظ صلاح الدین یوسف حفظہ اللہ کھتھی ہیں:

یہ اشارہ ہے اس ذات و بتائی کی طرف جو باہل کے فرماز وابخت نصر کے ہاتھوں، حضرت مسیح علیہ

السلام سے تقریباً چھو سال قبل، یہودیوں پر یو شلم میں نازل ہوئی اس نے بے دریغ یہودیوں کو قتل کیا اور ایک بڑی تعداد کو غلام بنالیا اور یہ اس وقت ہوا جب انہوں نے اللہ کے نبی حضرت شعیا علیہ السلام کو قتل کیا یا حضرت ارمیا علیہ السلام کو قید کیا [احسن الہمایا: تفسیر بنی اسرائیل: آیت: ۵]۔

عیسیٰ علیہ السلام کے قتل کی سازش:

یہودیوں نے عیسیٰ علیہ السلام کے قتل کی بھی پوری کوشش کی اور اپنے زعم کے مطابق انہیں سول پر لٹکا بھی دیا لیکن اللہ تعالیٰ نے آپ کو ان کے شر سے بچالیا اور اپنی خاص مہربانی سے آپ کو اپنے پاس اٹھا لیا۔ [۴ النساء: ۱۵۷، ۱۵۸]۔

رسول اللہ ﷺ کے قتل کی سازش:

یہودیوں نے امام الانبیاء، رحمۃ للعالمین کے قتل کی بھی سازش کی اور اسے عملی جامہ بھی پہنایا، چنانچہ انہوں نے نینب بنت حارث نامی ایک یہودیہ عورت کا انتخاب کیا اور اس کے ہاتھوں رسول اکرم ﷺ کی خدمت میں بکری کا گوشت پیش کیا جو کہ زہر آ لو دھا، آپ ﷺ اور بشر بن براء نامی ایک صحابی نے گوشت کو چکھ لیا، صحابی رسول زہر کے اثر سے انتقال کر گئے، لیکن آپ ﷺ کو اللہ تعالیٰ نے اپنے خاص فضل و کرم سے بچالیا، البته وفات کے وقت آپ ﷺ اس زہر کے اثرات کو محبوس کر رہے تھے۔ [فتح الباری: شرح الاحادیث: ۳۱۲۹، ۳۲۲۹، ۳۲۷۷، ۵۷۷۷]۔

عَنْ أَنَّسِ بْنِ مَالِكٍ رَضِيَ اللَّهُ عَنْهُ، أَنَّ يَهُودِيَّةَ أَتَتِ النَّبِيَّ صَلَّى اللَّهُ عَلَيْهِ وَسَلَّمَ بِشَاةٍ مَسْمُومَةٍ، فَأَكَلَ مِنْهَا، فَجِيءَ بِهَا فَقِيلَ: أَلَا نَقْتُلُهَا، قَالَ: لَا، فَمَا زِلْتُ أَغْرِفُهَا فِي لَهَوَاتِ رَسُولِ اللَّهِ صَلَّى اللَّهُ عَلَيْهِ وَسَلَّمَ.

انس بن مالک ﷺ سے مردی ہے کہ ایک یہودی عورت نبی کریم ﷺ کی خدمت میں زہر ملا ہوا بکری کا گوشت لائی، آپ ﷺ نے اس میں سے کچھ کھایا (لیکن فوراً ہی فرمایا کہ اس میں زہر پڑا ہوا ہے) پھر جب اسے لایا گیا (اور اس نے زہر ڈالنے کا اقرار بھی کر لیا) تو کہا گیا کہ کیوں نہ اسے قتل کر دیا جائے۔ لیکن آپ ﷺ نے فرمایا کہ نہیں۔ اس زہر کا اثر میں نے ہمیشہ نبی کریم ﷺ کے تاو میں

فصل دو

10

محسوں کیا [صحیح البخاری]: عن انس رضی اللہ عنہ، ان امرأة يهودية ات رَسُولَ اللہِ عَلَيْہِ بَشَّاً مَسْمُومَةً،

فَأَكَلَ مِنْهَا، فَجَاءَهَا إِلَى رَسُولِ اللہِ عَلَيْہِ بَشَّاً، فَسَأَلَهَا عَنْ ذَلِكَ؟ فَقَالَتْ: أَرَدْتُ لِأُقْتَلَكَ، قَالَ: مَا كَانَ اللہُ لِيُسْلِطَکَ عَلَى ذَاکَ قَالَ: أُوْ قَالَ عَلَيْ قَالُوا: أَلَا نَقْتُلُهَا؟ قَالَ: لَا، قَالَ: فَمَا زِلْتُ أَغْرِفُهَا فِي لَهَوَاتِ رَسُولِ اللہِ عَلَيْہِ بَشَّاً.

سیدنا انس رضی اللہ عنہ سے روایت ہے کہ ایک یہودیہ عورت رسول اللہ صلی اللہ علیہ وسلم کے پاس زہر ملا کر بکری کا گوشت لائی تو آپ صلی اللہ علیہ وسلم نے اس میں سے کھایا۔ پھر وہ عورت آپ صلی اللہ علیہ وسلم کے پاس لائی گئی تو آپ صلی اللہ علیہ وسلم نے پوچھا کہ یہ تو نے کیا کیا؟ وہ بولی کہ میں آپ صلی اللہ علیہ وسلم کو مارڈ الناجا ہتھی تھی۔ آپ صلی اللہ علیہ وسلم نے فرمایا کہ اللہ تعالیٰ تھجھے اتنی طاقت دینے والا نہیں (کہ تو اس کے پیغمبر کو بلاک کر سکے)۔ صحابہ رضی اللہ عنہم نے عرض کیا کہ یا رسول اللہ! ہم اس کو قتل نہ کر دیں؟ تو آپ صلی اللہ علیہ وسلم نے فرمایا کہ نہیں (یہ آپ صلی اللہ علیہ وسلم کا اس پر حرم تھا اور اس سے یہ بھی نکلتا ہے کہ آپ صلی اللہ علیہ وسلم پیغمبر برحق تھے ورنہ اگر بادشاہ ہوتے تو اس عورت کو قتل کراتے) راوی نے کہا کہ میں ہمیشہ اس زہر کا اثر آپ صلی اللہ علیہ وسلم کے حلق کے کوئے میں پاتا رہا۔ [صحیح مسلم: ۱۷۲۱۴ رقم: ۲۱۹۰]

❀ فصل دوم: (یہود اور قتل صحابہ کرام صلی اللہ علیہ وسلم)

انبیاء علیہم السلام کے بعد سفاک یہودیوں نے جس مقدس گروہ کا خون بہایا وہ صحابہ کرام رضی اللہ عنہم کا گروہ ہے، رسول اکرم صلی اللہ علیہ وسلم نے جس دن سے اسلام کی دعوت پیش کی یہودی اسی دن سے آپ صلی اللہ علیہ وسلم کے جانی دشمن بن گئے بلکہ ان لوگوں کے خون کے بھی پیاسے ہو گئے جنہوں نے آپ صلی اللہ علیہ وسلم کی اتباع کی، یہودیوں نے آپ صلی اللہ علیہ وسلم کی زندگی میں اسلام اور مسلمانوں کے خلاف متعدد خونی ساز شیں رچیں، لیکن اللہ کے فضل و کرم سے فتح و نصرت مسلمانوں کا مقدر رہی، اور یہودیوں کو منہ کی کھانی پڑی، لیکن عہد نبوی کے بعد مسلمان ان کی سازشوں سے نفع کسکے، یہودیوں نے پے در پے

حدائق

11

ان کے خلاف متعدد سازشیں کیں، جس کے شکار ہو کر نہ صرف عام صحابہ کرام بلکہ وہ اجلہ صحابہ بھی شہید ہو گئے جن کو زبان رسالت سے جنت کی بشارت ملی تھی۔

خلیفہ راشد عمر فاروق (صلی اللہ علیہ وسلم) کی شہادت:

عبداللہ بن سبائیں یہودیوں میں سرفہرست تھا جو اسلام کا چولا پہن کر مسلمانوں کی صفوں میں انتشار پھیلایا تھا، اس کی تمام ترقی اسلامی عقائد پر شک و شبہ کا اظہار کرنا، اور اللہ کے رسول ﷺ کی طرف منسوب کر کے جھوٹی احادیث تیار کرنا تھا، اس ملعون یہودی نے ایک طرف مسلمانوں کے خلاف نظریاتی اور عقائدی جگ چھیڑی اور دوسرا طرف ان کے خلاف قاتلانہ منصوبے بھی تیار کئے، اس خبیث نے عمر بن خطاب (صلی اللہ علیہ وسلم) کو اسلام دشمن عناصر کے ساتھ مل کر شہید کرنے کا منصوبہ تیار کیا اور اس منصوبے کے نفاذ کے لئے اس نے ایران کے ایک آتش پرست غلام ابو لولو کا انتخاب کیا، ابو لولو یہی سے ہی اسلام کے خلاف بطور عمومی اور خلیفہ کے خلاف بطور خصوصی عداوت کے جذبات رکھتا تھا کیونکہ فاروق اعظم ہی کے دورِ سعود میں اسلامی سپاہ نے ایران کے آتش کدوں کو ٹھنڈا کر کے ایوان کسری کی بنیاد پر ہلا دی تھیں۔

مذکورہ جو سی غلام جو مدینہ طیبہ میں رہائش پذیر تھا، اس کے اندر چھپے ہوئے شرکاء استعمال ابن سباء سے زیادہ کوں کر سکتا تھا، بہر کیف اس جو سی غلام نے ابن سباء کے منصوبے کو عملی جامہ پہنانے کے لئے خلیفہ دوم پر ایک زہر آسودن بختر سے حملہ کر کے انہیں شہید کر دیا۔ [حقیقت رافضیت: ص: ۲۵۳: بانتحصار]۔

خلیفہ راشد عثمان (صلی اللہ علیہ وسلم) کی شہادت:

ابن سباء یہودی کی تخریبی سرگرمیاں رنگ لا کیں اور اس سبائی ٹو لے یا اس کے حامی افراد نے عثمان (صلی اللہ علیہ وسلم) پر بے جا اتهامات وال الزامات تراشے، ان کی تحقیقات بھی ہوئیں اور سب الزامات غلط ثابت ہوئے لیکن فتنہ کی آگ نہ دی، بالآخر ابن سباء یہودی کے حامی افراد اور اس کے چیلوں نے دارالخلافہ مدینہ طیبہ میں عثمان (صلی اللہ علیہ وسلم) کا ان کے گھر میں محاصرہ کر کے انہیں نہایت ہی درندگی اور سفا کا نہ طور سے شہید کر دیا۔ [حقیقت رافضیت: ص: ۲۵۵، نیز دیکھیں البدایہ: ج: ۷، ص: ۱۸۸، طبری: ج: ۵: ص: ۱۳۰]۔

جنگِ جمل میں صحابہ کرام ﷺ کا فتول عام:

شہادت عثمان کے بعد جلد از جلد علی رضی اللہ عنہ کو خلیفہ بنایا گیا تاکہ مباداً قاتلین عثمان امر خلافت پر قبضہ نہ جمالیں، پھر سبائی قاتلین عثمان نے علی رضی اللہ عنہ سے بڑھ چڑھ کر بیعت شروع کر دی ان کا مقصد قصاص عثمان سے بچنا، امت مسلمہ کے مابین پھوٹ ڈالنا، علی رضی اللہ عنہ کی طاقت کو اپنے خلاف استعمال ہونے سے روکنا بلکہ موقع ہاتھ آتے ہی علی رضی اللہ عنہ کے ساتھ بھی عثمان رضی اللہ عنہ جیسا سلوک کرنا تھا۔

امام عائشہ رضی اللہ عنہا سمیت مسلمانوں کے ایک گروہ نے ان کی سازش بھانپ لی اور ان کی نیت وارادہ کو پرکھنے کے لئے قصاص عثمان کا مطالبہ پیش کر دیا، علی رضی اللہ عنہ اس پر قادر نہ تھے اس لئے انہوں نے معدرت کر دی، دونوں فریق میں اختلاف ہو گیا لیکن دونوں ایک دوسرے کے اصل معاملات سے واقف نہ تھے، اس اختلاف نے جنگ کی صورت اختیار کر لی اور مسلمانوں کے دو گروہ ایک دوسرے سے ٹکرانے پر آمادہ ہو گئے، اس مرکہ میں امام عائشہ رضی اللہ عنہا اونٹ پر سوار تھیں اس لئے اسے معزکہ جمل سے جانا گیا۔

جنگ شروع ہونے سے قبل صلح کی کوشش کی گئی، اہل جمل نے قصاص عثمان کا مطالبہ دہرایا، علی رضی اللہ عنہ کے گروہ نے اسے قبول کیا مگر اس پر عمل کو حالات کے پر سکون ہو جانے تک متوقی کر دیا، اہل جمل نے اس تجویز کو منظور کر لیا کیونکہ ان کا مقصد بہر حال اصلاح ہی تھا کہ لڑائی جھگڑا، دونوں گروہ میں اتحاد و اتفاق کی اس صورت سے بے حد خوشی ہوئی۔ **فَفَرَحَ هُؤُلَاءِ وَهُؤُلُؤُلَاءِ**۔ [البداية]

والنهاية:- [٢٣٨/٧]

صلح کی یہ صورت دیکھ کر سبائی فتنہ پر داز گھبرا گئے، انہوں نے صلح کو فساد میں بدلنے کے لئے باہم مشورہ کیا اور کہنے لگے، **وَرَأَى النَّاسُ فِينَا وَاللَّهُ وَاحِدُ، وَإِنْ يَصْطَلِحُوا وَعَلَيْ فَعَلَى دِمَائِنَا**۔

”ہم لوگوں کے بارے میں ان کی رائے ایک ہے ان میں اگر باہم صلح ہوئی تو ہمارے خون

پر ہو گی، [تاریخ الطبری:- ۴۹۳/۴]۔

سبائی فتنہ پر داڑوں کی نیندیں حرام ہو گئیں، ایک پل کے لئے نہ سوئے، ساری رات مشورہ کرتے رہے، وَجَعَلُوا يَسْأَوْرُونَ لِيَنْتَهُمْ كُلَّهَا۔ [تاریخ الطبری:- ۵۰۶/۴]۔

عبداللہ بن سباء جواس گروہ کا بانی اور سرغندھ تھا اس نے کہا سب سے بہتر صورت یہ ہے کہ کل جب دونوں گروہ باہم میں تو چپکے سے جنگ کی آگ بھڑکا دی جائے اور انہیں غور و فکر کا موقع ہی نہ دیا جائے، إِذَا الْفَقَى النَّاسُ غَدًا فَانْشِبُوا الْقِتَالَ، وَلَا تُفْرُغُوهُمُ لِلنَّظَرِ۔ [تاریخ الطبری:- ۴۹۴/۱۴]۔

چنانچہ رات کی تاریکی ابھی چھٹنے بھی نہ پائی تھی کہ انہوں نے اچانک اہل جمل پر حملہ کر دیا، اہل جمل نے سمجھا کہ علی رضی اللہ عنہ کے لشکرنے ہی دھوکہ میں رکھ کر اس طرح اچانک حملہ کر دیا یہی خیال علی رضی اللہ عنہ کے گروہ نے اہل جمل سے متعلق قائم کیا، چنانچہ اسی وقت ہر دو فریق کے مابین انہیں خوزیریز جنگ بھڑک اٹھی، وہ مسلمان اسلام کے لئے صحابہ کرام کو جن چن کر قتل کرنے کا موقع مل گیا انہوں نے خاص طور سے ایسے صحابہ کو نشانہ بنایا جن کے بارے میں مشہور تھا کہ اللہ کے رسول ﷺ کو ان سے خاص وابستگی تھی یا آپ نے انہیں دنیا ہی میں جنت کی بشارت دی تھی، چنانچہ طلحہ و زید رضی اللہ عنہما شہید کردئے گئے، اور صحابہ کی ایک بڑی تعداد سبائی یہودی سازش کا شکار ہو کر شہید ہو گئی۔ [خلاف و ملوکیت کی تاریخی و شرعی حیثیت: ص: ۳۱۹، ۳۲۸] [باختصار]۔

جنگ صفين میں صحابہ ﷺ کا قتل عام:

جنگ جمل میں سبائی یہودیوں نے اکابر صحابہ کو جن چن کر قتل کیا اس کے بعد بھی ان کے تواروں کی بیاس نہ بھی، انہوں نے ایک دوسری سازش رپی اور تمام تر جھوٹ اور مکروہ فریب اور غلط بیانی سے کام لیتے ہوئے علی اور معاویہ رضی اللہ عنہما کو ایک دوسرے کے خلاف بھڑکایا، یہاں تک کہ دونوں ایک دوسرے کے خلاف آمادہ جنگ ہو گئے، اور صفين کے مقام پر دونوں کی فوجوں میں گھمسان کی جنگ شروع ہوئی دونوں طرف سے صحابہ کرام کی بڑی تعداد شہید ہوئی۔ تفصیل کے لئے دیکھیں: [عشور احرم از عبد اللہ رحمانی و خلاف و ملوکیت کی تاریخی و شرعی حیثیت جنگ صفين کی تفصیلات]۔

✿ فصل سوم : (یہود اور قتل اہل بیت ﷺ)

خون پرست یہودیوں نے جمل و صفين کے معکروں میں دل کھول کر اپنی تواروں کی پیاس بجھائی اور صحابہ کرام میں سے ایک جم غفر کوش شہید کر ڈالا، اس کے بعد انہوں نے اپنی خونی سازشوں کا رخ اہل بیت کی طرف موڑ دیا اور شہادت علی رضی اللہ عنہ سے لیکر حادثہ کر بلاتک ان سبائی یہودیوں نے اپنی خونریز تاریخ اہل بیت کے خون سے لکھی۔

خلفیہ راشد علی ﷺ کی شہادت:

جنگ صفين کے بعد یہودی سبائی گروہ نے اپنی شیطنت کی انتہاء کردی بالآخر وہی ہوا جس کا اندر یہ امام عائشہ رضی اللہ عنہا اور طلحہ وزیر رضی اللہ عنہم نے ظاہر کیا تھا، دراصل ان میں سے کوئی بھی اصلاً علی رضی اللہ عنہ کی بیعت خلافت کا منکر نہ تھا، اور قصاص عثمان کا مطالبہ سبائیوں سے نظام خلافت اور علی رضی اللہ عنہ کے تحفظ کی خاطر تھا، امام عائشہ رضی اللہ عنہا اور طلحہ وزیر رضی اللہ عنہما اس حقیقت کو اچھی طرح سمجھ چکے تھے کہ علی رضی اللہ عنہ بھی سبائیوں کے نزٹے میں آچکے ہیں اور جلد یاد دیران کا بھی وہی انجام ہونے والا ہے جو خلیفہ سوم کا ہوا، ان کا یہ اندر یہ اپنی جگہ پر بالکل درست ثابت ہوا، سبائیہ مسلمان نہ تھے بلکہ یہ یہود کی سازشی ایجنسی تھی جس کا کام ہی اسلام کے نظام خلافت کو درہم کرنا اور مسلمانوں کو باہم ایک دوسرے سے لڑانا تھا۔

چنانچہ سبائی گروہ سے خوارج کے نام سے ایک فرقہ نمودار ہوا جس نے علی رضی اللہ عنہ کے خلاف بغاوت کی اور ان کے ساتھیوں کو علایم کافر و مرتد قرار دیا، دوسری طرف اسی گروہ سے شیعیان علی کے نام سے ایک غالی فرقہ نمودار ہوا جو رواضہ کھلائے، انہوں نے علی رضی اللہ عنہ کو والہ مان کر ان کے مقابلہ کیا اعلان کر دیا، اور خود کو صحابہ و اہل بیت سے الگ کر لیا، اس طرح سبائیت کے ان دونوں گروہوں نے مل کر پوری ملت اسلامیہ کو کافر و مرتد قرار دے دیا اور پورے دین و ایمان اور اسلام و قرآن کی نئی کر دی۔ [عاشراء محرم: ص: ۳۱۴] [باختصار:-]
ان دونوں گروہوں کے بانی اہن سباء نے خوارج کو علی رضی اللہ عنہ (جن کو وہ اپنا معمود کہا کرتا تھا)

حَدَّيْثُ

15

کے خلاف بغاوت پر ایسا ابھارا کہ یہ بغاوت ان کے لئے موت کا پیغام بن گئی اور وہ بھی اسی سبائی سازش کا شکار ہو کر جام شہادت نوش کر گئے۔ [حقیقت رافضیت: ص: ۲۲۵]۔

نواسہ رسول حسن صلی اللہ علیہ وسلم کی شہادت:

علی رضی اللہ عنہ کے بعد عرب کے تمام صوبے معاویہ رضی اللہ عنہ کو اپنا خلیفہ تسلیم کر چکے تھے، صرف ایک صوبہ عراق باقی تھا، جو سبائی فتوں کا سب سے بڑا مرکز بنا، اہل کوفہ و عراق بنو امیہ کے کسی ایک فرد کو بھی اپنا خلیفہ و امام ماننے پر تیار نہ تھے چنانچہ وہ اس بات پر بعندہ تھے کہ معاویہ کو اپنا خلیفہ تسلیم نہ کر کے حسن بن علی رضی اللہ عنہ کو اپنا امام بنائیں گے چنانچہ حسن رضی اللہ عنہ نے اپنی خلافت کے لئے نہیں بلکہ مسلمانوں کو کسی اور موقع فتنہ سے بچانے کے لئے محض مصلحتی ان کی یہ پیش کش قبول کر لی اور ان سے سمع و طاعت کی بیعت لے لی۔

حسن کے خلیفہ بن جانے کے بعد سبائیوں نے حسن رضی اللہ عنہ کو معاویہ رضی اللہ عنہ کے خلاف خوب بھڑکایا اور ایک بار پھر کوشش کی کہ جمل و صفين کی تاریخ دہراتی جائے اور امت مسلمہ کے خون سے ہولی کھلی جائے، لیکن نواسہ رسول حسن رضی اللہ عنہ نے سبائی فتنہ پر دمازوں کی اس سازش کو بھانپ لیا اور بہت ہی سوچ بوجھ سے کام لیتے ہوئے امیر معاویہ رضی اللہ عنہ کے ساتھ صلح کر لی اور خلافت سے دست بردار ہو گئے۔

اس طرح حسن رضی اللہ عنہ کی داشمندی سے امت مسلمہ ایک بار پھر جنگ و جدال سے نجٹ گئی اور پوری مملکت اسلامیہ میں امن و امان کا دور دورہ ہو گیا، اور امن کے اس سال کو عام الجماعتی اتحاد و اتفاق کا سال کہا گیا۔

یاد رہے حسن صلی اللہ علیہ وسلم کے اس نیک اقدام کی پیشین گوئی خود اللہ کے رسول صلی اللہ علیہ وسلم نے بھی کر رکھی تھی جو حرفاً حرف پوری ہوئی [بخاری: ۴: ۲۷۰]۔

سبائی یہودیوں نے جب دیکھا کہ حسن صلی اللہ علیہ وسلم نے ان کے ناپاک عزائم کو اس طرح ناکام بنا دیا ہے تو وہ بہت براہم ہوئے انہوں نے آپ کو امیر المؤمنین کے بدلہ اب مذل المؤمنین، عار المؤمنین، مسود

وجوہ المؤمنین جیسے بدترین خطابات سے نوازا اور آپ سے انتقام لینے کی ٹھان لی، لیکن ظاہر ہے کہ اس صلح کے بعد اگر وہ حسن ﷺ کو علانية طور پر قتل کرتے، تو معاویہ ﷺ کے غیض و غصب کا نشانہ بنتے اور قصاص سے کسی طرح بھی نہ بچ سکتے، لہذا ان سبائی یہودیوں نے حسن ﷺ کو زہر دے کر شہید کر دیا۔ [عاشورا محرم: ص: ۳۲۵ تا ۳۴۰ باختصار]۔

نواسہ رسول حسین ﷺ کی شہادت:

سبائی درندے جب مسلمانوں کے بیچ خوزیری پھیلانے کیلئے حسن رضی اللہ عنہ کا استعمال نہ کر سکے تو انہوں نے آپ کو زہر دے کر شہید کر دیا اب آپ کی شہادت کے بعد سبائی یہودیوں کی نگاہیں حسین رضی اللہ عنہ کی طرف مکروز ہو گئیں، وہ جانتے تھے کہ مسلمانوں میں انتشار پھیلانے کے لئے حسین رضی اللہ عنہ کی شخصیت بہت کاراً مد ہے، لیکن چونکہ معاویہ رضی اللہ عنہ اتنا ہی دور اندیش اور معاملہ فہم شخص تھے، اس لئے جب تک وہ زندہ تھے، سبائیوں کو جرأت نہ ہوئی کہ ان کے خلاف کوئی سمازش کرتے، اس لئے سبائی خاموشی کے ساتھ معاویہ رضی اللہ عنہ کی موت کا انتظار کرنے لگے، کہ جوں ہی یہ دنیا سے رخصت ہوں گے اس کے بعد ہی حسین رضی اللہ عنہ کا استعمال کر کے امت مسلم کے بیچ خوزیری قتل و غارت گردی عام کر دی جائے گی۔

امیر معاویہ رضی اللہ عنہ نے اپنی زندگی میں ہی سبائیوں کے اس ناپاک ارادے کو بھانپ لیا اور انہیں اندیشہ ہوا کہ ان کی وفات کے بعد خلافت کے مسئلہ کو لیکر پھرا ملت مسلمہ کو لڑایا جا سکتا ہے، اس لئے انہوں نے سوچا کہ اپنی زندگی ہی میں یہ مسئلہ بھی حل کر دیا جائے تاکہ ان کی وفات کے بعد بھی فتنہ کا سد باب ہو جائے، اور سبائیوں کے سامنے امت مسلمہ کے بیچ خوزیری پھیلانے کا کوئی راستہ نہ رہے، لیکن جب یہ مسئلہ حل ہوا تو اتفاق سے امیر معاویہ کے بیٹے یہید رحمہ اللہ ہی کی شخصیت پر سب نے اتفاق کر لیا اور انہی کو نامزد کر دیا گیا۔

اس کے بعد بھی امیر معاویہ رضی اللہ عنہ کو خطرہ محسوس ہوا کہ کہیں سبائی حسین رضی اللہ عنہ کا استعمال کر کے فتنہ برپا کریں اس لئے انہوں نے اپنے بیٹے کو وصیت کی کہ:

وَأَمَّا الْحُسَيْنُ بْنُ عَلَىٰ فِإِنَّ أَهْلَ الْعَرَاقَ لَنْ يَدْعُوهُ حَتَّىٰ يَخْرُجُوهُ، فَإِنْ خَرَجَ
عَلَيْكَ فَظَفَرَتْ بِهِ فَاصْفَحْ عَنْهُ

”مجھے خدا شہے کہ اہل عراق (سبائی) خاموش نہیں بیٹھیں گے، بلکہ حسین رضی اللہ عنہ کو تمہارے
خلاف بھڑکائیں گے، اور وہ ان کی باتوں میں آجائیں اور تم ان پر قابو پاجانا تو انہیں معاف
کر دیں“ [تاریخ الطبری: ۳۲۲۵]

چنانچہ وہی ہوا جس کا اندریشہ معاویہ رضی اللہ عنہ نے ظاہر کیا تھا جوں ہی معاویہ رضی اللہ عنہ کی
وفات ہوئی فوراً ہی سبائی حسین رضی اللہ عنہ کے پیچھے پڑ گئے اور حسین رضی اللہ عنہ بھی ان کی سازش کو
سمجھ گئے اس لئے شروع شروع میں انکار کر دیا لیکن جب ان کی طرف سے مسلسل خطوط آنے لگے تو
حسین رضی اللہ عنہ نے بھی اپنے بھائی حسن رضی اللہ عنہ کی تاریخ دہرانے کا پروگرام بنالیا اور یہ ارادہ
کر لیا کہ کسی طرح اس فتنہ کو ختم کرنا ہے اور امت مسلمہ کو ایک بار پھر خوزیزی سے بچانا ہے، بلکہ
بغاویت کے اس فتنہ کو جڑ سے ختم کرنا ہے۔

یہ بات حسین رضی اللہ عنہ نے صرف ابن عباس رضی اللہ عنہ کو بتلائی تھی اور جب یزید رحمہ اللہ نے
ابن عباس رضی اللہ عنہ کو خط لکھا کہ حسین کو کوفہ جانے سے روکیں تو ابن عباس رضی اللہ نے یزید کو بھی حسین
رضی اللہ عنہ کے اصل مشن سے آگاہ کر دیا، جس کے بعد یزید رحمہ اللہ خاموش اور مطمئن
ہو گئے۔ [الطبقات الکبریٰ: ۴۵۰۱، تاریخ مدینۃ دمشق: ۲۱۰۱: ۴، بغایۃ الطلب فی تاریخ
حلب: ۲۶۱۱: ۶، البداۃ والنہایۃ: ۱۶۴۱/۸، تہذیب الکمال للمزی: ۴۲۰۶: ۴، سیر اعلام النبلاء
للذہبی: ۳۰۴/۳ و سیاراتی لفظہ]۔

لیکن جب حسین رضی اللہ عنہ کے قریب پہنچ تو حالات کچھ اور تھے وہ سمجھ گئے کہ کوفی و سبائی یہودیوں پر
کنٹول حاصل کرنا آسان نہیں اس لئے انہوں نے یزید کے پاس جانے کی اجازت مانگی، عبد اللہ
ابن زیاد نے اجازت دے دی اور حسین رضی اللہ عنہ شام روائی کے لئے تیار ہو گئے، مگر خطوط بھیجنے
والے کوفی سمجھ گئے حسین رضی اللہ عنہ ہماری موت کا پیغام یزید کے پاس لے جا رہے ہیں، اس لئے

ان کوئیوں نے حسین رضی اللہ عنہ کے قافلہ پر حملہ کر کے خطوط جلا دیا اور حسین رضی اللہ عنہ کو بھی شہید کر دیا خیر خواہ ان حسین رضی اللہ عنہ نے حسین رض کی حفاظت کے لئے جان کی بازی لگادی اور ان کی اکثریت شہید ہو گئی مگر پھر بھی وہ قاتلین حسین رض پر قابو نہ پاسکے، اس طرح حسین رض امت مسلمہ کی نقج اتحاد و اتفاق کی کوشش میں شہید ہو گئے۔

خلاصہ کلام یہ کہ حسین رضی اللہ عنہ کی شہادت کا پس منظر یہود کی خونی تاریخ ہے، شہادت حسین سے قبل، انبیاء علیہم السلام، صحابہ کرام، خلفاء راشدین اور اہل بیت کی شہادتوں کا ایک سلسلہ ہے، حسین رضی اللہ عنہ کی شہادت بھی اسی سلسلے کی کڑی ہے، یعنی حسین رضی اللہ عنہ کو شہید کرنے والے وہی لوگ تھے جنہوں نے متعدد انبیاء علیہم السلام کو شہید کیا، حسین رضی اللہ عنہ کے نانا رسول اللہ ﷺ کو زہر دے کر شہید کرنے کی کوشش کی، حسین رضی اللہ عنہ کے بہنوئی عمر فاروق رضی اللہ عنہ کو شہید کیا، حسین رضی اللہ عنہ کے خالو عثمان رضی اللہ عنہ کو شہید کیا، حسین رضی اللہ عنہ کے والد علی رضی اللہ عنہ کو شہید کیا، حسین رضی اللہ عنہ کے بھائی حسن رضی اللہ عنہ کو شہید کیا، یہی حادثہ کربلا کا حقیقی پس منظر ہے اور حسین رضی اللہ عنہ کی صاحزادی سکیسہ بنت الحسین رضی اللہ عنہما کے شوہر کو جب اسی ٹولے نے شہید کیا تو انہوں نے اس پورے پس منظر کو چند لفظوں میں سمجھتے ہوئے کہا:

قتلسم أبي (حسين)، وجدّي (علي)، وأخي (ابن الحسين)، وعمي (حسن)، وزوجي، أي متموني صغيرة، وأيمتموني كبيرة۔

اے اہل کوفہ تم ہی نے میرے والد (حسین رض) کو قتل کیا، تم ہی نے میرے دادا (علی رض) کو قتل کیا، تم ہی نے میرے بھائی (ابن الحسین) کو قتل کیا، تم ہی نے میرے بچپا (حسن رض) کو قتل کیا، تم ہی نے میرے شوہر کو قتل کیا، تم لوگوں نے مجھے بچپن میں یتیم بناؤالا، اور بڑے ہونے پر بیوہ کر دیا (العقد

- [۲۷۷/۷]



باب دوم: حادثہ کربلا کی رواداد

فصل اول: حادثہ کربلا اور تاریخی روایات

(الف): روایات کربلا کی حقیقت:

حادثہ کربلا کا مرجع تاریخی روایات ہیں جن کی جمع و تحقیق میں وہ اہتمام نہیں ہوا جو احادیث کے باب میں ہوتا ہے، مزید یہ کہ اکثر تاریخی روایات کے بیان کرنے والے ایسے روایتیں جو ضعیف ہی نہیں بلکہ کذاب اور شیعہ ہیں، اور مؤمنین نے حادثہ کربلا کے بیان میں ان سب کی مرویات سمجھا کر دی ہیں۔
حافظ ابن حجر رحمہ اللہ کہتے ہیں:

”وَقَدْ صَنَفَ جَمَاعَةً مِّنَ الْقُدَمَاءِ فِي مَقْتَلِ الْحُسَينِ تَصَانِيفٍ فِيهَا الْغُثَّ وَالسَّمِينُ
وَالصَّحِيحُ وَالسَّقِيمُ.

اور متقدیں نے شہادت حسین رضی اللہ عنہ متعلق کتابیں تصنیف کی ہیں جن میں رطب و یابس، صحیح و غلط سب موجود ہے“ [الاصابة لابن حجر:- ۸۱۲]

مولانا ابوالکلام آزاد لکھتے ہیں:

”اس وقت جس قدر بھی مقبول اور متدال اول ذخیرہ اس موضوع پر موجود ہے وہ زیادہ تر نوحہ خوانی سے تعلق رکھتا ہے جس کا مقصد زیادہ سے زیادہ گریہ و بلکا کی حالت پیدا کر دینا ہے نہ کہ تاریخی حیثیت سے بیان واقعات“ - [شہید اعظم: ج: ۶: ۲]

واضح رہے کہ تاریخی روایات متعلق جو ہم یہ کہہ رہے ہیں کہ اس میں ہر طرح کی رطب و یابس سچ اور جھوٹ کو بھر دیا گیا ہے تو یہ کوئی ایسی بات نہیں ہے کہ اگر ان تاریخی روایات کے لکھنے والے مؤمنین کے سامنے کہتے تو وہ کوئی صفائی دے سکتے بلکہ ان مؤمنین نے تو خود اس حقیقت کا اعتراف کیا ہے کہ ان کی اس کتابوں میں ایسی روایات مل سکتی ہیں جونہ تو کسی طرح صحیح ہو سکتی ہیں، اور نہ ہی کسی طرح سمجھ میں آ سکتی ہیں، مثال کے طور پر تاریخ طبری ہی کو لیں، جس میں حادثہ کربلا کی سب سے

زیادہ تفصیلات ہیں، اس کے متعلق خود امام طبری بیان کرتے ہیں:

فَمَا يَكُنْ فِي كِتَابِي هَذَا مِنْ خَبْرٍ ذَكَرَنَاهُ عَنْ بَعْضِ الْمَاضِينَ مِمَّا يَسْتَكْرِهُ قَارِئُهُ، أَوْ يَسْتَشْنَعُهُ سَامِعُهُ، مِنْ أَجْلِ أَنَّهُ لَمْ يُعْرَفْ لَهُ وَجْهًا فِي الصِّحَّةِ، وَلَا مَعْنَى فِي الْحَقِيقَةِ، فَلِيَعْلَمْ أَنَّهُ لَمْ يَؤْتُ فِي ذَلِكَ مِنْ قَبْلِنَا، وَإِنَّمَا أَتَى مِنْ قَبْلِ بَعْضِ نَاقْلِيهِ إِلَيْنَا، وَإِنَّمَا أَدَيْنَا ذَلِكَ عَلَى نَحْوِ مَا أَدَى إِلَيْنَا.

ترجمہ: ”ہماری اس کتاب میں جو بعض ایسی روایات ہیں جنہیں ہم نے پچھلے لوگوں سے نقل کیا ہے، جن میں ہماری کتاب پڑھنے والے یا سننے والے اس بنا پر نکارت و شناخت محسوس کریں گے، کہ اس میں انہیں صحت کی کوئی وجہ اور معنی میں کوئی حقیقت نظر نہ آئے، انہیں معلوم ہونا چاہئے کہ ان کا اندر ارجح ہم نے خود اپنی طرف سے نہیں کیا ہے بلکہ اس کا منبع وہ ناقل ہیں جنہوں نے وہ روایات ہمیں بیان کیں، ہم نے وہ روایات اسی طرح بیان کر دی جس طرح ہم تک پہنچیں،“ [تاریخ الطبری: ۱/۸، دیکھئے: کربلا اور اس کا پس منظر: ص ۲۳]۔

عتقیل الرحمن سنہ محلی صاحب مذکور ووضاحت اور امام طبری کا بالایا درج کرنے کے بعد لکھتے ہیں:

”غور کیجئے! کہ جب مؤرخ کا دامن اتنا وسیع ہو کہ موٹی اور دور سے نظر آنے والی ابوجوگی کے ساتھ بھی ایک روایت کو اس کے یہاں بے چوں چرا جا مل سکتی ہے تو پھر راویوں کی کوئی غلطی، مبالغہ آرائی یا غلط بیانی رہ جاتی ہے جس کی توقع ہمیں اپنے ان مؤرخین کی کتابوں میں نہیں کرنی چاہئے؟ خاص کر کر بلا جیسے واقعات جن سے جذبات متعلق ہوتے ہیں تعصبات متعلق ہوتے ہیں، اور شبہ و منہی مفادات بھی متعلق ہوتے ہیں“ [کربلا اور اس کا پس منظر: ص ۲۳]۔

الغرض روایات کر بلکی حقیقت یہ ہے کہ ان میں محدثانہ اصول نہیں برترے گئے، اس لئے اپنے مفاد کے لئے ان میں من مانی تحریفیں کی گئیں، نیز وافر مقدار میں فرضی واقعات بھی شامل کر لئے گئے ہیں، اس لئے ان کے مطالعہ کے وقت انتہائی محتاط اور چوکس رہنے کی ضرورت ہے۔

(ب) : روایات کر بلکا اور منتصاد بیانات:

روایات کر بلکی صرف یہی ایک خصوصیت نہیں ہے کہ ان کا اکثر حصہ من گھڑت اور غیر مستند ہے بلکہ اس کے ساتھ ایک دوسری مصیبت یہ بھی ہے کہ واضح تضاد اور تعارض جگہ جگہ موجود ہے۔

جناب حقیق الرحمن سنبھلی صاحب فرماتے ہیں:

”مفتاد روایتوں والے اس واقعے کی اصل حقیقت تو اللہ ہی جانتا ہے، ہمارا کہنا صرف اپنے

مطالعہ کے نتیجے کے طور پر ہے“ [واقعہ کر بلاء: ص: ۲۸۸]۔

حافظ صلاح الدین یوسف لکھتے ہیں:

”ایک تو تاریخ کی مفتاد روایتوں نے واقعات کو بہت الجھاد یا ہے دوسرے اس سیاسی نوعیت کے واقع کو مذہبی رنگ دے دیا گیا ہے، جس کی وجہ سے اس پر کھل کر گفتگو کرنا بھروسوں کے چھتے کو چھیڑنے کے مترادف ہو گیا ہے، ہم تاریخی مفتاد کے انبار سے اگر حقیقت کی چہرہ کشانی کریں تو یہ راست طویل بھی ہو گا اور پھر بھی شاید آپ کے لئے ناقابل قبول، کیونکہ کہا جا سکتا ہے کہ یہ تاریخی روایت کا ایک پہلو ہے جبکہ روایات کا دوسرا پہلو اس کے برعکس ہے،“ [رسومات حرم: ص: ۳۹]۔

جب بات ایسی ہے کہ روایات کر بلاء میں دونوں پہلو کی روایات موجود ہیں، ایک پہلو تو وہ ہے جس سے حسینؑ اور ان کے اصحاب کی منقبت اور فضیلت ثابت ہوتی ہے اور یزید اور ان کے ساتھیوں پر جرح ہوتی ہے اور دوسرا پہلو وہ ہے جس سے حسینؑ اور ان کے ساتھیوں پر حرف آتا ہے اور یزید اور ان کے ساتھیوں کی براءت ثابت ہوتی ہے، تو آخر کیا وجہ ہے ان میں سے کسی ایک ہی پہلو کو منتخب کر لیا جائے اور مخالفین پر سب و شتم شروع کر دیا جائے۔

مولانا مودودی نے اپنی کتاب خلافت و ملکیت میں اسی جانب داری کا مظاہرہ کیا ہے جس کے

جواب میں حافظ صلاح الدین یوسف نے بجا طور پر لکھا:

”ہماری سمجھ میں نہیں آتا کہ یہ تمام نکتہ سنجیانِ محض انہیں روایات کو صحیح باور کرانے کے لئے کیوں ہیں، جو حضرت عثمان و حضرت معاویہ کی مجرم گردانی ہیں؟ یہ کتنے سنجیان آخر ان تاریخی روایات کی صحت کے لئے کیوں نہیں ہو سکتیں جو حضرت علی و حسین کے کدار کو بھی مجروح کرتی ہیں“ [خلافت و ملکیت کی شرعی حیثیت: ص: ۱۶۳]۔

کر بلاؤ کی مفتاد روایات کی بابت بھی لوگوں میں یہی بے انصافی عام ہے چنانچہ وہ تمام روایات قبل قبول سمجھ لی جاتی ہیں جن میں حسینؑ کی حمایت اور یزید پر سب و شتم کی بات ہوتی ہے اور جن روایات میں حسینؑ پر جرح ہوتی ہے اور یزید کی طرفداری ہوتی ہے وہ روایتیں مطلاعہ کر کر دی جاتی ہیں۔



ہمارے نزدیک چاہے حسین رضی اللہ عنہ کا معاملہ ہو یا یزید رحمہ اللہ کا، ان میں سے کسی پر بھی اگر سب و شتم یا کسی طرح کی جرح والی روایت ملتی ہے تو وہ ہمارے نزدیک قطعاً قابل قبول نہیں کیونکہ ان روایات کی حقیقت ہم اور واضح کرچکے ہیں۔

(ج) روایات کربلا سے متعلق معتدل موقف:

روایات کربلا سے متعلق کوئی بھی موقف اپنانے سے پہلے درج ذیل تین باتیں پیش نظر رکھنی ضروری ہیں:

(۱) روایات کربلا میں ایسے لوگوں کے اعمال و اخلاق کا تذکرہ بھی آتا ہے جن کا مسلمان ہونا متفق ہے اور مسلمانوں کے آپسی حقوق میں سے ایک حق یہ بھی ہے کہ ایک مسلمان دوسرے مسلمان کی بے عزتی و کردار کشی نہ کریں، رسول اکرم صلی اللہ علیہ وسلم نے جیتی الوداع کے موقع پر فرمایا: **فَإِنَّ دَمَاءَكُمْ، وَأَمْوَالَكُمْ، وَأَعْرَاضَكُمْ، بَيْنَكُمْ حَرَامٌ، كَحُرُمَةَ يَوْمَكُمْ هَذَا، فِي شَهْرِكُمْ هَذَا، فِي بَلَدِكُمْ هَذَا.**

یعنی تمہاری جانبی اور تمہارے مال اور تمہاری آبرو تمہارے درمیان اسی طرح حرام ہیں جس طرح آخر کے دن کی حرمت تمہارے اس مہینے اور اس شہر میں ہے [صحيح البخاری:- ۲۴۱ رقم: ۶۷]۔

(۲) روایات کربلا میں جن مسلمانوں کا تذکرہ آتا ہے ان کی ایک اہم خصوصیت یہ بھی ہے کہ وہ جس دور کے ہیں اس دور کے سلسلے میں رسول اکرم صلی اللہ علیہ وسلم نے خیر کی شہادت دی ہے، آپ صلی اللہ علیہ وسلم کا فرمان ہے:

خَيْرُ النَّاسِ قَرْنَى، ثُمَّ الَّذِينَ يَلُونَهُمْ، ثُمَّ الَّذِينَ يَلُونَهُمْ.

سب سے بہتر میرے زمانہ کے لوگ ہیں، پھر وہ لوگ جو اس کے بعد ہوں گے، پھر وہ لوگ جو اس کے بعد ہوں گے [صحيح البخاری:- ۱۷۱۳ رقم: ۲۶۵۲]۔

(۳) روایات کربلا میں ایسے صحابہ و تابعین کا تذکرہ بھی آتا ہے جن کے فضائل و مناقب مسلم ہیں۔ جب بات ایسی ہے کہ روایات کربلا ایسے لوگوں کے کردار سے بحث کرتی ہے جن میں مسلمان ہیں،

صحابہ و تابعین ہیں، اور قرون مشہود لحاظ بالخبر کے لوگ ہیں، تو ان روایات کے سلسلے میں انتہائی محتاط رہنا چاہئے، کیونکہ یہ روایات اسنادی حیثیت سے اس معیار کی نہیں ہیں، کہ ان پر آنکھ بند کر کے بھروسہ کر لیا جائے، خواہ ان کا بیان کچھ بھی ہو، بلکہ ان کی حقیقت و نوعیت کیا ہے، گزشتہ سطور میں تم اسے واضح کر چکے ہیں۔

شیخ الاسلام ابن تیمیہ رحمہ اللہ (المتوفی: ۲۸۷ھ) کہتے ہیں:

”أَمْ يَجُزُ لِأَحَدٍ أَنْ يَحْتَجَ فِي مَسَالَةٍ فَرْعَيَّةٍ بِحَدِيثٍ حَتَّىٰ يُبَيِّنَ مَا بِهِ يَبْثُثُ، فَكَيْفَ يَحْتَجُ فِي مَسَائِلِ الْأُصُولِ، الَّتِي يَقْدُحُ فِيهَا فِي خَيَارِ الْقُرُونِ وَجَمَاهِيرِ الْمُسْلِمِينَ وَسَادَاتِ أُولَيَاءِ اللَّهِ الْمُفَرَّبِينَ، بِحَيْثُ لَا يَعْلَمُ الْمُحْتَجُ بِهِ صِدْقَةً؟“

ترجمہ: ”کسی شخص کے لئے کسی فرعی مسئلہ میں بھی کسی حدیث سے استدلال اس وقت تک جائز نہیں ہے جب تک کہ وہ اسے صحیح ثابت نہ کر دے، پھر یہ کس طرح صحیح ہو سکتا ہے کہ ان اصولی مسائل میں جن سے خیر القرون، جہور مسلمان، اور اللہ تعالیٰ کے عظیم اولیاء (صحابہ) پر حرف آتا ہے، ان روایات کو بطور جدت پیش کرنا جائز ہو، جن کا صدقہ ہی نامعلوم ہو“ [منهاج السنۃ النبویۃ: ۶۱۷]

قاضی ابو بکر بن العربي، المالکی رحمہ اللہ (المتوفی: ۵۲۳ھ) فرماتے ہیں:

”أَنْكُمْ لَا تُقْبِلُونَ عَلَىٰ أَنْفُسِكُمْ فِي دِيَنَارٍ، بَلْ فِي درهمٍ، إِلَّا عَدْلًا بِرِبِّنَا مِنْ النَّاسِ، سَلِيمًا مِنَ الشَّهْوَةِ فَكَيْفَ تَقْبِلُونَ فِي أَحْوَالِ السَّلْفِ وَمَا جَرَى بَيْنَ الْأَوَّلِيَّاتِ مِمَّنْ لَيْسَ لَهُ مَرْتَبَةٌ فِي الدِّينِ، فَكَيْفَ فِي الْعِدْلَةِ!“

”جب تم اپنے خلاف دینار و درهم تک کا دعویٰ اس وقت تک صحیح تسلیم نہیں کرتے جب تک کہ مدعا عادل، تہتوں سے پاک اور خواہشات نفسانی سے محفوظ نہ ہو تو پھر تم سلف کے احوال اور صحابہ کرام کے ما بین ہونے والے واقعات کے متعلق ان لوگوں کی روایت کس طرح قبول کر لیتے ہو جن کی عدالت تو کجا سرے سے جن کا دین ہی میں کوئی مقام نہیں ہے“ [العواصم من القواسم الأدفاف السعودية: ص ۲۵۲]

الہذا کربلا کی وہ روایات قطعاً قبل قبول نہیں ہیں جو شان صحابیت اور تابعین کے بلند معیار پر پورا نہیں اتر تین، خواہ ان کا تعلق حسین رضی اللہ عنہ سے ہو یا یزید رحمہ اللہ سے، علاوہ بریں، کربلا کی

روایات میں ایک مجموعہ روایات ایسا بھی ہے جس سے نہ تو حسین رضی اللہ عنہ پر کوئی حرف آتا ہے اور نہ ہی زید کی کرداری ہوتی ہے بلکہ اس مجموعہ روایات کی رو سے وہ تمام ترازوامات لغو قرار پاتے ہیں جو ایک دوسرے مجموعہ روایات کو بنیاد بنا کر حسین رضی اللہ عنہ یا زید رحمہ اللہ پر عائد کئے جاتے ہیں۔ اگر روایات کر بلا کی حقیقت و نوعیت کو صحیح کر، صحابہ و تابعین اور سلف صالحین کی عظمت و فضیلت کو پیش نظر رکھتے ہوئے سنجیدگی سے غور کیا جائے تو ان روایات سے متعلق معتقد موقف یہی معلوم ہوتا ہے کہ تاریخی اعتبار سے ان کا صرف وہ حصہ قبول کیا جائے جو شان صحابیت اور تابعین و اسلاف کے معیار پر پورا اترتا ہوا اور ان کے مجموعی طرز عمل سے مناسبت رکھتا ہو، قطع نظر اس بات کے کہ ان کا تعلق حسین رضی اللہ عنہ اور ان کے اصحاب سے ہے یا زید رحمہ اللہ اور ان کے اصحاب سے۔

فصل دوم: حادثہ کربلا کی رواداد

گذشتہ سطور میں روایات کر بلا سے متعلق جو موقف پیش کیا گیا ہے اس روشنی میں حادثہ کربلا کی رواداد ملاحظہ ہو:

اس حادثہ کے واقعات کو ہم درج ذیل پانچ مرحلوں میں تقسیم کر سکتے ہیں:

☆ پہلا مرحلہ: قیام مدینہ۔

☆ دوسرا مرحلہ: قیام مکہ۔

☆ تیسرا مرحلہ: روانگی کوفہ (مکہ سے قادیہ تک کا سفر)۔

☆ چوتھا مرحلہ: روانگی دمشق (قادیہ سے کربلا تک کا سفر)۔

☆ پانچواں مرحلہ: نزول کربلا، وقوع حادثہ۔

پہلا مرحلہ: قیام مدینہ:

امیر معاویہ رضی اللہ عنہ کی وفات کے بعد زید رحمہ اللہ خلیفہ بنے، زید کی خلافت اور ان کی بیعت کتاب و سنت کے موافق تھی جیسا کہ بخاری کی درج ذیل حدیث سے پتہ چلتا ہے:



امام بخاری رحمہ اللہ (المتوفی: ۵۲۵ھ) نے کہا:

حَدَّثَنَا سُلَيْمَانُ بْنُ حَرْبٍ حَدَّثَنَا حَمَادًا بْنُ زَيْدٍ عَنْ أَيُوبَ عَنْ نَافِعٍ قَالَ لَمَّا خَلَعَ أَهْلُ الْمَدِينَةَ يَزِيدُ بْنُ مُعَاوِيَةَ جَمَعَ ابْنَ عُمَرَ حَشَمَهُ وَوَلَدَهُ فَقَالَ إِنِّي سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ يُنْصَبُ لِكُلِّ غَادِرٍ لِوَاءُ يَوْمَ الْقِيَامَةِ وَإِنَا قَدْ بَيَعْنَا هَذَا الرَّجُلَ عَلَى بَيْعِ اللَّهِ وَرَسُولِهِ وَإِنِّي لَا أَغْلُمُ غَدْرًا أَعْظَمَ مِنْ أَنْ يَبْيَعَ رَجُلٌ عَلَى بَيْعِ اللَّهِ وَرَسُولِهِ ثُمَّ يُنْصَبُ لَهُ الْقَتَالُ وَإِنِّي لَا أَغْلُمُ أَحَدًا مِنْكُمْ خَلَعَهُ وَلَا بَيَعَ فِي هَذَا الْأَمْرِ إِلَّا كَانَتِ الْفِيَصلَ بَيْنِي وَبَيْنَهُ.

نافع روایت کرتے ہیں کہ جب اہل مدینہ نے یزید بن معاویہ کی بیعت توڑ دی تو ابن عمرؓ نے اپنے ساتھیوں اور بچوں کو اکٹھا کیا اور کہا کہ میں نے نبی ﷺ کو فرماتے ہوئے سنا کہ: ہرو دھ توڑ نے والے کے لئے قیامت کے دن ایک جھنڈا نصب کیا جائے گا، اور ہم اس (یزید) کی بیعت اللہ اور اس کے رسول کے موافق کر پکھے ہیں، میں نہیں جانتا کہ اس سے بڑھ کر کوئی بے وفائی ہو سکتی ہے کہ ایک شخص کی بیعت اللہ اور اس کے رسول کے موافق ہو جائے پھر اس سے جگ کی جائے، تم میں سے جو شخص یزید کی بیعت توڑے گا، اور اس کی اطاعت سے روگردانی کرے گا تو یہ اس سے کوئی رشتہ باقی نہیں رہے گا۔ [البخاری: ۱۸۰۷، رقم: ۱۱۱۷]۔

اس روایت سے درج ذیل باتیں ثابت ہوئیں:

۱: یزید کی بیعت و خلافت کتاب و سنت کے مطابق تھی۔

۲: ابن عمر رضی اللہ عنہ نے بیعت توڑ نے والوں پر اس حدیث رسول کو فٹ کیا ہے جس میں خلیفہ کی بیعت توڑ نے کی وعید ہے۔

۳: تمام صحابہ شمول حسین رضی اللہ عنہ اور تابعین یزید کی بیعت و خلافت سے متفق تھے، کیونکہ ابن عمر رضی اللہ عنہ نے بلا استثناء وَإِنَا قَدْ بَيَعْنَا کہا ہے اور دوسری کوئی بھی صحیح روایت ایسی نہیں ملتی جس سے معلوم ہو کہ یزید کی خلافت سے کسی ایک نے بھی اختلاف کیا ہے، جن روایتوں میں آتا ہے کہ ابن عماری کی اس ثابت شدہ روایت کے خلاف ہے لطف تو یہ ہے کہ جھوٹی روایت میں منکرین بیعت میں ابن عمر رضی اللہ عنہ کو بھی شامل کر دیا گیا جبکہ بخاری کی صحیح روایت میں ابن عمر رضی اللہ عنہ نے صرف یہ کہ



بیعت کا اقرار کر رہے ہیں بلکہ اسے کتاب و سنت کے موافق بھی بتا رہے ہیں۔

۳: جن لوگوں نے یزید کی خلافت سے اختلاف کیا تھا ان کا واقعہ شہادت حسین رضی اللہ عنہ کے بہت بعد کا تھا، گویا کہ شہادت حسین سے قبل اور اس کے بعد ایک لمبے عرصہ تک پوری امت مسلمہ بشویں حسین رضی اللہ عنہ میں سے کسی ایک شخص نے بھی یزید کے خلاف خروج نہیں کیا اور نہ ہی ان کی بیعت توڑی۔

۴: شہادت حسین رضی اللہ عنہ کے بہت بعد جن لوگوں نے یزید سے اختلاف کیا وہ لوگ بھی پہلے بیعت کر چکے تھے، کیونکہ ابن عمر رضی اللہ عنہ نے انہیں عہد شکن قرار دیا ہے۔

جب یہ معلوم ہو گیا کہ یزید کی بیعت و خلافت کتاب و سنت کے موافق تھی اور پوری امت اس پر متفق تھی تو لازمی بات ہے کہ حسین رضی اللہ عنہ بھی خلافت یزید کو تسلیم کرنے والوں میں سے تھے، یزید کے باقاعدہ خلیفہ بنے کے وقت حسین رضی اللہ عنہ مدینہ میں مقیم تھے اور اس بیعثت کے تعلق سے کوئی ایسی مستند روایت نہیں ملتی جس سے مستفاد ہو کہ انہیں خلافت یزید پر کوئی اعتراض تھا۔

بلکہ بعض روایات بتلاتی ہیں کہ یزید کے باقاعدہ خلیفہ بنے کے بعد یزید کے اصحاب جب مدینہ میں حسین رضی اللہ عنہ کے پاس بیعت کی رسم پوری کرنے کے لئے پہنچ گئے تو انہوں نے بالکل انکار نہیں کیا بلکہ مجھ عالم میں یہ رسم پوری کرنے کا وعدہ کیا تاکہ سب کو معلوم ہو جائے کہ حسین رضی اللہ عنہ بھی یزید کے مخالف نہیں ہیں:

وَذَعَهُ إِلَى الْبَيْعَةِ، فَقَالَ حُسَيْنٌ: إِنَّ اللَّهَ وَإِنَا إِلَيْهِ رَاجِعُونَ وَرَحْمَ اللَّهُ مُعَاوِيَةً وَعَظِيمًا لَكَ الْأَجْرُ. أَمَّا مَا سَنَّتِي مِنَ الْبَيْعَةِ فَإِنِّي مِثْلِي لَا يُعْطِي بَيْعَتَهُ سِراً وَلَا أَرَأُكَ تَجَرَّءُ بِهَا مِنِّي سِراً دُونَ أَنْ نَظَهِرُهَا عَلَى رُؤُوفِ النَّاسِ عَلَانِيَةً، قَالَ أَجَل. قَالَ: إِنَّمَا حَرَجْتُ إِلَيْكُمْ فَدَعَوْتُهُمْ إِلَى الْبَيْعَةِ دَعْوَتُنَا مَعَ النَّاسِ فَكَانَ أَمْرًا وَاحِدًا، فَقَالَ لَهُ الْوَلِيدُ، وَكَانَ يُحِبُّ الْعَافِيَةَ: فَانْصَرِفْ عَلَى اسْمِ اللَّهِ حَتَّى تَأْتِيَنَا مَعَ جَمَاعَةِ النَّاسِ.

ولید نے حسین رضی اللہ عنہ کو امیر معاویہ رضی اللہ عنہ کی وفات کی خبر دی اور یزید کے لئے بیعت کی دعوت دی تو حسین رضی اللہ عنہ نے کہا: ان اللہ و ان ایلہ راجعون، اللہ معاویہ رضی اللہ عنہ پر حرم کرے، اور تمہیں اجر عظیم

سے نوازے تم مجھ سے جو بیعت کا مطالبہ کر رہے ہو تو مجھ جیسے شخص کو خفیہ بیعت نہیں کرنی چاہئے، اور میں سمجھتا ہوں کہ تم بھی یہاں کی گئی خفیہ بیعت کو کافی نہیں سمجھو گے جب تک میں پورے مجھ کے سامنے اس کا اعلان نہ کر دوں، ولید نے کہا جی ہاں آپ نے درست فرمایا، اس پر حسین رضی اللہ عنہ نے کہا کہ جب تمام لوگوں کو بلا کر بیعت لینا تو وہاں لوگوں کے ساتھ میں بھی بلا لینا پھر تمام لوگوں کے ساتھ ہماری بیعت بھی ہو جائے گی، تو ولید نے جو عافية پسند تھے کہا: ٹھیک ہے پھر آپ اللہ کا نام لیکر خصت ہوں اگلی بار تمام لوگوں کے ساتھ آپ آ جائے گا [تاریخ الطبری:- ۳۳۹۱۵]

حسین رضی اللہ عنہ نے بھرے مجھ میں بیعت کی خواہش اس لئے ظاہر کی تاکہ یہ بات زیادہ سے زیادہ مشہور ہو جائے اور سب کو معلوم ہو جائے کہ حسین رضی اللہ عنہ یزید کے مخالف نہیں ہیں، اور انہوں نے یزید کی بیعت کر لی ہے، دراصل حسین رضی اللہ عنہ سے سبائیوں نے مخالفت کی امیدیں لگا رکھی تھیں اس لئے حسین رضی اللہ عنہ بھرے مجھ میں بیعت کرنا چاہتے تاکہ یہ بات عام ہو جائے۔

یاد رہے کہ ایک ہوتا ہے خلافت کو تسلیم کرنا اور بیعت پر رضا مند ہونا اور ایک ہوتا ہے بیعت کی رسم پوری کرنا، اطاعت امیر کے لئے پہلی چیز ہی کافی ہے اور دوسرا چیز ایک رسی ہے جس کا مقصد اقرار بیعت کو سب کے علم میں لانا اور اس پر مہر لگانا ہوتا ہے، موخر الذکر روایت میں جو یہ ہے کہ حسین رضی اللہ عنہ سے بیعت کا مطالبہ کیا گیا تو اس سے کوئی یہ نہ سمجھے کہ انہوں نے خلافت یزید کو اب تک تسلیم نہیں کیا تھا بلکہ خلافت تو تسلیم کیا تھا لیکن بیعت کی رسم کا مطالبہ ہو رہا تھا، جس سے حسین رضی اللہ عنہ نے قطعاً انکار نہیں کیا بلکہ مجھ عالم میں اس رسم کی ادائیگی کا مطالبہ کیا۔

اور بیعت اگر منظور ہو تو اس کی رسم کی ادائیگی میں تاخیر کرنا کوئی عیب کی بات نہیں ہے، خود حسین رضی اللہ عنہ کے والد علی رضی اللہ عنہ کو دیکھ لیں بخاری و مسلم کی روایت کے مطابق انہوں نے خلیفہ اول ابو بکر الصدیق رضی اللہ عنہ کی بیعت کی رسم چھ ماہ بعد ادا کی:

بنواری کے الفاظ:

وَعَاشَتْ بَعْدَ النَّبِيِّ صَلَّى اللَّهُ عَلَيْهِ وَسَلَّمَ سِتَّةَ أَشْهُرٍ، فَلَمَّا تُؤْفَيْتُ دَفَنَهَا زَوْجُهَا عَلِيُّ
لَيْلًا، وَلَمْ يُؤْذِنْ بِهَا أَبَا بَكْرٍ وَصَلَّى اللَّهُ عَلَيْهَا، وَكَانَ لِعَلِيٍّ مِنَ النَّاسِ وَجْهَ حَيَاةَ فَاطِمَةَ، فَلَمَّا

تُوْفِّيَتْ اسْتَنْكَرَ عَلَىٰ وُجُوهِ النَّاسِ، فَالْمَسَ مُصَالَحَةً أَبِي بَكْرٍ وَمُبَايَعَتَهُ، وَلَمْ يَكُنْ يُبَايِعُ

تِلْكَ الْأَشْهُرَ. [بخاری:- ۱۳۹۱۵ رقم: ۴۲۴۰]

مسلم کے الفاظ:

وَعَاشَتْ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ سِتَّةَ أَشْهُرٍ، فَلَمَّا تُوْفِيَتْ دَفَّهَا زَوْجُهَا عَلَيْهِ بُنْ أَبِي طَالِبٍ لَيَّلًا، وَلَمْ يُؤْذِنْ بِهَا أَبَا بَكْرٍ، وَصَلَّى عَلَيْهَا عَلَىٰ، وَكَانَ لَعْلَىٰ مِنَ النَّاسِ وِجْهَةُ حَيَّلَةَ فَاطِمَةَ، فَلَمَّا تُوْفِيَتْ اسْتَنْكَرَ عَلَىٰ وُجُوهِ النَّاسِ، فَالْمَسَ مُصَالَحَةً أَبِي بَكْرٍ وَمُبَايَعَتَهُ، وَلَمْ يَكُنْ يُبَايِعُ تِلْكَ الْأَشْهُرَ.] مسلم:- ۱۳۸۰/۳ رقم: ۱۷۵۹]

فاطمہ رضی اللہ عنہا آپ ﷺ کے بعد چھ مہینے تک زندہ رہیں جب ان کی وفات ہوئی تو ان کے شوہر علی رضی اللہ عنہ نے انہیں رات میں دفن کر دیا اور ابو بکر رضی اللہ عنہ کو اس کی بخوبی دی اور خود ان کی نماز جنازہ پڑھ لی۔ فاطمہ رضی اللہ عنہا جب تک زندہ رہیں علی رضی اللہ عنہ پر لوگ بہت توجہ رکھتے رہے لیکن ان کی وفات کے بعد انہوں نے دیکھا کہ اب لوگوں کے منہ ان کی طرف سے پھرے ہوئے ہیں۔ اس وقت انہوں نے ابو بکر رضی اللہ عنہ سے مصالحت کر لینا اور ان سے بیعت کر لینا چاہا، اس سے پہلے چھ ماہ تک انہوں نے ابو بکر رضی اللہ عنہ سے بیعت نہیں کی تھی۔ [بخاری:- ۱۳۹۱۵ رقم: ۴۲۴۰، مسلم:- ۱۳۸۰/۳ رقم: ۱۷۵۹]

صحیحین کی روایات سے معلوم ہوا کہ علی رضی اللہ عنہ نے چھ ماہ تک ابو بکر رضی اللہ عنہ سے بیعت کی رسم پوری نہیں کی تھی لیکن اس کا یہ مطلب ہرگز نہیں ہے کہ انہیں ابو بکر رضی اللہ عنہ کی خلافت و بیعت سے انکار تھا۔

امام نووی رحمہ اللہ مذکورہ حدیث کی شرح میں فرماتے ہیں:

”ہر ایک شخص کے لئے یہ ضروری نہیں ہے کہ وہ امیر کے پاس حاضر ہو کر اس کے ہاتھ میں اپنا ہاتھ رکھے بلکہ ضروری یہ ہے کہ جب اہل حل و عقد کی طرف سے کوئی امیر منتخب ہو جائے تو وہ اس کی اطاعت قبول کر لے اور اس کی مخالفت ظاہر نہ کرے اور نہ ہی اس کی نافرمانی کرے، یہی حال علی ﷺ کا اس مدت (چھ ماہ کے بیچ) میں بیعت ابو بکر ﷺ (کی رسی ادا یگی) سے قبل تھا کیونکہ علی رضی اللہ عنہ نے اس دوران ابو بکر رضی اللہ عنہ کی مخالفت ظاہر نہیں کی اور نہ ہی ان کی نافرمانی کی بلکہ انہوں نے عذر کی بنا پر حاضری (بیعت کے رسم کی ادا یگی)

میں تاخیر کی

میں تاخیر کی [شرح النووی علی مسلم:- ۷۷۱۲]

ہم کہتے ہیں یہی معاملہ حسین رضی اللہ عنہ کا بھی ہے انہوں نے بھی یزید کی مخالفت ظاہر نہیں کہ بلکہ مصلحتاً (جو کہ ان حالات میں ایک عذر تھا اس کے سبب) بیعت میں تاخیر کی۔

بہر حال اگلے دن وعدہ کے مطابق حسین رض مدینہ میں موجود رہے لیکن حکام دوسری مصروفیات کے باعث ان کی بیعت کا انتظام نہیں کر سکے اور پھر اس کے بعد اولی رات کو حسین رض مکرمہ روانہ ہو گئے۔

فَتَشَاغَلُواْ عَنْ حُسَيْنٍ بِطَلْبِ عَبْدِ اللَّهِ يُوْمُهُمْ ذَلِكَ حَتَّىٰ أَمْسُوا، ثُمَّ بَعْثَ الرَّجَالَ إِلَىٰ حُسَيْنٍ عِنْدَ الْمَسَاءِ فَقَالُواْ أَصْبَحُواْ ثُمَّ تَرُونَ وَتَرَىٰ، فَكَفُواْ عَنْهُ تَلَكَ الْلَّيْلَةَ، وَلَمْ يَلْحُوا عَلَيْهِ، فَخَرَجَ حُسَيْنٌ مِّنْ تَحْتِ لِيَّلَتِهِ.

حکام اگلے دن عبداللہ بن زبیر کے سلسلے میں مصروف رہے یہاں تک کہ شام ہو گئی پھر شام کو انہوں نے بعض لوگوں کو حسین رض کے پاس بھیجا تو آپ نے فرمایا صبح ہو جائے پھر دیکھیں گے، چنانچہ یہ لوگ واپس ہو گئے اور حسین رض سے کوئی اصرار نہیں کیا، پھر حسین رض اسی رات مدینہ سے نکل گئے [تاریخ الطبری:- ۳۴۱۵]۔

ظاہر ہے اس میں حسین رضی اللہ عنہ کی کوئی کوتاہی نہیں ہے وہ وعدہ کے مطابق اگلے دن مدینہ ہی میں موجود تھے لیکن حکام، حسین رضی اللہ عنہ کی خواہش کے مطابق ان کی بیعت کا انتظام نہ کر سکے اور شام کو ان کے پاس ان کے شرائط کے خلاف پہنچے اور حسین رضی اللہ عنہ نے اس بار کوئی وعدہ نہیں کیا بلکہ کہا کہ صبح ہو جانے والے دیکھیں گے، لیکن اسی رات حسین رضی اللہ عنہ مکرمہ روانہ ہو گئے۔

دوسرा مرحلہ: قیام مکہ:

حسین رضی اللہ عنہ مکہ آ گئے، مکہ کس لئے آئے تھے اس بارے میں ہم حسین رضی اللہ عنہ کے ساتھ حسن طنہ ہی رکھیں گے کہ ان کی نیک ترجیحات ہی تھیں، یہ بات قطعاً نہیں تسلیم کی جاسکتی کہ بیعت یزید سے چھٹکارا حاصل کرنے کی غرض سے مکہ آئے تھے کیونکہ:

☆ انہوں نے بیعت پر رضامندی ظاہر کر دی تھی صرف اتنی بات ہی بیعت کے لئے کافی ہے اور رسم بیعت کی ادائیگی مزید تاکید کے لئے ہوتی ہے، جیسا کہ گذشتہ سطور میں صحیحین کے حوالے سے واضح کیا گیا، لہذا اصل مقصود پورا کرنے کے بعد رسم بیعت کی ادائیگی سے فرار بے معنی چیز ہے۔

☆ وہ دون پہلے بیعت کا وعدہ کر چکے تھے اور ان سے وعدہ خلافی کی توقع نہیں کی جاسکتی۔
 ☆ دوسرے دن مکمل طور پر وہ مدینہ ہی میں مقیم رہے اور وعدہ بیعت کی تکمیل کے لئے تیار تھے،
 مگر ان کی بیعت کا انتظام حکام کی طرف سے نہیں ہوا کہا، اس میں حسین رضی اللہ عنہ کا کوئی قصور نہیں۔
 ☆ اگر بیعت سے فرار کی نیت لے کر مکہ گئے تھے تو یہ غیر معقول بات تھی کیونکہ مکہ میں بھی ان سے
 بیعت کا مطالبہ ہوتا۔

مولانا سید علی احمد عباسی لکھتے ہیں:

”رہا ان دونوں بزرگوں (حسین وابن زیبر رضی اللہ عنہما) کا مکہ آنا تو ضروری نہیں ہے کہ امیر ولید کو دھوکہ دے کر ہی ان کا آنا ہوا ہو، آدمی یوں ہی بھی تو مکہ آسکتا ہے، امیر المؤمنین حضرت معاویہ رضی اللہ عنہ کی وفات کیمربج ۶۰ ہجری کو ہوئی تھی، اور یہ مہینہ عمرہ کا ہوتا ہے، لہذا قرین قیاس یہ ہے کہ یہ دونوں بزرگوار پہلے ہی سے غالباً نیت عمرہ آگئے تھے، [حضرت معاویہ کی سیاسی زندگی: ص ۳۱۳]

بہر حال جب حسین رضی اللہ عنہ بیعت کی رسم پوری کئے بغیر مکہ پہنچ گئے اور یہ بات اہل کوفہ (سبائیوں یہودیوں) کو معلوم ہوئی تو انہوں نے یہ سمجھ لیا کہ حسین رضی اللہ عنہ یزید کی خلافت سے متفق نہیں ہیں، پھر انہوں نے سازش رچی کی حسین رضی اللہ عنہ کا استعمال کر کے مسلمانوں کے پیچ خوزیزی کی جائے اور جمل و صفين کی تاریخ دہرائی جائے، اس کی خاطر انہوں نے حسین رضی اللہ عنہ کی طرف خطوط بھیجا شروع کیا۔

حسین رضی اللہ عنہ اہل کوفہ کی یہ سازش بہت پہلے ہی بھانپ گئے تھے کہ یہ کوئی انہیں خلیفہ بنانے کے لئے ہرگز نہیں بلارہے ہیں بلکہ ان کا اصل مقصد امت مسلمہ کے پیچ فتنہ و فساد اور قتل و غارت گری عام کرنا ہے اور وہ چاہتے یہ ہیں کہ اپنے اس مقصد کے لئے حسین رضی اللہ عنہ کا استعمال کریں اور جب مقصد پورا ہو جائے تو انہیں بھی قتل کر دیں گے۔

امام ابن کثیر رحمہ اللہ انقل کرتے ہیں:

كَانَ أَهْلُ الْكُوفَةِ يَكْتَبُونَ إِلَيْهِ يَدْعُونَهُ إِلَى الْخُرُوجِ إِلَيْهِمْ فِي خِلَافَةِ مُعَاوِيَةَ، كُلُّ ذلِك

يأبى عليهم، فقدم منهم قوم إلى محمد بن الحنفية يطلبون إلينه أَن يَخْرُجَ مَعَهُمْ فَأَبَى، وجاء إلى الحسين يعرض عليه أمرهم، فقال له الحسين: إِنَّ الْقَوْمَ إِنَّمَا يُرِيدُونَ أَن يَأْكُلُوا بَنَاءً ويستطيلوا بنا، ويستبطلو دماء الناس ودماء نا ، فَأَقَامَ حُسَيْنٌ عَلَى مَا هُوَ عَلَيْهِ مِنَ الْهُمُومِ، مَرَّةً يُرِيدُ أَن يَسِيرَ إِلَيْهِمْ، وَمَرَّةً يَجْمِعُ الْإِقَامَةَ عَنْهُمْ.

معاد رضي اللہ عنہی کے دور میں اہل کوفہ حسین رضی اللہ عنہ کی طرف خطوط سچھتے تھے اور انہیں اپنے پاس آنے کی مسلسل دعوت دیتے، لیکن حسین رضی اللہ عنہ ہر بار انکار کرتے رہے، پھر کچھ کوئی حسین رضی اللہ عنہ کے بھائی محمد بن حنفیہ کے پاس آئے اور مطالبه کیا کہ وہ ان کے ساتھ چلیں لیکن انہوں نے بھی صاف انکار کر دیا اور حسین رضی اللہ عنہ کے سامنے آ کر ان کی اس پیشکش کے بارے میں بتالا یا تو حسین رضی اللہ عنہ نے کہا: یہ کوئی لوگ درحقیقت ہمیں اپنے مفاد کے لئے استعمال کرنا چاہتے ہیں، نیز وہ ہمارا استعمال کر کے امت مسلمہ کے پیچے خوزہ زی بھیلا نا اور خود ہمارا بھی خون بھانا چاہتے ہیں، یہ سب دیکھ کر حسین رضی اللہ عنہ فکر مند ہو گئے کہی سوچتے کہ (اس فتنہ کو ختم کرنے کے لئے) ان کے پاس جا (کر کچھ کرنا) چاہتے اور کہی سوچتے کہ جہاں ہیں وہیں رہنا چاہئے [البداية والنهاية ط إحياء التراث: ۱۷۴/۸]۔

حسین رضی اللہ عنہ کے ان الفاظ سے صاف معلوم ہوتا ہے کہ آپ اہل کوفہ کی دعوت کے پیچے ان کی چھپی ہوئی سازش کو بہت اچھی طرح سمجھ چکے تھے، اسی طرح مکہ سے روانہ ہونے کے بعد ایک مقام پر پہنچنے تو حسین رضی اللہ عنہ نے صاف طور سے کہہ دیا کہ ان کے خطوط اس بات پر غماز ہیں کہ یہ مجھے قتل کرنا چاہتے ہیں۔ چنانچہ کمال الدین ابن العدیم (المتون: ۲۶۰ھ) اپنی سند سے ایک روایت نقل کرتے ہیں کہ ایک حاجی راستہ میں حسین رضی اللہ عنہ کو لوگوں سے ہٹ کر ایک جگہ بیٹھ کر بہت سارے خطوط پڑھتے ہوئے دیکھا تو سوال کیا یہ کیا ہے اور آپ تمام لوگوں سے دور بہاں تہبا کیوں بیٹھے ہیں تو حسین رضی اللہ عنہ نے جواب دیا:

هَذِهِ كَتَبَ أَهْلُ الْكُوفَةِ إِلَىٰ وَهُمْ فَاتِلَىٰ، فَإِذَا فَعَلُوا ذَلِكَ لَمْ يُتَرْكُوْ لِلَّهِ حُرْمَةٌ إِلَّا انتَهَىْ كُوْهَا.

یہ میرے نام اہل کوفہ کے خطوط ہیں اور وہ مجھے قتل کرنا چاہتے ہیں، اگر انہوں نے ایسا کردال تو اللہ کی تمام

حرمات کو پامال کرڈا لیں [بغية الطلب فی تاريخ حلب:- ۲۶۱۶/۶]۔
 یہی بات شیعہ مصنف نے بھی نقل کیا ہے ملاحظہ:
 إِنَّ هُؤُلَاءِ أَخَافُونِيْ وَهُدِّهِ كَتَبْ أَهْلَ الْكُوْفَةِ وَهُمْ قَاتِلِي
 یہ لوگ مجھے خوفزدہ کر رہے ہیں اور یہ اہل کوفہ کے خطوط ہیں یہ مجھے قتل کرنا چاہتے ہیں [مقتل الحسین
 للمرقم :ص ۱۷۵]۔

معلوم ہوا کہ حسین رضی اللہ عنہ اس بات سے بخوبی واقف تھے کہ اہل کوفہ ان کے ساتھ کبھی بھی وفاداری نہیں کر سکتے بلکہ اہل کوفہ کا مقصد آپ کو استعمال کر کے مسلمانوں کا خون بہانا، اور بالآخر انہیں بھی قتل کرنا ہے، ان حالات میں یہ ناممکن ہے کہ حسین رضی اللہ عنہ کو فہریفہ بننے کی نیت سے جائیں اور سب کچھ جاننے کے باوجود ان غدار کو فیوں پر اعتماد کر لیں، کوئی معمولی سے معمولی شخص بھی ان حالات میں ایسا فیصلہ نہیں کر سکتا۔

الہذا درست بات یہی معلوم ہوتی ہے کہ حسین رض نے کوفہ کا ارادہ محض اس لئے کیا تھا تاکہ اہل کوفہ کی بغاوت کے خاتمه کے لئے اپنی خدمات پیش کر سکیں، یعنکہ حالات بتارہ ہے تھے کہ کوئی ان کے قتل کے درپے ہیں، مزید یہ کہ اللہ کے بنی طیبین نے ان کی شہادت کی پیشیں گوئی بھی کر دی تھی، الہذا حسین رض نے سوچا کہ جب میرا خون بہایا جانا یقینی ہے تو بہتر ہو گا کہ مدد میں میرا خون نہ بہے اور وہ بھی اس طرح کہ میری شہادت صرف اخروی سعادت میں محصور ہو جائے اور اس کے ساتھ ساتھ امت کے لئے بھی نفع بخش نہ ہو، اس لئے بہتر یہی ہے کہ ان کی شہادت کی اور مقام پر ہونیز ان کی شہادت ان کے لئے اخروی اجر و ثواب کے باعث ہونے کے ساتھ ساتھ امت کے حق میں بھی مفید ثابت ہو۔

پھر اس صورت حال میں حسین رض کے سامنے کل تین راستے تھے:

اول: جہاں پر ہیں وہیں اقا مرت پذیر ہیں اور مستقبل کے حالات اللہ کے سپرد کر دیں۔
دوم: کسی سرحد پر جا کر مجاہدین کے ساتھ جہاد کرتے اور شہادت پاتے اس طرح مکہ کی سر زمین میں ان کا خون نہ بہتا نیز ان کی شہادت سے امت کا بھی بھلا ہوتا۔

سوم: کوفہ جا کرو ہیں اقامت اختیار کر لیں اور اہل کوفہ پر نشوول حاصل کریں اور انہیں سمجھا بجھا کریا کسی بھی ممکنہ صورت پر عمل کر کے انہیں اسلامی حکومت کے تابع رکھیں جیسا کہ ان کے بڑے بھائی حسن رضی اللہ عنہ نے کیا تھا، گرچہ اس نیک اقدام کی وجہ سے دشمنان اسلام انہیں شہید کر دیں جس طرح ان کے بڑے بھائی حسن رضی اللہ عنہ کے ساتھ ہوا، ایسی صورت میں بھی کہ کی مقدس سرزمین پر ان کا خون نہ بہے گا نیز ان کی شہادت ان کے حق میں اخروی مقام و مرتبے کے ساتھ ساتھ امت کے حق میں بھی مفید ثابت ہو گی۔

چنانچہ حسینؑ نے آخری صورت کو ترجیح دی اور یہی فیصلہ کیا کہ مکہ میں اپنا خون نہیں بہنے دیں بلکہ مکہ سے باہر شہادت پائیں گے اور اپنی شہادت کو ذخیرہ آخوت بنانے کے ساتھ ساتھ، امت کے حق میں بھی مفید ثابت کریں گے اسی مقصد کے تحت حسینؑ نے مکہ سے روائی کا فیصلہ کیا۔

یہ اقدام گرچہ مخلصانہ تھا لیکن بہت ہی پر خطر تھا، اس لئے بعض خیرخواہوں نے آپ کو مشورہ دیا کہ آپ مکہ نہ چھوڑیں لیکن حسین رضی اللہ عنہ نے جواب دیا کہ اگر میں مکہ نہ چھوڑوں گا تو یہیں پر میرا خون بہزادیا جائے گا، اس لئے بہتر ہے کہ اس مقدس سرزمین پر میرا خون نہ بہے:

امام طبرانی رحمہ اللہ (المتوفی: ۴۳۶۰) نے کہا:

حَدَّثَنَا عَلِيُّ بْنُ عَبْدِ الْعَزِيزِ ، حَدَّثَنَا إِسْحَاقُ ، حَدَّثَنَا سُفْيَانُ ، عَنْ إِبْرَاهِيمَ بْنِ مَيْسَرَةَ ،
عَنْ طَاؤِسٍ ، قَالَ: قَالَ أَبُنْ عَبَّاسٍ: اسْتَأْذَنَنِي حُسَيْنٌ فِي الْخُرُوجِ ، فَقُلْتُ: لَوْلَا أَنْ يُزُرِّيَ
ذَلِكَ بَيْ بِأَوْ بَكَ لَشَبَكْتُ بِيَدِي فِي رَأْسِكَ ، قَالَ: فَكَانَ الَّذِي رَدَ عَلَيَّ ، أَنْ قَالَ: "لَأَنْ
أُفْتَلَ بِمَكَانٍ كَذَا وَكَذَا أَحَبُّ إِلَيَّ مِنْ أَنْ يُسْتَحْلَ بِي حَرَمُ اللَّهِ وَرَسُولِهِ" ، قَالَ: فَذَلِكَ
الَّذِي سَلَى بِنْفُسِي عَنْهُ .

عبداللہ بن عباس رضی اللہ عنہ فرماتے ہیں کہ حسینؑ نے مجھ سے روائی کو فہم کی اجازت طلب کی تو میں نے کہا: اگر میری اور آپ کی شان کے خلاف نہ ہوتا تو میں آپ کو پڑ کر رکھتا، عبداللہ بن عباسؑ کہتے ہیں کہ اس پر حسینؑ نے جواب دیا کہ: میں فلاں فلاں مقام پر قتل کر دیا جاؤں یہ میرے نزدیک اس بات سے زیادہ بہتر ہے کہ میری وجہ سے مکہ کی حرمت پامال ہو، عبداللہ بن عباسؑ کہتے ہیں کہ یہ بات کہہ کر حسینؑ نے

مجھے مطمئن کر دیا] المعجم الکبیر للطبرانی: ۱۹۹/۳ و اسنادہ صحیح۔]

الغرض یہ کہ مذکورہ ارادے کے تحت حسین رضی اللہ عنہ نے مکہ سے نکلنے کا فیصلہ کر لیا یعنی مشن یہ تھا کہ اہل کوفہ پر کنشروں حاصل کر کے انہیں کسی طرح حکومت وقت کے ماتحت کر دیں تاکہ جو اتحاد والتفاق صلح حسن رضی اللہ عنہ سے پیدا ہوا تھا اس کی تجدید ہو جائے، دوسرے الفاظ میں یہ کہہ لیں کہ اہل کوفہ حسین رضی اللہ عنہ کو بلا کر صفين کی تاریخ دہرانا چاہتے تھے اور حسین رضی اللہ عنہ اپنے بڑے بھائی حسن کی تاریخ دہرانے کے خواہش مند تھے، عبداللہ بن عباس رضی اللہ عنہ کے ایک خط سے حسین رضی اللہ عنہ کا یہی موقف صراحةً معلوم ہوتا ہے۔

چنانچہ جب حسین رضی اللہ عنہ نے اہل کوفہ کے متواتر خطوط ملنے کے بعد کوفہ جانے کا ارادہ کر لیا تو یہ بات کسی طرح یزید رحمہ اللہ کو معلوم ہو گئی یزید رحمہ اللہ نے فوراً بن عباس رضی اللہ عنہ کو خط لکھا کہ یزید کو سمجھا ہیں ابن سعد نے متعدد سندوں سے نقل کیا کہ:

وَكَتَبَ يَزِيدُ بْنُ مُعَاوِيَةَ إِلَى عَبْدِ اللَّهِ بْنِ عَبَّاسٍ يُخْبِرُهُ بِخُرُوفِ الْحُسَيْنِ إِلَى مَكَّةَ.
وَنَحْسِيْبُهُ جَاءَهُ رِجَالٌ مِّنْ أَهْلِ هَلَّا الْمَشْرُقِ فَمَنَّأُوهُ الْخَلَافَةَ. وَعَنْدَكَ مِنْهُمْ خَبْرَةٌ وَتَجْرِيَةٌ.
فَإِنْ كَانَ فَعَلَ فَقَدْ قَطَعَ وَاشْجَقَ الْقَرَابَةَ. وَأَنْتَ كَبِيرُ أَهْلِ بَيْتِكَ وَالْمَنْظُورُ إِلَيْهِ. فَأَكْفِهِ عَنِ السَّعْيِ فِي الْفُرْقَةِ.

اور یزید بن معاویہ نے عبداللہ بن عباس رضی اللہ عنہ کو خط لکھا کہ حسین رضی اللہ عنہ کے جا چکے ہیں، ان کے پاس اس مشرق (کوفہ) سے کچھ لوگ آ کر انہیں خلافت کی امیدیں دلارہے ہیں، آپ اہل کوفہ سے اچھی طرح واقف ہیں اور پورا تجوہ برکتے ہیں، اس لئے سوچ لیں کہ اگر حسین رضی اللہ عنہ ایسا کرنے کے تو اس سے ساری قرابداریاں خاک میں مل جائیں گی، آپ اپنے گھر کے سب سے بڑے اور پسندیدہ شخص ہیں، لہذا آپ حسین رضی اللہ عنہ کو تفرقہ کی کوششوں سے روکیں [الطبقات الکبری: ۴۵۰/۱۱، تاریخ مدینۃ دمشق: ۲۱۰/۱۴، بغیۃ الطلب فی تاریخ حلب: ۲۶۱/۱۶، البداۃ والنہایۃ: ۱۶۴/۸، تہذیب الکمال للمرزی: ۴۲۰/۱۶، سیر اعلام النبلاء للذہبی: ۳۰۴/۳]۔

ابن عباس رضی اللہ عنہ نے جواباً یزید کو لکھا اور انہیں آگاہ کیا کہ حسین رضی اللہ عنہ کا خروج آپ

کے خلاف نہیں ہے، وہ کوفہ جا کر ایسا کوئی کام نہیں کریں گے جو آپ کو ناپسند ہو:

فَكَتَبَ إِلَيْهِ عَبْدُ اللَّهِ بْنَ عَبَاسٍ: إِنِّي أَرْجُو أَنْ لَا يَكُونَ حُرُوفُ الْحُسَينِ لِأَمْرِ تُكْرِهِهِ.

وَلَسْتُ أُذِعَ الصَّيْحَةَ لَهُ فِيمَا يَخْمَعُ اللَّهُ بِهِ الْأَلْفَةُ وَيَطْفُى بِهِ التَّائِرَةُ

عبدالله بن عباس رضي الله عنه نے جواباً یزید کو لکھا کہ مجھے پوری امید ہے کہ (کوڈ کی طرف) حسینؑ کسی ایسے مقصود کی خاطر نہیں نکل رہے ہیں جو آپ کو ناپسند ہوا و میں انہیں پوری طرح ایسی چیزوں کی نصیحت کروں گا جن سے ان شاء اللہ اتحاد و اتفاق قائم ہو گا اور فتنہ کی آگ بجھ جائے گی۔ [الطبقات الكبرى:- ۴۵۰، ۱۱۶، تاریخ مدینۃ دمشق:- ۲۱۰/۱۴، بغية الطلب فی تاریخ حلب:- ۲۶۱/۶، البداية والنهاية:- ۱۶۴/۸، تهذیب الکمال للمرزی:- ۴۲۰/۶، سیر أعلام النبلاء للذهبی:- ۳۰۴/۳]۔

اسی طرح کوفہ سے حسین رضی الله عنہ نے عبید اللہ بن زیاد کے پاس ایک خط لکھا اور یہ خط پڑھ کر عبید اللہ بن زیاد نے بھی حسین رضی الله عنہ کے اسی موقف کی وضاحت کی۔

فَلَمَّا قَرَأَ عُبَيْدَ اللَّهِ الْإِكْنَابَ قَالَ: هَذَا كِتَابٌ رَجُلٌ نَاصِحٌ لِأَمْيَرِهِ، مُشْفِقٌ عَلَى قَوْمٍ، نَعَمْ قَدْ قَبْلَتْ.

Ubaidullah bin Ziyad، حسین رضی الله عنہ کا خط پڑھ کر پکارا تھا کہ یہ تو ایسے شخص کا خط ہے جو اپنے غلیفہ کا خیرخواہ ہے اور اپنی قوم پر شفیق ہے، مجھے حسین رضی الله عنہ کی بات منظور ہے۔ [تاریخ الطبری:- ۴۱۴/۵]۔

بعض لوگوں نے خود حسین رضی الله عنہ کے خروج کا مقصود انہیں کے الفاظ میں یوں نقل کیا ہے:

وَأَنَّى لَمْ أَخْرَجْ أَشْرًا، وَلَا بَطْرًا، وَلَا مُفْسِدًا، وَلَا ظَالِمًا، وَإِنَّمَا خَرَجَتْ لِطَلْبِ الْإِصْلَاحِ

فی أُمَّةٍ جَدِّى، أُرِيدُ أَنْ آمِرَ بِالْمَعْرُوفِ وَأَنْهِى عَنِ الْمُنْكَرِ .

میرا خروج کسی شرپسندی یا تکبیر کی بنا پر نہیں ہے اور نہ میں فساد یا ظلم برپا کرنا چاہتا ہوں، بلکہ میں تو صرف اس لئے نکلا ہوں تاکہ اپنے نانا کی امت میں اصلاح کا کام کروں، میرا مقصود بھلائی کا حکم دینا اور برائی سے روکنا ہے۔ [مقتل الحسين الخوارزمي:- ۱۸۹/۱، و عام کتب شیعہ]۔

مولانا نایار خان لکھتے ہیں:

”امام جب شیعہ تھے تو شیعوں نے قتل کیوں کیا؟ معلوم ہوتا ہے کہ معاملہ عکس ہے امام، امام اہل سنت تھے ان کا نہ ہب وہی تھا جو باقی عرب کا تھا، اسی وجہ سے کوفہ کے شیعوں نے دھوکہ دے کر امام کو بلا یا اور قتل کیا، امام کو

صلوات

36

معلوم تھا کہ وہ شیعہ ہیں مگر ان کی اصلاح کی خاطر چلے گئے، [حضرت حسین کے قاتل خوشنیعہ تھے: ص: ۷۱۔]

محمد بشرنذری صاحب لکھتے ہیں:

”اب سوال یہ پیدا ہوتا ہے کہ حضرت حسین رضی اللہ عنہ نے اپنے ان مغلص رشته داروں کی بات کیوں نہ مانی اور اہل کوفہ کے باغیوں پر اعتبار کر کے وہاں کیوں چلے گئے؟ اوپر بیان کردہ خط کو پڑھنے سے اس کی وجہ سمجھ میں آتی ہے وہ یہ ہے کہ آپ کا کوئی ارادہ بغادت برپا کرنے کا نہ تھا بلکہ آپ ان باغیوں کو کثروں کر کے حکومت وقت کے معاملات کی اصلاح کرنا چاہتے تھے۔ حکومت کے رویے سے بھی ظاہر یہی تھا کہ یہ لوگ حضرت حسین کا احترام کر رہے تھے۔“ [سانحہ کربلا۔ تحریر تحقیق: محمد بشرنذری: باخوز از محدث فورم، ص: ۱۔]

الغرض یہ کہ حسین رضی اللہ عنہ کو فخر خلیفہ بنی کی نیت سے نہیں جاری ہے تھے بلکہ ان کا مقصد اہل کوفہ کی شرائی پر قابو پانا اور امت کے مابین متوقع خوزیری کو روکنا تھا اہل کوفہ چاہتے تھے کہ وہ اہل سباء کی تاریخ دہرا کرامت مسلمہ میں تباہی پھیلائیں اور حسین رضی اللہ عنہ چاہتے تھے کہ حسن رضی اللہ عنہ کی تاریخ دہرا کرامت کو متحد اور عالم اسلام میں امن و امان قائم کیا جائے۔

جناب عتیق الرحمن سبحانی لکھتے ہیں:

”یزید کے پاس آپ کا اس درجہ چک کے ساتھ جانا کہ اپنا ہاتھ اس کے ہاتھ میں دے دیں اس کا نتیجہ وقت کے تمام دستیاب شواہد و قرآن کی روشنی میں سوائے اس کے کچھ نہیں ہوا تھا کہ یزید آپ کا اکرام کرتا۔ اور حضرت معاویہؓ کی وصیت کے مطابق انہیں کے نقش قدم پر صلح حسنؓ جیسا کوئی باب یزید اور حضرت حسینؓ کے درمیان بھی ضرور قم ہوتا،“ [واقفہ کربلا: ص: ۲۷۴۔]

بہر حال اہل کوفہ کی سازشوں کو ناکام بنانے ہی کی خاطر حسین رضی اللہ عنہ نے کوفہ جانے کا ارادہ کر لیا مگر یہ کام آسان نہیں تھا اہل کوفہ مستقل کیا چند عرصہ کے لئے بھی حسین رضی اللہ عنہ کے کنشروں میں نہیں آسکتے تھے اور ان کی کسی ہدایت پر عمل پیر انہیں ہو سکتے تھے، اس لئے متعدد خیر خواہان نے انہیں کوفہ نہ جانے ہی کام شورہ دیا، حسین رضی اللہ عنہ نے بھی ان مشوروں میں وزن محسوس کیا اس لئے کوفہ کے حالات کا جائزہ لینے کے لئے مسلم بن عقیل کو وہاں بھیجا مسلم بن عقیل وہاں پہنچ تو ابتداء میں ان کی خوب مقبولیت ہوئی اور انہوں نے حسین رضی اللہ عنہ کو یغام بھیج دیا کہ کوفہ آجائیں حالات آپ

مختصر

37

کے موافق ہیں یہ پیغام ملتے ہی حسین رضی اللہ عنہ کوفہ کی طرف روانہ ہو گئے۔

تیسرا مرحلہ: روانگی کوفہ (مکہ سے قادریہ تک کا سفر):

مسلم بن عقیل کا پیغام ملنے کے بعد حسین رضی اللہ عنہ کوفہ کے لئے روانہ ہو گئے، لیکن راستے ہی میں معلوم ہوا کہ مسلم بن عقیل قتل کردئے گئے ہیں اور ان کے ساتھ اہل کوفہ نے غداری کی یہ خبر پاتے ہی حسین رضی اللہ عنہ نے واپسی کا فیصلہ کر لیا۔

لیکن وہ کوفی جو آپ کو لینے کے لئے آئے تھے اور آپ کے ساتھ تھے انہوں نے ایک طرف تو مسلم بن عقیل کے بھائیوں کو انتقام کا نعرہ دیا اور وہ کہنے لگے:

لَا وَاللَّهِ لَا نُبْرُخُ حَتَّى نُدْرِكَ ثَارَنَا، أُو نَدُوقُ مَا ذَاقَ أَحْوَنَا.

ہم ہرگز واپس نہ ہوں گے یہاں تک کہ انتقام لے لیں یا ہمارا بھی وہی انجمام ہو جو ہمارے بھائی کا

ہوا [تاریخ الطبری: ۳۹۷۱۵]۔

اور دوسری طرف ان کو فیوں نے حسین رضی اللہ عنہ سے کہا:

إِنَّكَ وَاللَّهِ مَا أَنْتَ مِثْلُ مُسْلِمٍ بْنِ عَقِيلٍ، وَلَوْ قَدِمْتَ الْكُوفَةَ لَكَانَ النَّاسُ إِلَيْكَ أَسْرَعَ.

یقیناً آپ مسلم بن عقیل کی طرح نہیں ہیں (وہ لوگ نہیں جانتے تھے) لیکن آپ اگر کوفہ پہنچ جائیں تو

لَوْگَ آپ کی اطاعت کے لئے ٹوٹ پڑیں گے [تاریخ الطبری: ۳۹۸۱۵]۔

کوفیوں کی مکاریوں کی وجہ سے حسین رضی اللہ عنہ چاہئے کے باوجود واپس نہ ہو سکے اور بادل

نحو اس سفر جاری رکھا۔

اس موڑ پر پہنچ کر حسین رضی اللہ عنہ اپنے تمام ارادے منسون کر دیتے ہیں ان کا جو بھی موقف تھا

یہاں آنے کے بعد بدلتا ہے اس کے بعد آگے جو کچھ ہوا وہ حسین رضی اللہ عنہ کے اس موقف سے

ہٹ کر تھا جو انہوں نے مکہ میں اختیار کیا تھا، بہر حال حسین رضی اللہ عنہ مستقبل کے حالات سے بے خبر

بے مقصد آگے بڑھتے رہے۔

قادسیہ کے قریب پہنچتے تو آپ کو بعض اعراقوں سے معلوم ہوا کہ کوفہ کے حالات بہت ہی نازک ہیں

وہاں جانا مناسب نہیں اس لئے آپ نے یہاں سے دمشق کا رخ کیا جہاں یزید بن معاویہ موجود تھے۔

أَنَّ ابْنَ زِيَادٍ أَمْرَ بِأَخْذِ مَا بَيْنَ وَاقْصَةِ إِلَى طَرِيقِ الشَّامِ إِلَى طَرِيقِ الْبَصَرَةِ فَلَا يُدْعُونَ أَحَدًا يَلْجُ وَلَا أَحَدًا يَخْرُجُ فَأَقْبَلَ الْحُسَينُ وَلَا يَشْعُرُ بِشَيْءٍ حَتَّىٰ لَقِيَ الْأَغْرَابُ فَسَأَلَهُمْ فَقَالُوا لَا وَاللَّهِ مَا نَدْرِيْ غَيْرَ أَنَا لَا نَسْتَطِعُ أَنْ نَلْجَ وَلَا نَخْرُجُ قَالَ فَانْطَلَقَ يَسِيرَ نَحْوَ طَرِيقِ الشَّامِ نَحْوَ يَزِيدَ.

عبدالله بن زياد نے حکم دیا کہ واقصہ اور شام و مصرہ کے بیچ پہرہ لگا دیا جائے اور کسی کو بھی آنے جانے سے روک دیا جائے، چنانچہ حسین رضی اللہ عنہ آگے بڑھتے رہے اور ان حالات سے بہتر تھے یہاں تک کہ آپ کی ملاقات چند اعراض یوں سے ہوئی اور آپ نے ان سے پوچھتا چکی تو انہوں نے کہا: واللہ ہمیں اس کے سوا کچھ نہیں معلوم کہ ہم نہ تو کوفہ جاسکتے ہیں اور نہ وہاں سے نکل سکتے ہیں، راوی کہتے ہیں کہ یہ سننے کے بعد حسین رضی اللہ عنہ شام (دمشق) کی طرف روانہ ہو گئے جہاں یزید بن معاذ یہ موجود تھے [تاریخ الأمم والرسل والملوک الطبری: ۲۹۹/۳ و استادہ صحیح دیکھئے: حادثہ کربلا و یزید، صرف صحیح روایات کی روشنی میں]۔

چوتھا مرحلہ: روانگی دمشق (قادسیہ سے کربلا تک کا سفر):

قافلہ حسین دمشق کی طرف روانہ ہوا تو آگے چل کر حربن یزید سے مدد بھیڑ ہو گئی جو انہیں کی تلاش میں نکلا تھا حسین رضی اللہ عنہ نے حربن یزید کو بتایا کہ اہل کوفہ ہی نے مجھے خطوط دے کر بلوایا، میں از خود نہیں آیا، حربن یزید نے کہا: إِنَّا وَاللَّهِ مَا نَدْرِيْ مَا هَذِهِ الْكُتُبُ الَّتِي تَذَكَّرُ.

حربن یزید نے حسین ﷺ سے کہا: اللہ کی قسم! ہمیں کچھ نہیں، آپ کن خطوط کا تذکرہ کر رہے ہیں [تاریخ الطبری: ۳۰۶/۳]۔

فَقَالَ الْحُسَينُ: يَا عُقْبَةَ بْنِ سَمْعَانَ، أُخْرِجُ الْخَرَجِينَ الَّذِينَ فِيهِمَا كَتَبْهُمْ إِلَيَّ، فَأُخْرِجَ خَرَجِينَ مَمْلُوِّةِ بِنِ صَحْفَاً، فَتَشْرِهَا بَيْنَ أَيْدِيهِمْ.

حسین ﷺ نے کہا اے عقبہ بن سمعان ان دو بیویوں کو نکالو جن میں اہل کوفہ کے میرے نام خطوط ہیں، انہوں نے خطوط سے پران دو نوں بیویوں کو نکالا اور خطوط حربن یزید وغیرہ کے سامنے پھیلایا [الطبری: ۴۰۲۵]۔

حربن یزید نے اصرار کیا کہ حسین ﷺ دمشق نہ جا کر اس کے ہمراہ عبد اللہ بن زياد کے پاس کوفہ چلیں لیکن حسین ﷺ دمشق جانے ہی پر مقرر ہے، اور آگے بڑھتے رہے جب کر بلا کے مقام پر پہنچ تو عبد اللہ بن زياد کی طرف سے بھیجے گئے عمر بن سعد اور اس کے ماتحت سپاہیوں سے مدد بھیڑ ہوئی،

عمر بن سعد نے ان سب کو روک لیا۔

پانچواں مرحلہ: نزول کربلا و وقوع حادثہ:

یہاں پر حسینؑ نے ان کے سامنے تین پیشکش رکھی:

فَقَالَ الْحُسَيْنُ : يَا عَمَّرَ اخْتُرْ مِنِي إِحْدَى ثَلَاثٍ: تُترَكِي أَرْجِعَ كَمَا جِئْتُ، وَإِنْ أَبِيَتْ هَذِهِ فَسَيِّرْنِي إِلَى التَّرْكِ أَقْاتِلْهُمْ حَتَّى أُمُوتُ، وَإِنْ أَبِيَتْ هَذِهِ قَابِعْتِ بِي إِلَى يَرِيدُ(وَعِنْ الدَّبْرِي: يَزِيدُ أَمِيرُ الْمُؤْمِنِينَ) لِأَضْعُفْ يَدِي فِي يَدِهِ، وَأَرْسَلْ إِلَى ابْنِ زَيَادٍ بِذِلِّكَ.

حسین رضی اللہ عنہ کے ہاتھے عمر بن سعد میری تین باتوں میں سے کوئی ایک قبول کرلو:

☆ مجھے چھوڑ دو تاکہ میں جہاں سے آیا ہوں وہیں واپس چلا جاؤں۔

☆ اگر یہ منظور نہیں تو مجھے سرحد پر بھیج دو میں دشمنوں کے ساتھ چہاد کروں گا یہاں تک کہ شہید ہو جاؤں۔

☆ اگر یہ بھی منظور نہیں تو مجھے یزید (او طبری میں ہے: امیر المؤمنین یزید) کے پاس بھیج دیں (جانے دیں نہیں

بلکہ ”بھیج دیں“ یعنی چند پا ہیوں کی حفاظت میں بھیج دیں) تاکہ میں اپنا ہاتھ ان کے ہاتھ میں رکھ دوں، اور یہ تینوں باقی میں

لکھ کر عبید اللہ بن زیاد کو ارسال کر دیں۔ عمر بن سعد رحمہ اللہ نے حسینؑ کی یہ تینوں پیشکش لکھ کر عبید اللہ

بن زیاد کے پاس روانہ کر دیں، [المحسنون والمساوی للبیهقی: ص: ۲۸، تاریخ الطبری: ۳۱۳: ۲۳]۔

عبدیل اللہ بن زیاد نے جب اسے پڑھا تو فوراً بول اٹھا: ”هَذَا كِتَابُ رَجُلٍ نَاصِحٍ لِأَمِيرِهِ مُشْفِقٍ

عَلَى قَوْمِهِ نَعَمْ قَدْ قَبِيلَتْ، يَا يَسِيرْ خَصْ كَاطِخَتْ بِهِ جَوَامِيرُ الْمُؤْمِنِينَ كَخَرْ خَواهُ اورَامَتْ مُسْلِمَهِ پُرْ مُهَبَّانَ ہے،

ٹھیک ہے میں نے ان کی بات قبول کی،“ [تاریخ الطبری: ۳۱۳: ۲۴]۔

یعنی ابن زیاد نے تیسری بات کی منظوری دے دی کہ انہیں بحفاظت یزید کے پاس بھیج دیا جائے

کیونکہ بعض روایت کے مطابق حسینؑ نے اللہ کا واسطہ دے کر اس کا مطالبه کیا تھا (کما یا تی بندھیج) نیز یزید

کے پاس جا کر حسینؑ یزید کی براہ راست بیعت بھی کر لیتے اور تمام حالات سے انہیں باخبر بھی کر دیتے۔

کوفیوں نے جب دیکھا کہ ابن زیاد نے آپ کو دمشق جانے کی اجازت دے دی ہے اور آپ

دمشق یزید کے پاس جا رہے ہیں اور ظاہر ہے یزید تمام معاملات سے آگاہ ہوں گے پھر ان تمام لوگوں

کے لئے خطہ ہو سکتا ہے جنہوں نے حسین رضی اللہ عنہ کو خلافت کی دعوت دی تھی اور خفیہ طور پر یزید بن

معاویہ کے خلاف بغاوت کی سازش روپی تھی۔

اس لئے ان کو فیوں نے سوچا کسی طرح حسین رضی اللہ عنہ کو یزید کے پاس جانے سے روک دیا جائے اور ان کے پاس موجود ہمارے بغایانہ خطوط یزید تک نہ پہنچنے پائیں، ظاہر ہے کہ یہ کوئی حسینی قافلہ میں تو شامل تھے اس کے ساتھ ساتھ اپنی سابقہ چالوں کے مطابق لازمی طور پر ان میں کچھ فوجی دستے میں بھی شامل تھے، چنانچہ ان لوگوں نے موقع پا کر یہاں پہنچی وہی کیا جو جنگِ جمل کے موقع پر کر چکے تھے یعنی ایک سازش کے تحت حسین رضی اللہ عنہ ہی کے قافلہ پر حملہ کر دیا، فوجی دستے کے جو دیگر مخصوصین تھے وہ فوراً الگ ہو گئے اور حسینی قافلہ کے بچاؤ میں لگ گئے، بعض روایات میں ان مخصوصین کی تعداد میں بتائی جاتی ہے جن میں حربن یزید سر نہ رست تھا۔

چنانچہ حربن یزید نے جب دیکھا کہ فوجی دستے کے لوگ بھی حسینی قافلے پر حملہ آور ہیں تو وہ فوراً حسینی قافلہ کے بچاؤ میں لگ گیا اور حملہ آوروں کو مخاطب کرتے ہوئے کہا:

يَا أَهْلَ الْكُوْفَةِ لَا مَكْمُ الْهَبْلِ أَدْعُوكُمُ الْحُسَيْنَ إِلَيْكُمْ حَتَّىٰ إِذَا أَتَاكُمْ أَسْلَمْتُمُوهُ زَغْتُمْ
أَنَّكُمْ قَاتُلُوا أَنْفُسَكُمْ دُونُهُ ثُمَّ عَدُوُهُ عَلَيْهِ لِتَقْتُلُوهُ.

اے اہل کوفہ! لامکم الہبل! ادعوکم الحسین! ایکم حتیٰ! اذَا اتاکم اسلمتموه زغمت
تم انہیں بے یار و مگار چھوڑ دیتے ہو تم نے خیال کیا کہ تم ان کی حفاظت میں اپنی جانیں لڑا دے گے پھر تم نے انہیں قتل کرنے کے لئے ان پر حملہ کر دیا [البداية والنهاية موافق:- ۱۸۰/۸]

حربن یزید نے یہ جملے فوجی دستے کو مخاطب کرتے ہوئے کہے اس سے معلوم ہوا کہ فوجی دستے میں بھی کچھ سبائی کوئی چھپے ہوئے تھے اور موقع پا کر انہوں نے قافلہ حسین رضی اللہ عنہ پر حملہ کر دیا، اور یہ انہیں لوگوں میں سے تھے جنہوں نے حسین رضی اللہ عنہ کو خط لکھ کر بلوایا تھا، جیسا کہ حربن یزید نے کہا، یاد رہے کہ حسین رضی اللہ عنہ حربن یزید کو ان کو فیوں کے خطوط دکھا چکے تھے، جنہوں نے حسین رضی اللہ عنہ کو فونڈ آنے کی دعوت دی تھی۔

خود حسین رضی اللہ عنہ کہا:

اللَّهُمَّ احْكُمْ بِيْنَنَا وَبَيْنَ قَوْمٍ دُعُونَا لِيَنْصُرُونَا فَقْتُلُونَا

اللہ ہمارے اور ان کے بیچ فیصلہ کر دے جنہوں نمیں بلا یا تاکہ ہمارے ساتھ تعاون کریں گے لیکن یہی
نمیں قتل کر رہے ہیں [تاریخ الطبری: ۳۸۹۱۵]۔

محمد مبشر نذیر صاحب لکھتے ہیں:

”اس روایت میں حضرت حسین رضی اللہ عنہ کے بعض الفاظ ایسے بیان ہوئے ہیں جن سے کچھ اشارہ ملتا ہے کہ اس جنگ کے چھڑنے کے ذمہ دار کوں لوگ تھے۔ دورانِ جنگ آپ نے اللہ تعالیٰ سے فریاد کی: ”اے اللہ! ہمارا اور ان لوگوں کا تو انصاف فرم۔ انہوں نے نہیں اس لئے بلا یا کہ ہماری مد کریں گے اور اب ہم لوگوں کو قتل کر رہے ہیں“ یہ ایسے الفاظ ہیں جن کے مصادق نہ تو عمر بن سعد ہو سکتے ہیں اور نہ ابن زید اور اس کے ساتھی کیونکہ ان لوگوں نے تو آپ کو کوئی خط نہ لکھا تھا۔ ایسا محسوس ہوتا ہے کہ سرکاری فوج میں وہ لوگ موجود تھے جنہوں نے حضرت حسین رضی اللہ عنہ کو خطوط لکھ کر کوفہ بلا یا تھا۔ اب انہی لوگوں نے آپ پر حملہ کر کے آپ اور آپ کے ساتھیوں کو شہید کرنا شروع کر دیا تھا۔“ [سانحہ کربلا۔ تحریر و تحقیق: محمد مبشر نذیر: ماخواز محدث فورم، ج 1]۔

معلوم ہوا کہ جن کو فیوں نے حسین رضی اللہ عنہ کو بلوایا تھا انہیں کو فیوں نے ہی حسین رضی اللہ عنہ پر حملہ کیا اور شہید کیا۔

عمر بن سعد رحمہ اللہ بھی حسین رضی اللہ عنہ کا تحفظ کرنے والوں ہی میں سے تھے، بلکہ شہادت حسین پر زار و قطار رورہے تھے۔

وَقَدْ دَنَا عُمَرُ بْنُ سَعْدٍ مِّنْ حُسَيْنِ، فَقَالَتْ يَا عُمَرُ بْنَ سَعْدٍ، أَيُقْتَلُ أَبُو عَبْدِ اللَّهِ وَأَنْتَ تُنْظَرُ إِلَيْهِ! قَالَ: فَكَأْنِي أَنْظَرُ إِلَى دَمْوعِ عَمِّ رَوِيَ تَسِيلُ عَلَى خَدِيهِ وَلَحِيَتِهِ۔
عمر بن سعد رحمہ اللہ حسین رضی اللہ عنہ کے قریب بڑھے، انہیں دیکھ کر حسین رضی اللہ عنہ کی بیٹی زینب نے کہا: اے عمر بن سعد! کیا حسین رضی اللہ عنہ قتل کردے جائیں گے اور آپ دیکھتے رہیں گے، راوی کہتے ہیں کہ میں عمر بن سعد کے آنسوؤں کو دیکھ رہا تھا وہ ان کے گا لوں اور داڑھی پر بہے جا رہے تھے [تاریخ الطبری: ۴۵۲۱۵]۔

اس روایت سے معلوم ہوتا ہے کہ عمر بن سعد، حسین رضی اللہ عنہ کے بچاؤ کی کوشش کر رہے تھے لیکن کامیاب نہ ہو سکے اور شہادت حسین رضی اللہ عنہ پر زار و قطار رورہے تھے۔

فہرست

42

الغرض یہ کہ جب کربلا میں حسین رضی اللہ عنہ کے دمشق جانے اور یزید کے ہاتھ پر بیعت کرنے کا فیصلہ ہو گیا تو سبائی کو فی جھیلنی قافلہ میں بھی تھے اور ابن زیاد کی فوج میں بھی تھے انہوں نے اپنے لئے خطرہ محسوس کیا کہ ایسا ہوا اور حسین رضی اللہ عنہ یزید سے مل گئے تو پھر ہماری خیر نہیں ہو گی اس لئے انہوں نے ہنگامہ کھڑا کر کے حسین رضی اللہ عنہ کو دمشق یزید کے پاس جانے سے نہ صرف روک دیا بلکہ حسین رضی اللہ عنہ کے قافلہ پر حملہ کر دیا اور ان کے جو با غایہ خطوط حسین رضی اللہ عنہ کے خیمه میں تھے ان میں آگ لگادی اور حسین رضی اللہ عنہ کو بھی شہید کرڈا، اور پھر بھاگ کھڑے ہوئے۔

یاد رہے کہ قافلہ حسین رضی اللہ عنہ پر حملہ کرنے والے تمام کے تمام کو فی ہی تھے اس بات کا

اعتراف اہل تشیع نے بھی کیا، چنانچہ:

مسعودی شیعی لکھتا ہے:

وَكَانَ جَمِيعُ مِنْ حَاضِرِ مَقْتَلِ حُسَيْنٍ مِنَ الْعَسَاكِرِ وَحَارِبَةٍ وَتَوَلَّى قَتْلَهُ مِنْ أَهْلِ الْكُوفَةِ
خَاصَّةً لِمُبْحَضِرِهِمْ شَامِيٍّ.

وہ تمام لوگ جنہوں نے حسین رضی اللہ عنہ سے قتال میں حصہ لئے اور ان کے خلاف جنگ کی اور انہیں قتل کیا یہ سب کے سب خالص اہل کوفہ میں سے تھے شام کا کوئی بھی شخص ان کے ساتھ موجود نہ تھا [مروج

اللذہب للمسعودی:- ج: ۳، ص: ۷۱].

ملا باقر مجلسی شیعی لکھتا ہے:

وَتَوَلَّى قَتْلَهُ مِنْ أَهْلِ الْكُوفَةِ خَاصَّةً لِمُبْحَضِرِهِمْ شَامِيٍّ.

حسین رضی اللہ عنہ کو خالص کوئیوں نے قتل کیا ہے ان میں کوئی بھی شامی موجود نہیں تھا [بحار الأنوار:

ج: ۱۰، ص: ۲۳۱].

ہنگامہ ختم ہونے کے بعد عمر بن سعد حسین رضی اللہ عنہ کے اہل خانہ کو لیکر کوفہ لوٹے جب کوفہ کے قریب یہ قافلہ پہنچا تو کوفہ کی خواتین باہر نکلیں نکل کر رورہی تھیں، یہ منظر دیکھ کر زین العابدین یعنی علی بن الحسین نے کہا کہ اگر یہ رورہی ہیں تو ہمیں قتل کس نے کیا ہے:

لَمَّا دَخَلَ عَلَى بْنِ الْحُسَيْنِ الْكُوفَةَ رَأَى نِسَاءَهَا يُبَكِّينَ وَيَصْرُخُنَ فَقَالَ: "هُؤُلَاءِ يُبَكِّينَ

عَلَيْنَا فَمَنْ قَتَلَنَا؟، أَيُّ مَنْ قَتَلَنَا غَيْرُهُمْ.

جب علی ابن الحسین کوفہ میں داخل ہوئے تو دیکھا کہ کوفہ کی عورتیں رورہی ہیں اور جیخ رہی ہیں، یہ دیکھ کر علی بن الحسین نے کہا اگر یہ لوگ ہم پر رورہی ہیں تو پھر ہمیں قتل کس نے کیا ہے؟ [تاریخ العقوبی: ۲۳۵۱]۔
یہی بات حسین رضی اللہ عنہ کی بیٹی سکینہ رضی اللہ عنہا نے اس وقت کہی تھی جب ان ہی کو فیوں نے
ان کے شوہر کو شہید کیا تھا اور یہ کوفہ سے جا رہی تھیں:

وَلَمَّا أَرَادَتْ سَكِينَةٍ بِنْتَ الْحُسَيْنِ بْنَ عَلَى رَضِيَ اللَّهُ عَنْهُمُ الرَّحِيلَ مِنَ الْكُوفَةِ إِلَى الْمَدِينَةِ بَعْدَ قَتْلِ زَوْجِهَا الْمُصَبِّعِ، حَفَّ بِهَا أَهْلُ الْكُوفَةَ وَقَالُوا: أَحْسَنَ اللَّهُ صَاحِبَتِكَ يَا إِبْنَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ! فَقَالَتْ: لَا جَزَّا كُمُ اللَّهُ خَيْرًا مِنْ قَوْمٍ، وَلَا أَحْسَنَ الْخِلَافَةَ عَلَيْكُمْ، قَتَلْتُمْ أُبِي (حسین)، وَجَدَّى (علی)، وَأَخِي (ابن الحسین)، وَعَمِّي (حسن)، وَزَوْجِي، أَيْتَمْتُونِي صَغِيرَةً، وَأَيْتَمْتُونِي كَبِيرَةً!

جب سکینہ بنت الحسین نے اپنے شوہر مصب کے قتل کے بعد کوفہ سے مدینہ جانے لگیں تو اہل کوفہ نے
انہیں گھیر لیا اور کہا اے اللہ کے رسول کی بیٹی اللہ تمہارا بھلا کرے تو سکینہ بنت حسین نے کہا: اللہ تمہارا بھلا نہ
کرے تم نے میرے والد (حسین) کو قتل کیا تم نے میرے دادا (علی) کو قتل کیا تم نے میرے بھائی کو
قتل کیا تم نے میرے بچا (حسن رضی اللہ عنہ) کو قتل کیا اور تم نے ہی میرے شوہر کو قتل کیا، جب میں بچی تھی تو تم
نے مجھے تین بنا دیا اور جب میں بڑی ہوئی تو تم نے مجھے بیوہ بنا دیا [العقد الفريد: ۲۷۷/۷]۔

عَنْ شَهْرِ بْنِ حَوْشَبٍ قَالَ سَمِعْتُ أُمَّ سَلَمَةَ تَقُولُ: حِينَ جَاءَ نَعِيَ الْحُسَيْنِ بْنَ عَلَى لَعْنَتِ أَهْلِ الْعِرَاقِ وَقَالَتْ قَاتِلُهُمُ اللَّهُ غَرُوفٌ وَذَلُوهُ لَعْنَهُمُ اللَّهُ.

شہر بن حوشب کہتے ہیں کہ جب حسین رضی اللہ عنہ کی شہادت کی خبر آئی تو میں نے ام سلمہ رضی اللہ عنہا کو
سنا: انہوں نے عراقیوں (کو فیوں) پر لعنت کی اور کہا: انہوں نے حسین رضی اللہ عنہ کو شہید کیا اللہ انہیں تباہ
و بر باد کرے، انہوں نے حسین رضی اللہ عنہ کو دھوکہ دیا اور انہیں ذلیل کیا اللہ کی ان پر لعنت ہو! [فضائل
الصحابۃ: ۷۸۲/۲] و اسنادہ حسن، دیکھنے میری کتاب: ”عادش کربلا و یہ صرف صحیح روایات کی روشنی میں“۔

عَنْ أَبْنِ أَبِي نُعَمَّ، قَالَ: كُنْتُ شَاهِدًا لِابْنِ عُمَرَ، وَسَأَلَهُ رَجُلٌ عَنْ دَمِ الْبَعْوضِ، فَقَالَ: مِمَّنْ أَنْتَ؟ فَقَالَ: مِنْ أَهْلِ الْعِرَاقِ، قَالَ: افْتُرُوا إِلَى هَذَا، يَسْأَلُنِي عَنْ دَمِ الْبَعْوضِ، وَقَدْ

قَتَلُوا ابْنَ النَّبِيِّ صَلَّى اللَّهُ عَلَيْهِ وَسَلَّمَ، وَسَمِعُتُ النَّبِيِّ صَلَّى اللَّهُ عَلَيْهِ وَسَلَّمَ يَقُولُ: هُمَا رَيْحَانَتَائِي مِنَ الدُّنْيَا.

ابو نعیم نے بیان کیا کہ میں حضرت ابن عمر رضی اللہ عنہما کی خدمت میں موجود تھا ان سے ایک شخص نے (حالت احرام میں) پچھر کے متعلق پوچھا (کہ اس کا کیا کفارہ ہوگا) حضرت ابن عمر رضی اللہ عنہما نے دریافت فرمایا کہ تم کہاں کے ہو؟ اس نے بتایا کہ عراق کا، فرمایا کہ اس شخص کو دیکھو، (پچھر کی جان لینے کے تاداں کا مسئلہ پوچھتا ہے حالانکہ اس کے ملک والوں نے رسول اللہ صلی اللہ علیہ وسلم کے نواسہ کو (بے تکلف قتل کر دالا) میں نے آنحضرت صلی اللہ علیہ وسلم سے سنا آپ فرماتے تھے کہ یہ دونوں (حضرت حسن اور حضرت حسین رضی اللہ عنہما) دنیا میں میرے دو پھول ہیں [صحیح البخاری:- ۸/۷]۔

خلاصہ رواداد

پہلا مرحلہ : قیام مدینہ

یزید کے غلیفہ بنے کے بعد حسین رضی اللہ عنہما مدینہ میں تھے آپ سے بیعت یزید کا مطالبہ کیا گیا آپ نے اگلے دن مجمع عام میں بیت کرنے کی خواہش ظاہر کی تاکہ یہ بات سب کے علم میں آجائے لیکن اگلے دن حکام آپ کے پاس نہ پہنچ سکے پھر اس کے بعد حسین رضی اللہ عنہما عمرہ وغیرہ کی غرض سے مکر روانہ ہو گئے۔

دوسرا مرحلہ : قیام کملہ

مکہ میں حسین رضی اللہ عنہما پہنچ اور کوفیوں نے سنا کہ حسین رضی اللہ عنہ نے ابھی تک بیعت نہیں کی ہے تو ان کو فیوں نے حسین رضی اللہ عنہ کا استعمال کر کے ایک بار پھر امت میں خوزریزی کا پر گرام بنایا اور اس کی خاطر حسین رضی اللہ عنہ کو خطوط لکھتے کہ آپ ہمارے پاس آ جائیں ہم آپ ہی کو خلیفہ مانیں گے، حسین رضی اللہ عنہ نے یہ صورت حال دیکھ کی خطرہ کی بوسوگھ لی اور فیصلہ کیا کہ اہل کوفہ جس برے اتدام کا ارادہ رکھتے ہیں انہیں اس اتدام سے روکنا چاہئے اور ان کی اصلاح کرنی چاہئے تاکہ امت میں اتحاد و اتفاق باقی رہے اور کسی قسم کا فتنہ رونما نہ ہو، اس غرض سے آپ نے کوفہ جانے کا ارادہ کیا، آپ کی نیت گرچہ نیک اور مخلصاً تھی مگر اہل کوفہ کو کمزوری کرنا آسان کام نہیں تھا اسی لئے خبر خواہوں نے آپ کو مشورہ دیا کہ آپ کوفہ نہ جائیں، آپ نے بھی ان مشوروں میں وزن محسوس کیا اور کوفہ کی صورت حال کا جائزہ لینے کے لئے مسلم بن عقلیل کو کوفہ روانہ کیا مسلم بن عقلیل کو نہ پہنچے تو شروع شروع

میں اہل کوفہ نے ان کا پر جوش استقبال کیا یہ دیکھ کر مسلم بن عقیل نے حسین رضی اللہ عنہ کو خط لکھ دیا کہ آپ آ سکتے ہیں، خط ملتے ہی حسین رضی اللہ عنہ کو فد کے لئے روانہ ہو گئے۔

تیسرا مرحلہ: روانگی کوفہ (کہ سے قادسیہ تک کاسف)

آپ کوفہ روانہ ہوئے اور ادھر اہل کوفہ نے مسلم بن عقیل پر دباؤ ڈال کر اور نہیں زبردستی اپنے ساتھ لیکر قصر حکومت پر حملہ کر دیا اور عین وقت پر مسلم بن عقیل کو تہا چھوڑ کر بھاگ گئے، پھر مسلم بن عقیل قتل کر دئے گئے، حسین رضی اللہ عنہ راستے ہی میں تھے کہ انہیں اس قتل کی خبر ملی یہ خبر ملتے ہی آپ نے واپسی کا فیصلہ کیا لیکن جو کوئی آپ کو مکہ سے لینے کے لئے آئے تھے انہوں نے ایک طرف تو مسلم بن عقیل کے بھائیوں کو انتقام کا نعرہ دیا اور دوسری طرف حسین رضی اللہ عنہ سے کہا کہ آپ مسلم بن عقیل کی طرح نہیں ہیں آپ کا مقام و مرتبہ کچھ اور ہے آپ چلیں آپ کے ساتھ خیر کا سلوک ہو گا، مجبور حسین رضی اللہ عنہ کو سفر جاری رکھنا پڑا۔

قادسیہ کے قریب پھوٹے تو بعض اعراقوں سے معلوم ہوا کہ کوفہ کے حالات انتہائی نازک ہیں، وہاں جانا بہت خطرناک ہے یہ سن کر حسین رضی اللہ عنہ نے کوفہ کی راہ چھوڑ کر سیدھا دمشق جانے کی ٹھان لی جہاں یزید بن معاویہ رحمہ اللہ خود موجود تھے۔

چوتھا مرحلہ: روانگی دمشق (قادسیہ سے کر بلاتک کاسف)

دمشق کی طرف حسین رضی اللہ عنہ کا قافلہ روانہ ہو گیا تھوڑی دور چلنے کے بعد عمر بن یزید راستے میں ملا اس نے اصرار کیا حسین رضی اللہ عنہ اس کے ہمراہ کوفہ چلیں لیکن حسین رضی اللہ عنہ نے تسلیم نہیں کیا اور شام کی جانب سفر جاری رکھا آگے کر بلکے مقام پر پھوٹے تو عمر بن سعد اور اس کے سپاہیوں سے ٹھیک ہو گئی۔

پانچواں مرحلہ: نزول کر بلہ، وقوع حادثہ

عمر بن سعد کے سامنے حسین رضی اللہ عنہ نے اللہ کا واسطہ دے کر کہا کہ مجھے یزید کے پاس جانے دو، عمر بن سعد اس پر بہت خوش ہوئے اور ان کی یہ بات منظور کر لی، اور عبد اللہ بن زیاد سے اس کی اجازت بھی لے لی۔

کوئی سباہیوں نے جب یہ دیکھا کہ حسین رضی اللہ عنہ یزید کے پاس بیعت کے لئے جا رہے ہیں

اور ان کے خطوط بھی ان کے ساتھ ہیں تو انہوں نے ہنگامہ برپا کر کے حسین رضی اللہ عنہ کو شہید کر دیا۔

خود ساختہ کہانیاں

اوپر حادثہ کر بلا کی جو تفصیلات پیش کی گئی ہیں اس کی روشنی میں یہ حقیقت طشت از بام ہو جاتی ہے کہ یہ سب کچھ سبائیوں اور کوفیوں کی سازش کا نتیجہ تھا، یاد رہے کہ سبائی یہودیوں نے صرف اسی پر بس نہیں کیا کہ اس الٰم ناک حادثہ کو جنم دیا بلکہ اس حادثہ سے جڑی ہوئی جو تفصیلات وضع کی گئی ہیں اور جو لمبے چوڑے قصے اور کہانیاں بیان ہوئی ہیں، اسی طرح بے گناہ اور ابریاء لوگوں پر جوازات تراشے گئے ہیں، یہ سب کچھ انہیں سبائی یہودیوں ہی کی کارستاناں ہیں چنانچہ:

☆ حادثہ سے قبل اور میدان کر بلا میں حسین اور ان کے رفقاء کی طرف لمبی چوڑی تقریریں منسوب کی گئی ہیں جن کا نتیجہ کوئی موقع تھا اور نہ ہی کوئی وقت۔

☆ لڑائی سے قبل مبارزانہ جنگ کے بے سروپا قصے مشہور کئے گئے جن میں اصحاب حسین کی غیر معمولی بہادری کا ایسا تذکرہ ہے جس کا وقوع حقیقت کی دنیا میں بالکل مجال و ناممکن ہے۔

☆ صح سے لیکر سہ پھر بلکہ اس سے بھی لمبی مدت تک گھسان کی جنگ کا نقشہ کھینچا گیا ہے اور اس میں حسین اور ان کے رفقاء کی بہادری کے ایسے بے مثال کارنا مے بیان ہوئے ہیں جو یکسر گپ اور خود ساختہ ہیں۔

☆ قافلہ حسین پر ظلم و بربریت کی حد اور بے رحمی و بخت دلی کی انتہاء دھلانی گی ہے کہ انہیں مغلوب کرنے کے لئے ان پر پانی کی بندش لگادی گئی حالانکہ یہ ایک افسانہ بلکہ خالص پروپیگنڈہ ہے۔ دراصل یہ ساری کہانیاں میدان کر بلا کی نہیں بلکہ کر بلا کے بعد کی تصنیف کردہ یہ جو محض جھوٹ اور کذب بیانی کے علاوہ کچھ نہیں۔

عنیق الرحمن بن حلیل صاحب فرماتے ہیں:

”کر بلا کے میدان کا واقعہ بہت سادہ اور بہت منحصر ہے اور جتنے قصے کہانیاں اس سلسلے میں بیان کی جاتی

بیہیں جب ان کی جانچ اس وقت اور ماحول کے امکانات و موقع، روایتوں کے مقابل، انسانی نظرت اور حضرت سیدنا حسین اور ان کے اہل بیت کے دینی شعور کی روشنی میں کی جاتی ہے تو یہ تمام کے تمام قصے ایک ایسی میں گھرست داستان بن کر رہ جاتے ہیں جسے بس ابن سباء یہودی کے شیطانی منصوبے کے مطابق ہی گھڑا حاکستا ہے۔ [واقعہ کربلا اور اس کا پس منظر: ص ۲۸۵-۲۸۶]

یہ ساری کہانیاں صرف خود ساختہ ہی نہیں بلکہ ان میں اسلام کے نام پر حسین اور اہل بیت کی تذمیل و توپین کا سامان بھی ہے۔

عَتِيق الرَّحْمَن سُبْنَجْلِي صاحب فرماتے ہیں:

”کر بلکی لمبی چوڑی کہانیاں علاوہ اس کے کہ موقع محل کے حالات ان کے موقع کے لئے گنجائش نہیں دکھاتے اور علاوہ اس کے کہ ان قصوں کی سندیں نہایت بے وقت ہیں، یہ قصے متعدد پہلوؤں سے خانوادہ نبوت پر داغ بنتے ہیں۔۔۔۔۔ حضرت حسین کا اپنے آپ کو اپنی زبان سے مقدس اور مقبول بارگاہ حق بتانا، جس کی کوئی گنجائش رسول اللہ صلی اللہ علیہ وسلم کی تعلیمات میں سے نہیں ہے، اپنے دشمنوں کو بدعا کیں دینا، جوان کے ننانا کی سنت نہیں ہے اور مردوں کا میدان جنگ میں شیوه نہیں، سیدہ زینت بنت خاتون جنت کا بیٹن و بکارتے ہوئے بار بار میدان جنگ میں آتا اور لاشوں سے لپٹ کر رونا چلانا، پھر حسین کے لئے عمر بن سعد سے رحم کی اپیل کرنا (؟) بھلا یہ باتیں کہیں خانوادہ نبوت کی خواتین کو زیر بدبیتی ہیں؟ اور خاتون بھی علی مرتفعی جیسے شیر مرد کی بیٹی، یہ روایتیں اگر قابل اعتبار ہو سکتی ہیں تو صرف ان لوگوں کے لئے جنہیں خانوادہ نبوت کی محبت کے نام پر ان کی مظلومیت کے ماتم کی دوکان ہٹوٹی ہے، خواہ مظلومیت کی اس داستان کو نگین کرنے کے لئے ان تمام چیزوں کا اپنے ہی ہاتھوں سے خون کرنا پڑے جو اس خانوادے کا اور کسی بھی خانوادے کا شرف اور اس کی عزت ہوں“ [واقفہ کر بلہ اور اس کا پس مظہر: ص ۲۳۸]۔

ایک اور مقام پر لکھتے ہیں:

”یہ ساری کہانیاں، جن میں سے کتنی ہی ایسی ہیں جو دراصل حسین کی شان کو داغ لگاتی ہیں، صاف معلوم ہوتا ہے کہ اس سبائی ذہن کے ماتحت گھڑی گئی ہیں جو برابر فرزندان اسلام کی متاع دین و دلنش لوٹ لینے کی جدوجہد میں لگا ہوا تھا“ [واقعہ کربلا اور اس کا پس منظر: ص ۲۳۱]۔

الغرض یہ ساری کہانیاں اور یہ تمام قصے و افسانے خالص کذب و افتراء اور مبالغہ آرائی پر بنی ہیں، یہ عقلاً اور نقاوکسی لحاظ سے بھی قابل قبول نہیں ہیں، یہی وجہ ہے کہ ہم نے رواد کر بلکے بیان میں انہیں بالکل جگہ نہیں دی ہے۔

فصل ثالث : حادثہ کربلا کی روایات اور الزام تراشیاں

حادثہ کربلا کی جو داستان ہمارے یہاں عام طور پر مشہور ہے اس میں بہت سی شخصیات پر بے بناء الزامات عائد کئے جاتے ہیں اگلی سطور میں ایسے ہی الزامات پر گفتگو ہو گی۔

الف : یزید بن معاویہ رحمہ اللہ

حادثہ کربلا کو لیکر جس شخصیت پر سب سے زیادہ کیچڑا چھالا گیا ہے وہ یزید بن معاویہ رحمہ اللہ ہیں، ان الزامات سے متعلق مفصل گفتگو ہم تیرے باب میں کریں گے۔

ب : حسین رضی اللہ عنہ

حسین رضی اللہ عنہ پر الزام یہ ہے کہ وہ یزید کے خلاف نکل تھے پھر بعض اسے جہاد سے تعمیر کرتے ہیں اور بعض اسے طلب امارت کہہ کر اجتہادی خط اقرار دیتے ہیں، حالانکہ یہ دونوں باتیں محل نظر ہیں اور ان سے بلا وجہ حسین رضی اللہ عنہ پر الزام عائد ہوتا ہے۔

در اصل حسین رضی اللہ عنہ کوفہ کیوں گئے تھے یہ اسلامی تاریخ کا ایک معتمد ہے، کیونکہ حسین رضی اللہ عنہ نے کبھی کھل کر اپنی زبان سے یہ کہا ہی نہیں کہ کوفہ جانے سے ان کا مقصد و کیا ہے۔

حافظ صلاح الدین یوسف لکھتے ہیں:

(()) رہا حضرت حسین صلی اللہ علیہ وسلم کا موقف؟ تو حقیقت یہ ہے کہ بعد کی حاشیہ آرائیوں اور فلسفہ طرازیوں سے صرف نظر کر کے اگر غور کیا جائے تو معلوم ہو گا کہ حضرت حسین رضی اللہ عنہ نے واضح الفاظ میں اپنے موقف کی کبھی وضاحت ہی نہیں فرمائی کہ وہ کیا چاہتے تھے؟ اور ان کے ذہن میں کیا تجویز تھی؟ یزید کے خلیفہ بن جانے کے بعد جب گورنمنٹ ولیڈ بن عتبہ نے انہیں یزید کی بیعت کی دعوت دی تو انہوں نے فرمایا

کہ میں خفیہ بیعت نہیں کر سکتا، اجتماع عام میں بیعت کروں گا۔

"أَمَا مَا سَأَلْتَنِي مِنَ الْبَيْعَةِ فَإِنْ مُثْلِي لَا يَعْطِي بَيْعَتَهُ سِرًا وَلَا أَرَاكَ تَجْتَزِيءَ بِهَا مِنِي سِرًا
دون أن نظيرها على رؤوس الناس علانية" (الطبرى: ٢٥١/١)

گورنے انہیں مزید مہلت دے دی۔ حضرت حسین رضی اللہ عنہ یہ مہلت پا کر مدینہ سے مکہ شریف لے گئے۔ مکہ پہنچ کر بھی انہوں نے کوئی وضاحت نہیں کی، البتہ وہاں سے کوفہ جانے کی تیاریاں شروع کر دیں جس کی خبر پا کر ہمدرد وہی خواہ، جن میں حضرت عبداللہ بن عباس رضی اللہ عنہما وغیرہ متعدد صحابی بھی تھے، انہیں کوفہ جانے سے روکتے رہے لیکن وہ کوفہ جانے پر ہی مصر رہے۔ حتیٰ کہ ایک موقف پر حضرت حسین رضی اللہ عنہ کے قریبی رشتہدار عبداللہ بن جعفر گورنر مکہ عمر و بن سعید کے پاس آئے اور ان کے استدعا کی آپ حضرت حسین رضی اللہ عنہ کے نام ایک چٹھی لکھ دیں جس میں واضح الفاظ میں انہیں امان دیے جانے اور ان سے حسن سلوک کرنے کا ذکر ہوتا کہ حسین رضی اللہ عنہ واپس آ جائیں اور کوفہ نہ جائیں۔ گورنر مکہ نے کہا کہ آپ جو چاہیں لکھ کر لے آئیں میں اس پر اپنی مہر لگادوں گا۔ چنانچہ وہ اپنے الفاظ میں ایک امان نامہ لکھ لائے جس پر گورنر کوفہ نے اپنی مہر لگادی۔ عبداللہ بن جعفر نے پھر درخواست کی کہ یہ چٹھی بھی آپ خود اپنے ہی بھائی کے ہاتھ حضرت حسین تک پہنچائیں تاکہ حسین پوری طرح مطمئن ہو جائیں کہ ساری جدو چند گورنر مکہ کی طرف سے ہو رہی ہے۔ گورنر مکہ نے ان کی یہ بات بھی قبول کر لی اور اپنے بھائی کو بھی عبداللہ بن جعفر کے ساتھ روانہ کر دیا۔ یہ دونوں حضرت حسین رضی اللہ عنہ کو جا کر مل لیکن حضرت حسین نے معذرت کر دی اور کوفہ جانے پر ہی اصرار کیا اور یہاں بھی اپنے موقف کی وضاحت نہیں کی بلکہ صاف لفظوں میں کہا کہ میں کوفہ جس مقصد کے لیے جارہا ہوں وہ صرف مجھے معلوم ہے اور وہ میں بیان نہیں کروں گا۔ (الطبری: ١٩١/٣-٤)

خود شیعہ مورخ ابن طقطقی بھی لکھتا ہے کہ جب حضرت حسین رض مکہ سے کوفہ روانہ ہوئے تو انہیں مسلم کے حال کا کوئی علم نہیں تھا۔ جب کوفہ کے قریب پہنچ گئے تو انہیں مسلم کے قتل کا علم ہوا۔ وہاں انہیں لوگ ملے اور انہوں نے حضرت حسین رض کو کوفہ جانے سے روکا اور انہیں ڈرایا لیکن حسین رض والپس ہونے پر آمادہ نہیں ہوئے اور کوفہ جانے کا عزم جاری رکھا۔ ایک ایسے مقصد کے لیے جسے وہ خود میں جانتے تھے۔

"فَلَمْ يَرْجِعْ وَصَمَمْ عَلَى الْوَصْوَلِ إِلَى الْكَوْفَةِ لِأَمْرٍ هُوَ أَعْلَمُ بِهِ مِنَ النَّاسِ" (الفخری، ص: ٨٥، طبع مصر،)) [رسومات محروم الحرام اور سانحہ کر بلاؤ: ص ٣٦-٣٧]۔

محمد بشرنذر صاحب لکھتے ہیں:

”یہاں یہ سوال پیدا ہوتا ہے کہ حضرت حسین رضی اللہ عنہ اگر کوفہ کی طرف جا رہے تھے تو آپ کا پلان کیا تھا؟ بالفرض اگر اہل کوفہ آپ کے ساتھ عہد شکن نہ کرتے تو کیا واقعات پیش آتے؟ تاریخ کی کتب میں ہمیں آپ کے اپنے الفاظ میں آپ کے ارادے کی تفصیلات نہیں ملتی ہیں۔ یہ بعض تجزیہ نگاروں کی محض قیاس آرائی ہی ہے کہ آپ کوفہ کی حکومت سنچال کر اہل شام کے ساتھ جنگ کرتے۔“ [سانحہ کربلا تحریر و تحقیق: محمد بشرنذر: ماخواز محدث فورم، ص 1]۔

معلوم ہوا کہ حسین رضی اللہ عنہ اپنی زبان سے کبھی اپنے موقف کی کھلے عام وضاحت ہی نہیں کی اسی لئے بعض نے اسے جہاد سمجھ لیا اور بعض نے خروج، لیکن ہماری نظر میں جہاد اور خروج یہ دونوں ہی باتیں محل نظر ہیں کیونکہ ان دونوں سے حسین رضی اللہ عنہ پر الزام عائد ہوتا ہے اور کسی ادنی مسلمان پر کبھی کوئی الزام عائد کرنے کے لئے ٹھوس ثبوت درکار ہے۔

ہمارے نزدیک اس سلسلے میں سب سے مناسب بات یہ ہے کہ حسین رضی اللہ عنہ کا کوفہ جانا نہ تو جہاد کے لئے تھا اور نہ ہی طلب خلافت کے لئے، بلکہ آپ کا مقصد امت میں اصلاح کا کام کرنا تھا جیسا کہ ہم حداثہ کربلا کی رواداد میں ابن عباس رضی اللہ عنہ کے حوالہ سے بتلا چکے ہیں کہ حسین رضی اللہ عنہ کا سفر پر امن مقاصد کے لئے تھا، آپ رضی اللہ عنہ کو فہ جا کر اہل کوفہ میں اصلاح کا کام کرنا چاہتے تھے، کوئی چاہتے تھے کہ صفين کی تاریخ دہرائیں لیکن حسین رضی اللہ عنہ چاہتے تھے کہ حسن رضی اللہ عنہ کی تاریخ دہرائیں، یعنی امت میں اتحاد و تفاق قائم کرنے اور فتنہ خوتم کرنے کی کوشش کریں جیسا کہ عبداللہ بن عباس رضی اللہ عنہ کی وصیت تھی:

ایک بار پھر سے عبداللہ بن عباس رضی اللہ عنہ کا یہ بیان ملاحظہ ہو:

فَكَتَبَ إِلَيْهِ عَبْدُ اللَّهِ بْنِ عَبَّاسٍ: إِنِّي أَرْجُو أَنْ لَا يَكُونَ خُرُوجُ الْحُسَيْنِ لِأَمْرِنِّي.
وَلَسْتُ أَذْعُ النَّصِيبَةَ لَهُ فِيمَا يَجْمَعُ اللَّهُ بِهِ الْأَلْفَةَ وَيَطْفَلُ بِهِ النَّائِرَةَ.

عبداللہ بن عباس رضی اللہ عنہ نے جواب ایزید کو لکھا کہ: مجھے پوری امید ہے کہ (کوفہ کی طرف) حسینؑ کسی ایسے مقصد کی خاطر نہیں نکل رہے ہیں جو آپؑ کو ناپسند ہوا وہ میں انہیں پوری طرح ایسی چیزوں کی نصیحتیں

کر دوں گا جن سے ان شاء اللہ اتحاد و اتفاق قائم ہو گا اور فتنہ کی آگ بھج جائے گی [الطبقات الكبرى
والنهاية:- ١٦٤١٨، تهذیب الکمال للمزی:- ٤٢٠/٦، سیر أعلام النبلاء للذہبی:- ٣٠٤/٣]۔

محمد بشرنذر صاحب لکھتے ہیں:

”اب سوال یہ پیدا ہوتا ہے کہ حضرت حسین رضی اللہ عنہ نے اپنے ان مخلص رشتے داروں کی بات کیوں نہ مانی اور اہل کوفہ کے باغیوں پر اعتبار کر کے وہاں کیوں چلے گئے؟ اور پیاں کردہ خط کو پڑھنے سے اس کی جو وجہ سمجھ میں آتی ہے وہ یہ ہے کہ آپ کا کوئی ارادہ بغاوت برپا کرنے کا نہ تھا بلکہ آپ ان باغیوں کو کشروں کر کے حکومت وقت کے معاملات کی اصلاح کرنا چاہتے تھے۔ حکومت کے رویے سے بھی ظاہر یہی تھا کہ یوگ حضرت حسین کا احترام کر رہے تھے“ [سانحہ کربلا۔ تحریر و تحقیق: محمد بشرنذر: ماخواز محدث فورم، ج ۱]۔
لیکن حادثہ کربلا کی جو کہانی ہمارے یہاں مشہور ہے اس رو سے حسین رضی اللہ عنہ پر دو اقسام عائد ہوتے ہیں، ایک یہ کہ حسین رضی اللہ عنہ حکومت وقت کے خلاف جہاد کرنے کی غرض سے نکل تھے، لیکن چونکہ حکومت وقت میں ایسی کوئی خامی نہیں تھی کہ اس کے خلاف جہاد واجب تھا اس لئے یہ بات حسین رضی اللہ عنہ پر الزمتی ہے۔

بعض دوسرے لوگ حسین رضی اللہ عنہ کے عمل کو جہاد کا نام تو نہیں دیتے بلکہ یہ کہتے ہیں کہ اہل کوفہ نے حسین رضی اللہ عنہ کو خط دے کر بلا یا تھا تاکہ ان کے ہاتھ پر خلافت کی بیعت کریں، پھر یہ خطوط دیکھ کر حسین رضی اللہ عنہ خلیفہ بنے کی غرض سے کوفہ گئے تھے، اس موقف میں گرچہ حسین رضی اللہ عنہ کے طرزِ عمل کو جہاد سے تعبیر نہیں کیا گیا لیکن بہر حال حسین رضی اللہ عنہ پر یہ الزمتی ہے ہی کہ انہوں نے حکومت وقت کے خلاف خروج کیا، اسلام کی اصلاح میں اس عمل کو بغاوت کہا جاتا ہے لیکن چونکہ حسین رضی اللہ عنہ جیسی عظیم شخصیت سے اس عمل کا صدور ہوا تھا اس لئے یہاں بغاوت کے بجائے خروج کا لفظ استعمال کیا جاتا ہے اور کہا جاتا ہے کہ حسین رضی اللہ عنہ سے اجتہادی غلطی ہوئی۔

عرض ہے کہ یہ دونوں باتیں سرے سے ثابت ہی نہیں تفصیل ملاحظہ ہو:

☆ اور باطل حکومت کے خلاف جہاد

بعض حضرات کا خیال ہے کہ حسین رضی اللہ عنہ یزید کو ظالم و جابر حاکم سمجھتے تھے اور اس کے خلاف جہاد کرنا ضروری سمجھتے تھے اس لئے، آپ نے دینی فرایض سمجھتے ہوئے یزید کے خلاف جہاد کا علم پنڈ کیا اور شہادت سے سرفراز ہوئے۔

عرض ہے کہ حسین رضی اللہ عنہ کا اقدام، جہاد کی نیت سے قطعاً نہیں تھا اس کے درج ذیل دلائل ہیں:

پہلی دلیل: حسین رضی اللہ عنہ جب اس سفر کے لئے نکلے صحابہ میں سے کسی نے بھی ان کا ساتھ نہ دیا۔

دوسرا دلیل: نہ صرف یہ کہ صحابہ کرام رضی اللہ عنہم نے آپ کا ساتھ نہیں دیا بلکہ اس کے بر عکس آپ کو اس اقدام سے منع کیا، اگر یہ جہاد ہوتا صحابہ کرام کبھی بھی حسین رضی اللہ عنہ کو اس عظیم کام سے منع نہیں کر سکتے تھے۔

تیسرا دلیل: حسین رضی اللہ عنہ نے اپنے اہل خانہ کے ساتھ سفر کوفہ پر نکلے اگر یہ جہاد ہوتا تو آپ رضی اللہ عنہ اپنے اہل خانہ کو ساتھ نہ لیتے۔

چوتھی دلیل: راستے میں مسلم بن عقیل کی خبر سن واپسی کا ارادہ کیا، اگر جہاد کی نیت سے نکلے ہوتے تو واپسی کا گمان تک نہ کرتے، جہاد سے واپس ہونا کبیرہ گناہ ہے۔

پانچویں دلیل: جب کوئی فوج نے آپ کو حرast میں لیا تو اس وقت آپ نے ایک پیشکش یہ کی کہ میں جہاں سے آیا ہوں وہاں واپس جانے دیا جائے، اور جہاد کے مقصد سے آئے ہوتے تو واپسی کی بات نہ کرتے کیونکہ جہاد سے واپس ہونا کبیرہ گناہ ہے۔

چھٹی دلیل: کوئی فوج کی حرast میں آپ نے دوسرا پیشکش یہ کی کہ مجھے کسی سرحد پر جہاد کے لئے بھیج دیا جائے، غور کرنے کی بات ہے کہ اگر خود حالت جہاد ہی میں تھے تو پھر کس جہاد کی آرزو کر رہے تھے۔

ساتویں دلیل: کوئی فوج کی حرast کی تھی آپ نے تیسرا پیشکش یہ کی کہ انہیں امیر المؤمنین یزید کے پاس جانے دیا جائے تاکہ وہ یزید کے ہاتھ میں اپنا ہاتھ دے دیں، اگر آپ جہاد کی نیت سے آئے ہوتے تو یزید کو امیر المؤمنین نہ کہتے اور اس سے بیعت کی بات خواب و خیال میں بھی نہ سوچتے۔

☆ رحومت وقت کے خلاف خروج

دوسری طرف کہا جاتا ہے کہ حسین رضی اللہ عنہ اہل کوفہ کے خطوط سے دھوکہ کھا گئے اور یزید کے خلاف اٹھ کھڑے ہوئے اور باقاعدہ خلیفہ بنے کی غرض سے کوفہ روانہ ہوئے۔

عرض ہے کہ یہ الزام بھی کوئی معمولی الزام نہیں ہے اور چونکہ کسی بھی صحیح روایت سے حسین رضی اللہ عنہ کا یہ موقف ثابت نہیں ہوتا اس لئے حسین رضی اللہ عنہ پر خروج کا الزام بھی قابل قول نہیں ہے، نیز درج ذیل دلائل بھی بتلاتے ہیں کہ حسین رضی اللہ عنہ سے خلیفہ وقت کے خلاف خروج کا عمل بھی صادر نہیں ہوا سکتا:

پہلی دلیل: حسین رضی اللہ عنہ کو پہلے ہی سے معلوم تھا کہ اہل کوفہ انہیں خطوط دے کر خلافت کے لئے نہیں بدار ہے ہیں بلکہ امت مسلمہ کے پیچ خوزیری پھیلانے کے لئے آپ کا استعمال کرنا چاہتے ہیں چنانچہ: امام ابن کثیر رحمہ اللہ نقل کرتے ہیں:

كَانَ أَهْلُ الْكُوفَةِ يَكْتَبُونَ إِلَيْهِ يَدْعُونَهُ إِلَى الْخُرُوجِ إِلَيْهِمْ فِي خَلَافَةِ مُعَاوِيَةَ، كُلُّ ذَلِكَ يَأْبَى عَلَيْهِمْ، فَقَدْمُهُمْ قَوْمٌ إِلَى مُحَمَّدِ بْنِ الْحَفَيْفَ يَطْلُبُونَ إِلَيْهِ أَنْ يَخْرُجَ مَعَهُمْ فَأَبَى، وَجَاءَ إِلَى الْحَسِينَ يَعْرُضُ عَلَيْهِ أَمْرَهُمْ، فَقَالَ لَهُ الْحَسِينُ: إِنَّ الْقَوْمَ إِنَّمَا يُرِيدُونَ أَنْ يَأْكُلُوا بَيْنًا، وَيَسْتَطِيلُوا بَيْنًا، وَيَسْتَبْطُوا دَمَاءَ النَّاسِ وَدَمَاءَ نَا، فَأَقَامَ حُسَيْنٌ عَلَى مَا هُوَ عَلَيْهِ مِنْ الْهُمُومِ، مَرَّةً يُرِيدُ أَنْ يَسِيرَ إِلَيْهِمْ، وَمَرَّةً يَجْمِعُ الْإِقَامَةَ عَنْهُمْ

معاوی رضی اللہ عنہ ہی کے دور میں اہل کوفہ حسین رضی اللہ عنہ کی طرف خطوط بھیجتے تھے اور انہیں اپنے پاس آنے کی مسلسل دعوت دیتے، لیکن حسین رضی اللہ عنہ ہر بار انکار کرتے رہے، پھر کچھ کوئی حسین رضی اللہ عنہ کے ہماری محمد بن حفیظ کے پاس آئے اور مطالبہ کیا کہ وہ ان کے ساتھ چلیں لیکن انہوں نے بھی صاف انکار کر دیا اور حسین رضی اللہ عنہ کے سامنے آ کر ان کی اس پیشکش کے بارے میں بتایا تو حسین رضی اللہ عنہ نے کہا: یہ کوئی لوگ درحقیقت ہمیں اپنے مفاد کے لئے استعمال کرنا چاہتے ہیں، نیز وہ ہمارا استعمال کر کے امت مسلمہ کے پیچ خوزیری پھیلانا اور خود ہمارا بھی خون بہانا چاہتے ہیں، یہ سب دیکھ کر حسین رضی اللہ عنہ فکر مدد ہو گئے کہی سوچتے کہ (اس قسم کو ختم کرنے کے لئے) ان کے پاس جا (کر کچھ کر) نا

چاہئے اور کسی سوچتے کہ جہاں ہیں وہیں رہنا چاہئے [البداية والنهاية: ١٧٤/٨]۔

حسین رضی اللہ عنہ کے ان الفاظ سے صاف معلوم ہوتا ہے کہ آپ اہل کوفہ کی دعوت کے پیچھے ان کی چھپی ہوئی سازش کو بہت اچھی طرح سمجھ پکے تھے ان حالات میں یہ ناممکن ہے کہ خلافت کی امید لے کر آپ کوفہ جائیں۔

دوسرا دلیل: - جب حسین رضی اللہ عنہ کوفہ جانے کی تیاری کر رہے تھے تو یہ خبر یزید کو بھی معلوم ہوئی تو یزید نے ابن عباس رضی اللہ عنہ کو خط لکھا کہ حسین رضی اللہ عنہ کو کوفہ جانے سے روکیں۔ تو ابن عباس رضی اللہ عنہ نے جواب یزید کو لکھا اور انہیں آگہ کیا کہ حسین رضی اللہ عنہ کا خروج آپ کے خلاف نہیں ہے، وہ کوفہ جا کر ایسا کوئی کام نہیں کریں جو آپ کو ناپسند ہو، اور میں انہیں ایسے کام کی وصیت کروں گا جس سے امت میں اتحاد قائم ہو اور فتنہ کی آگ بجھ جائے (حوالہ گذر چکا ہے)۔ عبد اللہ بن عباس رضی اللہ عنہ کا یہ جواب اس بارے میں بالکل صریح ہے کہ حسین رضی اللہ عنہ کو فوہ یزید کی مخالفت میں نہیں گئے تھے۔

تیسرا دلیل: - علامہ ابن تیمیہ رحمۃ اللہ علیہ ہیں:

و كذلك الحسن كان دائمًا يشير على أبيه وأخيه بترك القتال ولما صار الأمر إليه ترك القتال وأصلاح الله به بين الطائفتين المقتليتين وعلى رضي الله عنه في آخر الأمر تبين له أن المصلحة في ترك القتال أعظم منها في فعله

حسن رضی اللہ عنہ بیمیشہ اپنے والد اور بھائی کو ترک قتال کا مشورہ دیتے رہے اور جب معاملہ ان کے باخھ میں آیا تو اللہ نے ان کے ذریعہ مسلمانوں کی دعویٰ جماعت میں صلح کرادی، اور علی رضی اللہ عنہ پر بھی بعد میں یہ حقیقت واضح ہو گئی تھی کہ قتال کرنے کی نسبت ترک قتال ہی زیادہ بہتر تھا [منہاج السنۃ النبویۃ: ٤/٥٣٥]۔ غور کریں کہ حسن رضی اللہ عنہ کے جس مشورہ کو ان کے والد محترم علی رضی اللہ عنہ صحیح تشییم کرچکے، مزید واقعات نے اس کی تصدیق بھی کر دی تھی، کیونکہ ممکن ہے کہ حسین رضی اللہ عنہ اپنے خاندان کی نصیحتوں کو بالائے طاق رکھ دیں۔

چوتھی دلیل: - حسین رضی اللہ عنہ کے والد علی رضی اللہ عنہ جب تک زندہ رہے مسلمان آپس میں لڑتے رہے لیکن جب علی رضی اللہ عنہ کی وفات کے بعد حسن رضی اللہ عنہ خلافت سے دست بردار ہو گئے اور امیر معاویہ رضی اللہ عنہ کے ہاتھ پر بیعت کر لی تو اس سے پورے عالم اسلام میں امن و امان قائم ہو گیا، اب جو امن بڑی مشکل سے قائم ہوا تھا اور حسن رضی اللہ عنہ نے جس کے لئے عظیم قربانی پیش کی تھی، کیونکہ ممکن ہے کہ حسین رضی اللہ عنہ تمام تجربات و مشاہدات سے آنکھیں بند کر لیں اور ایسا اقدام کریں جس سے دوبارہ امت میں جنگ و جدال شروع ہو جائے؟؟؟

پانچویں دلیل: - صحیح سنہ سے ثابت ہے کہ حسین رضی اللہ عنہ کر بلا میں یزید کے پاس جانے کی خواہش کر رہے تھے بلکہ اللہ کا واسطہ دے کر مطالبہ کر رہے تھے کہ انہیں یزید کے پاس جانے دیا جائے:
امام احمد بن مسیحی، البلاذری (المتوئی ۲۷۹) نے کہا:

حدثنا سعدویہ، حدثنا عباد بن العوام، حدثیٰ حصین، حدثیٰ هلال بن اساف قال:
أمر ابن زياد فأخذ ما بين واقعة، إلى طريق الشَّام إلى طريق البُصرَةِ، فلا يترك أحد يلتجَّ
ولا يخرج، فانطلق الحُسَيْن يسير نحو طريق الشَّام ي يريد يزيد بن معاوية فتلقته الخيول
فنزل كربلاء، وَكَانَ فِيمَنْ بَعْثَ إِلَيْهِ عُمَرُ بْنُ سَعْدٍ بْنُ أَبِي وَقَاصٍ، وَشَمَرُ بْنُ ذِي
الْجُوشِينِ، وَحَصِينُ بْنُ نَمِيرٍ، فَنَادُوهُمُ الْحُسَيْنُ أَنْ يَسِيرُوْهُ إِلَى يَزِيدَ فَيُضَعِّفَ يَدُهُ فِي يَدِهِ
عَبِيدُ اللَّهِ بْنُ زَيَادَ نَحْنُ دِيَارُكَ وَاقْصَهُ اُرْشَامُ وَبَصَرَهُ كَنْجَ بَهْرَهُ لَگَدِيَاجَائَهُ اُرْكَسِيِّ كَوْبِيِّ آنِيَ جَانِيَ سَے
روک دیا جائے، چنانچہ حسین رضی اللہ عنہ یزید بن معاویہ سے ملنے کے لئے شام کی طرف چل پڑے، پھر راستہ
میں گھوڑ سواروں نے انہیں روک لیا اور وہ کر بلا میں رک گئے، ان گھوڑ سواروں میں عمر بن سعد بن بی وقار،
شمر بن ذی الجوش اور حصین بن نمیر تھے، حسین رضی اللہ عنہ نے ان سے اتنا کی کہ انہیں یزید بن معاویہ کے
پاس لے چلیں تاکہ وہ یزید کے ہاتھ میں اپنا ہاتھ دے دیں [أنساب الأشراف للبلاذري: ۱۷۳/۳] واسناده صحیح
علی شرط مسلم، سعدویہ هو سعید بن سلیمان الضی نیز دیکھیں: حادثہ کربلا و یزید صرف صحیح روایات کی روشنی میں]۔

غور طلب بات یہ ہے کہ حسین رضی اللہ عنہ یزید کے پاس کیوں جانا چاہتے تھے؟ اگر آپ یزید کی مخالفت میں مکہ سے نکلے تھے تو آخر کیا منہ لے کر یزید کے پاس جانا چاہتے تھے؟؟؟ اور یزید کی بیعت

کے لئے یزید کے پاس جانا ضروری تونہ تھا، یزید سے دور رہ کی بھی تو یزید کی بیعت ہو سکتی تھے جیسا کہ دیگر علاقوں کے لوگوں نے کیا پھر بھی آپ نے یزید کے پاس جانے کی کیوں کوشش کی؟؟
یہ صرف اور صرف اس لئے تاکہ یزید سے بیعت کرنے کے ساتھ ساتھ اہل کوفہ کی سازش سے بھی یزید کو باخبر کر دیں، اسی لئے حسین رضی اللہ عنہ اہل کوفہ کے خطوط ساتھ لئے جا رہے تھے اگر حسین رضی اللہ عنہ یزید کے خلاف لٹکے ہوتے تھے تو حکومت کے ساتھ اس درجہ تعاون کی فکر نہ کرتے۔
الغرض یہ کہ حسین رضی اللہ عنہ پر لگائے گئے یہ دونوں الزامات بے بنیاد ہیں اور صحیح بات یہی معلوم ہوتی ہے کہ حسین رضی اللہ عنہ نے پر امن مقاصد ہی کے لئے کوفہ کا سفر کیا تھا۔

ج : عبیدالله بن زیاد

شہادت حسین کے سلسلے میں ابن زیاد پر کچھ کم الزام نہیں ہے بلکہ اس کا نام لیتے وقت بدنهاد کا قافیہ جوڑنا ضروری سمجھا جاتا ہے، ذیل میں ہم ان چیزوں کی وضاحت کرتے ہیں جن کے سبب ابن زیاد کی شخصیت پر کافی کپڑا چھالا گیا ہے۔

☆ ۱۱) حسین رضی اللہ عنہ کے ساتھ اب زیاد کا سخت گیر حاکمانہ روپیہ:

کہا جاتا ہے کہ حسین رضی اللہ عنہ نے جب بیزید کے پاس جانے کی خواہش ظاہر کی تو اب زیاد نہ یہ شرط لگادی کہ حسین رضی اللہ عنہ پہلے میری بیعت کریں پھر بیزید کے پاس جانے کی اجازت ملے گی، اس پر حسین رضی اللہ عنہ تیار نہ ہوئے جس پر لٹائی جھٹگئی اور نتیجہ میں یہ حادثہ پیش آیا۔ اس بات کو بیان کرنے والا ابو الحسن ہے جو کذاب اور انفی ہے، اور اس کذاب نے پہلے یہ بیان کیا کہ عبید اللہ بن زیاد نے جب حسین رضی اللہ عنہ کے مطالبے پڑھے تو اس نے منظور کر لیا اور بیزید کے پاس جانے کی اجازت دے دی، چنانچہ یہ ناقل ہے:

فَلَمَّا قَرَأَ عَبْدِ اللَّهِ الْكَتَابَ قَالَ: هَذَا كِتَابٌ رَجُلٌ نَاصِحٌ لِأَمِيرِهِ، مُشْفِقٌ عَلَى قَوْمِهِ، نَعَمْ قَدْ قَبِلتْ عَبْدِ اللَّهِ بْنِ زَيْدٍ، حَسِينٌ رَضِيَ اللَّهُ عَنْهُ كَمَا خَطَّ بِرِسْتِهِ كَمَا كَرَّبَهُ كَمَا رَأَاهُ كَمَا خَطَّ بِأَيْدِيهِ كَمَا يَوْمَ اتَّخَذَهُ كَمَا جَوَانِيَهُ كَمَا خَلَفَهُ كَمَا خَيَرَهُ

اس کے بعد ابوخف کہتا ہے کہ عبید اللہ بن زیاد کی منظوری کے بعد شمر بن ذی الجوش نے اسے بہکایا جس کے بعد ابن زیاد نے یہ فیصلہ بدل دیا۔

عرض ہے کہ عبید اللہ بن زیاد ایک مدرس حکمران تھا کوئی پچھتے نہیں تھا کہ شتر کے بہکانے سے بہک جائے، نیز شمر بن ذی الجوش حسینؑ کے رشتہ میں آتا ہے اور جنگ صفين میں یعنی علیؑ کے ساتھ تھا [سفینۃ النجاة لعباس القمي الجزء: ٤٩٢١: ٤] پھر کیونکہ ممکن ہے کہ اس قرابت اور رشیت داری کے باوجود شمر ذی الجوش نے حسینؑ کے خلاف ابن زیاد کو بھڑکایا، مزید یہ کہ شمر بن ذی الجوش اور حسینؑ کے بیچ کسی دشمنی کا کوئی ادنی سراغ بھی کتب تاریخ میں نہیں ملتا حتیٰ کہ کسی موضوع روایت میں بھی نہیں پھر کیا وجد تھی شمر بن ذی الجوش نے حسینؑ کے خلاف ابن زیاد کو بہکائے ؟؟؟

صاف معلوم ہوتا کہ سچائی صرف اتنی ہے کہ عبید اللہ بن زیاد نے منظوری دے دی تھی اور حسین رضی اللہ عنہ شام کی طرف یزید کے پاس روانہ ہونے والے تھے لیکن کوئی سبائیوں نے رکاوٹ کھڑی کر دی اور حسین رضی اللہ عنہ کو شہید کر دلا، اب اس جرم پر پردہ ڈالنے کے لئے ابوخف کذاب نے یہ جھوٹ گھڑا کہ شمر بن ذی الجوش کے کہنے پر ابن زیاد نے اپنی بات بدل دی، تاکہ الزام اہل کوفہ پر نہ آئے۔ یاد ہے کہ سچ میں جھوٹ کو اس باریکی سے ملانا کہ بات کچھ سے کچھ ہو جائے کہذا بول اور کوئیوں نے یہ کام صرف تاریخی روایات ہی کے ساتھ نہیں کیا بلکہ احادیث میں بھی انہوں ایسی ہی پیوند کاری کی ہے، چنانچہ مشہور صحیح حدیث ہے کہ اللہ کے نبی صلی اللہ علیہ وسلم نے شام اور یمن کے لئے دعاء کی، پھر عراق کے لئے بھی دعا کی درخواست کی گئی تو فرمایا: وہاں توفیت ہوں گے، سچی روایت یہیں پر ختم ہو جاتی ہے لیکن جھوٹے راویوں نے اس صحیح روایت میں یہ اضافہ بھی کر دیا کہ نبی صلی اللہ علیہ وسلم کے مذکورہ فرمان کے بعد ایک شخص رونے لگا تو اللہ کے نبی صلی اللہ علیہ وسلم نے اس سے پوچھا کیا تم عراق سے ہو تو اس نے کہااں اس کے بعد اللہ کے نبی صلی اللہ علیہ وسلم نے فرمایا:

إِنَّ أَبِي إِبْرَاهِيمَ عَلَيْهِ السَّلَامُ هُمْ أَنْ يَدْعُوا عَلَيْهِمْ فَأَوْحَى اللَّهُ تَعَالَى إِلَيْهِ لَا تَفْعُلُ، فَإِنِّي

جعلت خزائن علمي فيهم، وأسكنت الرحمة قلوبهم

صلح

بے شک میرے والد البرائیم علیہ السلام نے ارادہ کیا کہ اہل عراق پر بددعا کریں تو اللہ تعالیٰ نے ان کی جانب وحی کی کہ آپ ایسا نہ کریں کیونکہ میں نے اپنے علم کے خزانے اہل عراق میں رکھے ہیں اور ان کے دلوں میں اپنی رحمت ڈال دی ہے [تاریخ بغداد، ۵۲۱]۔

غور فرمائیں ایک صحیح حدیث میں اس پیوند کاری سے بات کیا کیا سے ہو گئی، جب لوگ حدیث میں اس طرح کی پیوند کاری کر سکتے ہیں تو تاریخ میں ان کے لئے کیا مشکل ہے۔

الغرض یہ کہ عقلاً اور نقل اکسی طرح بھی یہ بات قابل قبول نہیں ہو سکتی، اگرچہ حافظ صلاح الدین یوسف حفظہ اللہ نے بھی اس چیز کو بلا عاقب کے ذکر کر دیا ہے لکھتے ہیں:

”عمر بن سعد نے یہ مطالبے (حسین کی سرفی پیشکش) اہن زیاد کو کھڑک رنجھن دئے تاکہ وہ ان کی منظوری دے دے، لیکن اس نے سخت رویہ اختیار کیا اور کہا کہ وہ پہلے یہاں میری بیعت کریں تب میں انہیں یزید کے پاس جانے کی اجازت دوں گا، حضرت حسین کی طبع غیور نے اس بات کو پسند نہیں کیا اور فرمایا: ”لا یکون ذلک ابداً“ ایسا کبھی نہیں ہو سکتا اس کے نتیجے میں وہ جگ شروع ہو گئی“۔ [رسومات محرم الحرام ص: ۱۰۸]

حالانکہ ابن زیاد کی طرف منسوب یہ سخت گیر رویہ یکسر غلط اور غیر ثابت شدہ ہے اور بات صرف ابن زیاد ہی کہ نہیں بلکہ اس چیز کو تسلیم کر لینے سے خود حسین رضی اللہ عنہ کی شخصیت پر بھی داع گلتا ہے کہ انہوں نے خواہ مخواہ ضد کی بلکہ یہی ضد اس حادثہ کا سبب قرار پاتی ہے جیسا کہ خود حافظ صلاح الدین یوسف حفظہ اللہ نے مذکورہ چیز نقل کرنے کے بعد اس بات کا احساس کیا ہے چنانچہ لکھتے ہیں:

”حضرت حسین کا ابن زیاد کے انتظامی حکم کے مقابلے میں اپنی عزت نفس اور وقار کو عزیز تر رکھنا، حالانکہ اگر وہ موقع کی نزاکت اور حالات کی خطرناکی کے پیش نظر تھوڑی سی لچک اختیار کر لیتے تو شاید اس الیے سے بچنا ممکن ہو جاتا“۔ [رسومات محرم الحرام ص: ۱۰۹]

غور کیجئے کہ وہ حسین رضی اللہ عنہ جو کوفہ کے پر خطر حالات جان کرو اپنی پر آمدہ ہو گئے، اور کہ بلا میں صاف کہہ دیا کہ میں یزید کے ہاتھ میں اپنا ہاتھ دینے کے لئے تیار ہوں، آخر ان کے بارے میں یہ یقین کر لیں کہ انہوں نے مجض اپنی ضد اور ان کی خاطر خود اپنی اور اپنے اہل و عیال اور دیگر مسلمین کی خوازیزی کا سامان مہیا کر دیا ہو۔

یہ بات حسین رضی اللہ عنہ کے مجموعی طرزِ عمل سے قطعاً مناسب نہیں رکھتی اور نہ ہی سنداً لائق اعتبار ہے اس لئے ہرگز قابل قبول نہیں ہو سکتی، لہذا تو حسین رضی اللہ عنہ نے ایسی کوئی خدکی اور نہ ہی ابن زیاد نے ان کے ساتھ ایسا کوئی خنت گیر ویہ اختیار کیا ہے، بلکہ قرین قیاس یہی ہے کہ ابن زیاد نے حسین رضی اللہ عنہ کی شرط مان لی تھی جیسا کہ ابو مخفف نے اعتراف کیا ہے، لیکن ابو مخفف نے بعد میں عدم منظوري کی بات اپنی طرف سے وضع کر لی ہے۔

☆ ۸۲ این زیاد کے پاس حسین رضی اللہ عنہ کے سر مبارک کا لایا جانا:

اس پہلو سے ابن زیاد پر کوئی الزام عائد نہیں ہو سکتا کیونکہ ابن زیاد نے تو ایسا کرنے کا حکم نہیں دیا، ورنہ اگر یہی فلسفہ ہوئے کار لایا جائے تو یہی معاملہ علی رضی اللہ عنہ کے ساتھ بھی ہوا، چنانچہ عبداللہ بن زیبر رضی اللہ عنہ جو جلیل القدر صحابی ہیں، ان کے والد محترم اور جنت کی بشارت یافتہ عظیم المرتب صحابی زیبر بن عوام رضی اللہ عنہ کو قتل کیا گیا اور قاتل ان کے سر کو لے کر علی رضی اللہ عنہ کے دروازے پر حاضر ہوا، چنانچہ:

امام ابن سعد رحمہ اللہ (المتوفی ۲۳۰) نے کہا:

أَخْبَرَنَا الفَضْلُ بْنُ ذَكْيَنِ قَالَ أَخْبَرَنَا عُمَرُانُ بْنُ رَائِدَةَ بْنِ نَشِيطٍ ، عَنْ أَبِيهِ ، عَنْ أَبِيهِ خَالِدٍ يَعْنِي الْوَالِبِيِّ قَالَ: دَعَا الْأَحْنَفُ بْنَ تَمِيمٍ فَلَمْ يُجِيُّهُ ، ثُمَّ دَعَا بَنِي سَعْدٍ فَلَمْ يُجِيُّهُ ، فَاعْتَرَلَ فِي رَهْطٍ ، فَمَرَّ الزُّبَيرُ عَلَى فَرَسٍ لَهُ يُقَالُ لَهُ: ذُو النَّعَالِ ، فَقَالَ الْأَحْنَفُ: هَذَا الَّذِي كَانَ يُفْسِدُ بَيْنَ النَّاسِ ، قَالَ: فَاتَّبَعَهُ رَجُلٌ مِنْ كَانَ مَعَهُ فَحَمَلَ عَلَيْهِ أَحَدُهُمَا فَطَعَنَهُ ، وَحَمَلَ عَلَيْهِ الْآخَرُ فَقَتَلَهُ ، وَجَاءَ بِرَأْسِهِ إِلَى الْبَابِ فَقَالَ: أَئْدُنَا لِقَاتِلِ الزُّبَيرِ ، فَسَمِعَهُ عَلَيْهِ فَقَالَ: بَشِّرْ قَاتِلَ ابْنِ صَفِيَّةَ بِالنَّارِ ، فَلَقَاهُ وَذَهَبَ.

ابوالخلاف الولی رحمہ اللہ فرماتے ہیں کہ احفہ نے بنو تمیم کو دعوت دی مگر انہوں نے قبول نہ کی، پھر اس نے بنو سعد کو دعوت دی انہوں نے بھی قبول نہ کی، پس ایک دن زیبر رضی اللہ عنہ اپنے ایک گھوڑے پر جاری ہے تھے جس کا نام ذوالنعال تھا، تو احفہ نے کہا: یہی وہ شخص ہے جو لوگوں کے مابین فساد برپا کرتا ہے، راوی کہتے ہیں کہ پھر احفہ کے ساتھیوں میں سے دو لوگوں نے ان کا پیچھا کیا پھر ایک نے ان پر حملہ کر کے انہیں زخمی کر دیا

فصل سیزدهم

اور دوسرے نے حملہ کر کے انہیں قتل کر ڈلا۔ اس کے بعد احفظ زیر رضی اللہ عنہ کا سر لے کر علی رضی اللہ عنہ کے دروازے پر پہنچا اور اکہا: زیر کے قاتل کو (اندر آنے کی) اجازت دیں، علی رضی اللہ عنہ نے یہ بات سن لی اور کہا: ابن صفیہ کے قاتل کو دوزخ کی بشارت دے دو، پھر احفظ نے زیر کے سر کو دیں پھینکا اور چلا گیا [الطبقات لابن سعد: ۱۱۰ / ۳] واسنادہ صحیح، و اخرجه ایضا ابن عساکر من طریق ابن سعد به وله طرق اخیری، نیز دیکھیں میری کتاب: حادثہ کربلا و یہ صرف صحیح روایات کی روشنی میں]۔

اس روایت کی سند بالکل صحیح ہے اس کے تمام کے تمام رجال ثقہ ہیں۔

☆☆ ابن زیاد کا حسین رضی اللہ عنہ کے سر مبارک کی بے حرمتی:

خوبصورتی کی نذمت:-

بخاری کے الفاظ ہیں:

وَقَالَ فِي حُسْنِهِ شَيْئًا

اس نے آپ کی خوبصورتی کے بارے میں کچھ کہا [بخاری رقم ۲۷۸۷]۔

ان الفاظ سے بظاہر یہی معلوم ہوتا ہے کہ اس نے آپ کی خوبصورتی کی تعریف کی تھی، چنانچہ علامہ البانی رحمۃ اللہ علیہ بخاری کے ان الفاظ کی شرح میں فرماتے ہیں:

ای من المدح

ابن زیاد نے آپ کی خوبصورتی کے بارے میں تعریفی کلمات کہے [ہدایۃ الرواۃ: ۶۱ / ۵، حاشیہ رقم ۲]۔

اور اس روایت کے اخیر میں جو یہ الفاظ ہیں:

کَانَ أَشْبَهُهُمْ بِرَسُولِ اللَّهِ صَلَّى اللَّهُ عَلَيْهِ وَسَلَّمَ

حسین رضی اللہ عنہ لوگوں میں آپ ﷺ سے سب سے زیادہ مشاہب تھے [بخاری رقم ۳۷۴۸]۔

اس سے بھی پتہ چلتا ہے کہ ابن زیاد نے خوبصورتی کی تعریف ہی کی تھی، جبھی تو صحابی رسول نے رسول اکرم صلی اللہ علیہ وسلم سے آپ کی مشاہبہ ذکر کر کے اس کی تائید کی۔

اور بعض روایات میں تو بالکل صراحت ہے کہ ابن زیاد نے اس موقع پر خوبصورتی کی تعریف ہی کی تھی، چنانچہ ابن حبان میں منقول اسی روایت کے الفاظ ہیں:

مَا رَأَيْتُ مِثْلَ هَذَا حُسْنَا !

میں نے اس جیسی خوبصورتی کہیں نہیں دیکھی [صحیح ابن حبان: ۴۲۹/۱۵:-]

اور ترمذی کے الفاظ ہیں:

مَا رَأَيْتُ مِثْلَ هَذَا حُسْنَا، لَمْ يُذْكُرُ؟

میں نے اس جیسی خوبصورتی کہیں نہیں دیکھی بپر آپ کا ذکر (شر) کیوں کیا جاتا ہے [ترمذی ۳۷۷۸:-]

ان تمام روایات سے یہی معلوم ہوتا ہے کہ ابن زیاد نے سیدنا حسین رضی اللہ عنہ کے حسن کی

تعریف ہی کی تھی۔

چہرے پر چڑھی مارنا:-

بخاری کے الفاظ ہیں:

فَجَعَلَ يَنْكُت

وَلَكُرْزِی سے زیں کریدنے لگا [صحیح البخاری: رقم ۳۷۴۸:-]

”ینکت“ کا معنی ہوتا ہے رنج و غم کی حالت میں سوچ میں پڑ کر باریک اور چھوٹی لکڑی یا انگلی سے زیں کریدنا۔

اہل عرب کا معمول تھا کہ وہ رنج و غم کی حالت ایسا کرتے تھے۔

امام ابن الأثیر رحمہ اللہ (المتونی ۲۰۶) نے کہا:

وَنَكْتُ الْأَرْضَ بِالْقَضِيبِ، وَهُوَ أَنْ يُؤْثِرَ فِيهَا بَطْرَفَهُ، فِعْلُ الْمُفَكَّرِ الْمَهْمُومِ . وَمِنْهُ الْحَدِيثُ فَجَعَلَ يَنْكُتُ بِقَضِيبٍ أَيْ يَصْرُبُ الْأَرْضَ بَطْرَفَهُ . وَحَدِيثُ عُمَرَ دَخَلَتِ الْمَسْجِدِ فَإِذَا النَّاسُ يَنْكُتُونَ بِالْحَصِّي أَيْ يَصْرُبُونَ بِهِ الْأَرْضَ

”نکت الأرض بالقضيب“ (لکڑی سے زیں کریدنے) کا مطلب یہ ہے کہ کوئی لکڑی کے ایک سرے سے زیں کریدے، جیسے رنج و غم کی حالت میں سوچ میں پڑ کر کوئی کرتا ہے۔ اور اسی مفہوم میں حدیث کے الفاظ ہیں ”فَجَعَلَ يَنْكُتُ بِقَضِيبٍ“ ((عبدالله بن زیاد) لکڑی سے زیں کریدنے لگا) یعنی لکڑی کے ایک سرے سے زیں پر مارنے لگا۔ [النهاية في غريب الحديث والأثر: ۱۱۳/۵ و انظر لسان العرب: ۲۰۰/۲:-]

امام بخاری نے صحیح بخاری میں باب قائم کیا ہے:
بَابُ الرَّجُلِ يَنْكُثُ الشَّيْءَ بِيَدِهِ فِي الْأَرْضِ
 یعنی اس بات کا بیان کہ آدمی کسی چیز سے زمین کریدے [صحیح البخاری ۴۸۱۸]۔
 پھر اس کے تحت ایک جنازہ میں آپ صلی اللہ علیہ وسلم کی شرکت سے متعلق حدیث ہے اور غم کا
 موقع ہوتا ہے اس میں ہے:

فَجَعَلَ يَنْكُثُ الْأَرْضَ بِعُودٍ

یعنی آپ صلی اللہ علیہ وسلم لکڑی سے زمین کو کریدے گے [صحیح البخاری ۴۸۱۸]۔
 معلوم ہوا کہ اہل عرب کے بیہاں ”ینکت“ کا عمل سوچ اور غم کے وقت ہوتا تھا، اور شہادت حسین
 اور حسین رضی اللہ عنہ کے سر کے مشاہدہ سے ابن زیاد بھی سوچ اور غم میں پڑ گیا اور اس سے بھی اسی طرح
 کا عمل ہوا یعنی وہ کسی چھوٹی اور باریک لکڑی سے زمین کریدا رہتا تھا۔

چنانچہ علامہ عینی رحمہ اللہ (التوفی ۸۵۵) نے اس جملہ کی شرح کرتے ہوئے کہا:

قولہ: (فَجَعَلَ يَنْكُثُ عَيْدَ اللَّهِ بْنَ زَيْدَ يَنْكَتَ أَىًّا يَصْرُبُ بِقُضِيبٍ عَلَى الْأَرْضِ فَيُؤْثِرُ فِيهَا
 بخاری کی حدیث میں (کریدے لگا) کا مطلب یہ ہے کہ عبید اللہ بن زیاد ایک لکڑی کو زمین پر کھ
 کر کریدے لگا [عمدة القارى شرح صحيح البخارى: ۲۴۱۱]۔
 پھر جب حسین رضی اللہ عنہ کی خوبصورتی کو اس نے بغور دیکھا تو تعریف کئے بغیر نہ رہ سکا اور
 تعریف کرتے ہوئے اس نے اسی لکڑی سے جس سے زمین کریدا رہتا تھا حسین رضی اللہ عنہ کے چہرے
 کی طرف اشارہ کیا جیسا کہ دیگر روایات میں ہے اور آپ کی خوبصورتی کی تعریف کی۔

یاد رہے کہ کسی بھی صحیح روایت میں یہ صراحت نہیں ہے کہ ابن زیاد کا یہ عمل حسینؑ کے سر کے
 ساتھ مباشرہ تھا بلکہ صحیح بات یہ ہے کہ اس نے دور سے اس لکڑی کے ذریعہ فقط اشارہ کیا تھا، اس کی
 دلیل یہ ہے کہ بخاری سمیت متعدد روایات میں صرف ”ینکت“ یعنی ”کریدے“ کا ذکر ہے، اور
 عربی زبان میں عام طور سے اس سے زمین کریدنا ہی مراد ہوتا ہے اور بعض روایات میں اس کے ساتھ
 اضافہ بھی ہے مگر کسی میں ”آنکھ“ کا ذکر ہے کسی میں ”ہونٹ“ کا ذکر ہے

اور کسی میں ”دانست“ کا ذکر ہے۔

یہ اختلاف بتلاتا ہے کہ کریدے نے کامل زمین کے ساتھ تھا اور پھرے کی طرف فقط اشارہ کیا گیا تھا جسے بعض رواۃ نے ”آنکھ“، بعض نے ”ناک“، بعض نے ”ہونٹ“ اور بعض نے ”دانست“ کے ساتھ ذکر کیا۔ اور بعض روایات میں اشارہ کی صراحت بھی ہے چنانچہ ترمذی کے الفاظ ہیں:

فَجَعَلَ يَقُولُ بِقَضِيبٍ فِي أَنْفِهِ

یعنی وہ آپ کی ناک کی طرف لکڑی کے اشارہ سے کہنے لگا [ترمذی ۳۷۷۸]

علامہ مبارکپوری ترمذی کے اس جملہ کی شرح میں لکھتے ہیں:

(فَجَعَلَ يَقُولُ) أَىٰ فَجَعَلَ عَبْدُ اللَّهِ بْنُ زَيَادٍ يُشَيرُ بِقَضِيبٍ

یعنی وہ آپ کی ناک کی طرف لکڑی کے اشارہ سے کچھ کہنے لگا [تحفة الأحوذی ۱۹۲۱۰: ۱۹۲۱]

جناب شیخ الرحمن سنبلی صاحب لکھتے ہیں:

”جب ایک روایت ٹوکادیئے کے بجائے اشارہ کرنے کی موجود ہے تو تم اکم شک کافائدہ ابن زیاد کو پہنچنے سے ہم نہیں روک سکتے“، [واقعہ کربلا اور اس کا پس منظر: ج ۲۶۲]

اس کی ایک دلیل یہ بھی ہے کہ عبد اللہ بن زیاد کے اس طرز عمل پر صحابی رسول انس رض نے کوئی نکیر نہیں کہ بلکہ عبد اللہ کی طرف سے مدح حسن کی تائید کی، اور عبد اللہ بن زیاد نے گستاخانہ طور پر ایسی کوئی حرکت کی ہوتی تو دس سال تک آپ صلی اللہ علیہ و آللہ علیہ السلام خدمت کرنے والے انس رضی اللہ عنہ ضرور نکیر کرتے۔

یاد رہے کہ فتح الباری وغیرہ میں طبرانی و بزار کے حوالے نکیر کی جو روایت منقول ہے وہ سخت ضعیف ہے، اسی طرح ابن زیاد سے متعلق یہ روایت کہ اس کی موت پر اس کے سر میں بھی سانپ داخل ہوا یہ بھی ضعیف و مردود ہے اس میں اعمش ملس ہے اور روایت عن سے ہے [مزید تفصیل کے لئے دیکھیں ہماری کتاب: حادثہ کربلا و زید صفحہ ۲۷ روایات کی روشنی میں]۔

لہذا قرین انصاف بات یہی معلوم ہوتی ہے کہ ابن زیاد نے کوئی گستاخی ہرگز نہیں کی ہو گی اور احترام ہی سے پیش آیا ہو گا۔

لکھا ایک صحیح روایت کے مطابق تو عبد اللہ بن زیاد نے اس موقع پر حسین رضی اللہ عنہ کی کنیت سے

یاد کیا] انساب الأشراف للبلاذری: ۲۶۱۳ و استناده صحيح] اور اہل عرب از راه تعظیم کنیت سے یاد کیا کرتے تھے چنانچہ اس روایت پر تبرہ کرتے ہوئے جناب عتیق الرحمن بن جعفر صاحب لکھتے ہیں: ”اس روایت میں سب باتیں خود صحیلینے کی ہیں، مگر ایک نقطہ عام قارئین کے اعتبار سے وضاحت طلب ہے کہ اہل عرب کے یہاں کنیت سے کسی کا ذکر کیا اس کو خطاب از راه تعظیم ہوتا تھا، اس روایت کے مطابق ابن زیاد نے حضرت حسین کا ذکر آپ کی کنیت ابو عبد اللہ سے کیا ہے اور چھڑی سے کہیں ٹھوکانیں دیا ہے بلکہ اشارہ کیا ہے، جوابن زیاد کے رویے کو کافی مختلف شکل دینے والی بات ہے، [واقعہ کربلا اور اس کا پس منظر: ص ۲۵۶۔ اور اسی بلاذری کی صحیح روایت میں یہ بھی ہے کہ:

وأمر ببناته ونسائه فكان أحسن ما صنع بهن أن أمر لهن بمنزل في مكان معزول فأجرى عليهن رزقا وأمر لهن بكسوة ونفقة . ولجأ ابناه لعبد الله بن جعفر إلی رجل من طيء فضرب أعناقهما وأتى ابن زياد ببرء وسهمما ! فهم (ابن زياد) بضرب عنقه وأمر بداره فهدمت.

یعنی حسین رضی اللہ عنہ کی ازواج ان کی بیٹیوں بارے میں ابن زیاد نے یہ حکم دیتے ہوئے سب سے اچھا کام کیا کہ ان کے قیام کے لئے ایک خاص اور الگ جگہ پر انتظام کیا اور ان کا کھانا پانی بھی وہیں پہنچانے کا حکم دیا اور ان کے کپڑے اور دیگر اخراجات فراہم کرنے کے بھی احکام دئے، اسی دوران ایک واقعہ یہ پیش آیا کہ عبد اللہ بن جعفر کے دو بیٹوں نے بنو طے کے ایک شخص کے ہمراں رکنے کا سوال کیا تو اس (ظالم) نے انہیں قتل کر دیا اور ان کے سر لا کر عبید اللہ بن زیاد کے سامنے پہونچا، یہ دیکھ عبید اللہ بن زیاد نے اس کے قتل کا ارادہ کر لیا اور اس کے گھر کو منہدم کر دیا] انساب الأشراف للبلاذری: ۲۶۱۳ و استناده صحيح]

اس روایت پر غور کیجئے کیا اس طرح کے کردار کا مالک شخص حسین رضی اللہ عنہ کی توہین کر سکتا ہے، جب ابن زیاد عبد اللہ بن جعفر کے بچوں کے قتل پر آگ بگولہ ہو گیا اور قاتل کو سزا دی اس کے گھر کو گروادیا تو پھر یہی عبید اللہ بن زیاد حسین رضی اللہ عنہ کے قتل پر کوئی نازیبا حرکت کیسے کر سکتا ہے بلکہ ظن غالب ہے کہ جس شخص نے حسین رضی اللہ عنہ کا سر پیش کیا تھا اسے عبید اللہ بن زیاد نے ضرور قتل کیا ہو گا چنانچہ بعض روایات میں اس کی صراحت بھی ہے چنانچہ بعض روایات میں ہے:

حرّ رأسه وأتى به عبید الله وهو يقول : أو قر رکابي فضة وذهبا ... أنا قلت الملک

المحجّبا خير عباد الله أَمَا وَأَبَا فَقَالَ لِهِ عَبْدُ اللَّهِ بْنُ زَيْدٍ : إِذَا كَانَ خَيْرُ النَّاسِ أَمَا وَخَيْرُ عَبَادِ اللَّهِ، فَلِمَ قُتِلَتْهُ؟ قَدْمُوهُ فَاضْرِبُوا عَنْقَهُ ! فَضَرِبَتْ عَنْقَهُ .

حسين رضي الله عنه کا قاتل آپ کا ستم کر کے عبد اللہ بن زیاد کے پیوں نا اور کہنے لگا : آج میں اپنی پیاری سونے چاندی سے بھرلوں گا، آج میں نے چھپے ہوئے بادشاہ کا قتل کیا ہے، جو ماں باپ کے اعتبار سے اللہ کے بندوں میں سب سے بہتر تھے، یہ سن کر عبد اللہ بن زیاد نے کہا : جب وہ اللہ کے تمام بندوں میں ماں باپ کے لحاظ سے سب سے بہت تھے تو نے انہیں قتل کیوں کیا؟ اس کے بعد عبد اللہ بن زیاد نے حکم صادر کیا کہ اس کو آگے لے جا کر قتل کرو، چنانچہ اس کی گردان ماروی گئی [العقد الفريد: ٣٠١٥ ، العواصم من

العواصم: ٢٤٠ ، الصواعق المحرقة: ٥٧٧/٥ ، سبط النجوم: ٣٨٥/٣ ، مروج الذهب: ١٤١/٣]۔

علاوه بر یہ عبد اللہ بن جعفر کے بیٹوں کے سرلانے والے کے ساتھ عبد اللہ بن زیاد نے جو کچھ کیا اسے دیکھ کر لگتا ہے کہ حسین رضي الله عنه کا سرلانے والے کو بھی عبد اللہ بن زیاد نے معاف نہ کیا ہو گا بلکہ اس کی گردان ماروادی ہو گی جیسا کہ اس روایت میں ہے۔

شیخ عبدالمعید مدنی خطاط اللہ سابق ایڈٹر مجلہ الاستقامة (عربی) لکھتے ہیں:

”اس وقت پورے عالم اسلام میں سبھی ان سے محبت کرتے تھے، والہانہ ان کو چاہتے تھے زیریز، عبد اللہ بن زیاد، عمر بن سعد جن پر قتل کا شیئی الزام آتا ہے وہ بھی ان کے ساتھ فی الواقع کسی گستاخی کے مرکب نہیں ہوئے بلکہ عبد اللہ بن زیاد نے قاتل حسین رضي الله عنه کی گردان ماروی“ [محلہ الاحسان: جلد: ۱]۔

اس کے ساتھ صحیح مسلم کی اس حدیث پر غور کیا جائے:

عَنْ عَبْدِ اللَّهِ بْنِ أَبِي بَكْرٍ، عَنْ عُمَرَةَ بِنْتِ عَبْدِ الرَّحْمَنِ، أَنَّهَا أَخْبَرَتُهُ أَنَّ أَبْنَى زَيَادَ كَتَبَ إِلَى عَائِشَةَ، أَنَّ عَبْدَ اللَّهِ بْنَ عَبَّاسَ، قَالَ : مَنْ أَهْدَى هَذِيَا حَرُومَ عَلَيْهِ مَا يَحْرُمُ عَلَى الْحَاجِ، حَتَّى يُنْحَرِّ الْهَدْيُ، وَقَدْ بَعَثَتْ بِهِدْيِي، فَأَكْتُبِي إِلَيْيَ بِأَمْرِكِ، قَالَتْ عُمَرَةُ : قَالَتْ عَائِشَةُ لَيْسَ كَمَا قَالَ أَبْنُ عَبَّاسٍ : أَنَا فَتَلَتْ قَلَانِدَ هَدْيِي رَسُولُ اللَّهِ عَلَيْهِ السَّلَامُ بِيَدِي، ثُمَّ قَلَّدَهَا رَسُولُ اللَّهِ عَلَيْهِ السَّلَامُ بِيَدِهِ، ثُمَّ بَعَثَ بِهَا مَعَ أَبِي، فَلَمْ يَحْرُمْ عَلَى رَسُولِ اللَّهِ عَلَيْهِ السَّلَامِ شَيْءٌ، أَحَلَّهُ اللَّهُ لَهُ، حَتَّى نُحْرِّ الْهَدْيِ

عمرہ بنت عبدالرحمن سے روایت ہے کہ عبید اللہ بن زیاد نے ام المؤمنین عائشہ صدیقہ رضی اللہ عنہا کو لکھا کہ سیدنا عبداللہ بن عباس ﷺ کہتے ہیں کہ جس نے (بغیر حج و عمرہ کے گھر میں رہتے ہوئے) قربانی بھیجی، اس پر وہ چیزیں جو حاجی پر حرام ہوتی ہیں جب تک کہ قربانی ذبح نہ ہو جائے، حرام ہو گئیں اور میں نے قربانی روائی کی ہے پس جو حکم ہو مجھے بتا دیجئے۔ ام المؤمنین عائشہ صدیقہ رضی اللہ عنہا نے کہا کہ ابن عباس ﷺ نے جس طرح کہا ویسا نہیں ہے۔ میں نے خود رسول اللہ صلی اللہ علیہ وسلم کی قربانیوں کے ہار جنے میں اور آپ صلی اللہ علیہ وسلم نے ان کے گلے میں ڈال کر میرے والد کے ساتھ قربانی روانہ کر دی اور اس کے ذبح تک کوئی چیز آپ صلی اللہ علیہ وسلم پر حرام نہ ہوئی جو اللہ تعالیٰ نے آپ ﷺ پر حلال کی تھی [صحیح مسلم: ۹۵۹۲]۔ اس روایت سے معلوم ہوا کہ عبید اللہ بن زیاد نیک طبیعت کا حامل، خیر متلاشی تھا صحابہ کرام سے فتاوے پوچھتا تھا، بھلا ایسا شخص حسین رضی اللہ عنہ کی توہین کیسے کر سکتا ہے۔ اس پوری تفصیل سے معلوم ہوا کہ عبید اللہ بن زیاد کا مذکورہ عمل از روئے گستاخی نہیں تھا بلکہ فکر غم میں وہ لکڑی سے زمین کر دیرا تھا اور حسین رضی اللہ عنہ کے حسن کو دیکھ کر اس نے اسی لکڑی سے آپ کے چہرے کی طرف اشارہ کیا اور آپ کے حسن کی تعریف کی جس کی تائید وہاں پر موجود انس رضی اللہ عنہ نے بھی کی۔

د : عمر بن سعد بن ابی وفات

بعض روایات میں عمر بن سعد بن ابی وفات پر قتل حسین کا الزام ہے لیکن یہ بھی جھوٹ ہے، اس کا کوئی ثبوت نہیں۔

ه : شمر بن ذی الجوش

شمر پر الزام ہے کہ اس نے عبید اللہ بن زیاد کو بھڑکایا جس کے نتیجہ شہادت کا واقعہ پیش آیا لیکن یہ بات جھوٹ ہے جیسا کہ گذشتہ سطور میں وضاحت کی جا چکی ہے۔





باب سوم: سیرت یزید بن معاویہ

فصل اول: یزید کے مناقب

الف: آیات قرآنی کی روشنی میں

اللہ تعالیٰ کا ارشاد ہے: ﴿قُلِ اللَّهُمَّ مَا لَكَ الْمُلْكُ تُؤْتُى الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعْزِّزُ مَنْ تَشَاءُ وَتُنْذِلُ مَنْ تَشَاءُ بِيَدِكَ الْخَيْرِ إِنَّكَ عَلَى كُلِّ شَيْءٍ قَدِيرٌ﴾ آپ کہہ دیجئے اے اللہ! اے تمام جہان کے مالک! تو جسے چاہے بادشاہی دے اور جس سے چاہے سلطنت چھین لے اور تو جسے چاہے عزت دے اور جسے چاہے ذلت دے، تیرے ہی ہاتھ میں سب بھلا کیاں ہیں، بے شک تو ہر چیز پر قادر ہے [آل عمران: ۲۶]۔

مذکورہ آیت سے معلوم ہوا کہ اللہ کے نیک بندوں کو حکومت ملنا عزت و شرف کا باعث ہے، اور یزید بن معاویہ کو اللہ تبارک و تعالیٰ نے خیر القرون کی حکومت عطا کی۔

ب: احادیث مبارکہ کی روشنی میں

اللہ کے نبی ﷺ کا ارشاد ہے: أَوْلُ جَيْشٍ مِّنْ أُمَّتِي يَغْزُونَ مَدِينَةَ قَيْصَرَ مَغْفُورُ لَهُمْ میری امت کا پہلا شکر جو مدینہ قیصر (قططنه) پر حملہ کرے گا وہ سب کے سب مغفور ہوں [صحیح البخاری، الجہاد والسریر، باب ما قيل في قتال الروم رقم ۲۹۲۴]۔

یاد رہے کہ مدینہ قیصر پر سب سے پہلے شکر کشی کرنے والے سب بخش دئے جائیں گے یہ بھی بخاری ہی میں ہے اور اس پہلے حملہ کے امیر یزید رحمہ اللہ تھے یہ بھی بخاری ہی میں ہے، ملاحظہ ہو:

قال محمود بن الربيع : فحدثتها قوماً فيهم أبو أيوب صاحب رسول الله ﷺ في

غزوته التي توفي فيها، ويزيد بن معاویة عليهم بأرض الروم
محمد بن رئیج نے بیان کیا کہ میں نے یہ حدیث ایک ایسی جگہ میں بیان کی جس میں آنحضرت صلی اللہ علیہ وسلم کے مشہور صحابی حضرت ابوایوب النصاری ﷺ بھی موجود تھے۔ یہ روم کے اس جہاد کا ذکر ہے جس میں آپ کی موت واقع ہوئی تھی۔ فوج کے سردار یزید بن معاویہ تھے۔ [بخاری ۱۸۹ (ترجمہ داؤ دراز)]۔
بخاری کی اس روایت سے معلوم ہوا کہ امیر یزید رحمہ اللہ کی امارت میں مدینہ قیصر پر حملہ ہوا۔

وَمُحَمَّدٌ

اب اس سے پہلے کسی بھی حملہ کا کوئی ثبوت نہیں ملتا اس لئے بخاری کی اس روایت سے ثابت ہوا
کہ یزید رحمہ اللہ، ہی کی امارت میں مدینہ قیصر پر سب سے پہلے حملہ ہوا۔
بخاری کی شرح کرنے والے حافظ ابن حجر رحمہ اللہ نے اس پر پوری امت کا اتفاق نقل کیا ہے کہ
یزید رحمہ اللہ کی امارت میں سب سے پہلے غزوہ قیصر پر حملہ ہوا ملاحظہ ہو:
حافظ ابن حجر رحمہ اللہ (المتوفی ۸۵۲) نے کہا:
فإنه كان أمير ذلك الجيش بالاتفاق

یزید رحمہ اللہ اس پہلے لشکر کے امیر تھے، اس پر سب کا اتفاق ہے [فتح الباری لابن حجر: ۱۰۳۶]۔

☆ امام مہلب بن احمد اسدی (۲۳۵) فرماتے ہیں:

”من هذالحدیث ثبت خلافة یزید وفیه أنه من أهل الجنۃ، وفی هذا الحديث
منقبة لمعاوية لأنه أول من غزا البحر ومنقبة لولده یزید لأنه أول من غزا مدینة قیصر“
اس حدیث سے یزید کی خلافت ثابت ہوتی ہے اور یہ بھی پتہ چلتا ہے کہ وہ جنتی ہے نیز اس حدیث میں
امیر معاویہ رضی اللہ عنہ کی منقبت ہے کیونکہ سب سے پہلے انہوں نے سمندری لڑائی لڑی اور ان کے لڑکے
یزید کے لئے بھی منقبت ہے کیونکہ یزید ہی نے سب سے پہلے مدینہ قیصر (قطنهانیہ) پر حملہ کیا [قید الشرید:
ص ۵۷، انظر ایضا فتح الباری لابن حجر: ۱۰۲۶]۔

☆ امام قسطلانی (المتوفی ۹۲۳) فرماتے ہیں:

و استدلّ به المهلب على ثبوت خلافة یزید وأنه من أهل الجنۃ
اس حدیث سے مہلب نے یزید کی خلافت پر استدلال کیا ہے اور اس بات پر کی یزید اہل جنت میں سے
ہے [إرشاد السارى لشرح صحيح البخارى: ۱۰۴۵]۔

☆ نواب صدیق حسن خان فرماتے ہیں:

استدلّ به على خلافة یزید ، و انه من أهل الجنۃ
اس حدیث سے یزید کی خلافت پر استدلال کیا گیا ہے اور اس بات پر کہ یزید اہل جنت میں سے ہے [عون
الباری لحل ادلة البخارى: ۱۱۴ ۳۹]۔

بعض لوگ کہتے ہیں یزید کو سب سے پہلے جنتی کہنے والے شخص محمود عباسی ہیں، مذکورہ حوالہ کی روشنی

میں یہ بات غلط ہے کیونکہ محمود عباسی سے قبل بھی اہل علم نے یزید کے جنگی ہونی کی بات کہی ہے۔

ج: اثار صحابہ و سلف کی روشنی میں

☆ یزید کی مدح و ثناء اور بیعت من جانب ابن عباس رضی اللہ عنہ، بن حسن:

امام احمد بن مسکی، البلاذری (المتوفی ۹۲۷) اپنے استاذ امام مدائی سے نقل کرتے ہیں:

الْمَدَائِنِي عَنْ عَبْدِ الرَّحْمَنِ بْنِ مُعَاوِيَةَ قَالَ، قَالَ عَامِرٌ بْنُ مُسْعُودٍ الْجَمْحَى: إِنَّ لِمِكَةَ إِذْ مَرَ بِنَا بِرِيدٍ يَنْعِي مُعَاوِيَةَ، فَهَضَنَا إِلَى أَبْنَ عَبَّاسٍ وَهُوَ بِمِكَةَ وَعِنْدَهُ جَمَاعَةٌ وَقَدْ وَضَعَتِ الْمَائِدَةَ وَلَمْ يَؤْتِ بِالطَّعَامِ فَقَلَنَا لَهُ: يَا أَبَا الْعَبَّاسِ، جَاءَ الْبَرِيدُ بِمَوْتِ مُعَاوِيَةَ فَوَجَمْ طَوِيلًا ثُمَّ قَالَ: إِنَّ اللَّهَمَّ أَوْسِعْ لِمُعَاوِيَةَ، أَمَا وَاللَّهُ مَا كَانَ مِثْلُهُ مَذْلُومٌ قَبْلَهُ وَلَا يَأْتِي بَعْدَهُ مَذْلُومٌ وَإِنْ أَبْنَهُ يَزِيدٌ لَمْنَ صَالِحِي أَهْلِهِ فَالزَّمْوَارِ مَجَالِسَكُمْ وَأَعْطُوا طَاعِتَكُمْ وَبِعِتَكُمْ، هَاتِ طَعَامَكِ يَا غَلامَ، قَالَ: فَبِينَا نَحْنُ كَذَلِكَ إِذْ جَاءَ رَسُولُ خَالِدٍ بْنِ الْعَاصِ وَهُوَ عَلَى مَكْعَةٍ يَدْعُوهُ لِلْبَيْعَةِ فَقَالَ: قُلْ لَهُ أَقْضِ حَاجَتَكِ فِيمَا بَيْنَكَ وَبَيْنَ مَنْ حَضَرَكِ إِذَا أَمْسِيْنَا جَشِيكَ، فَرَجَعَ الرَّسُولُ فَقَالَ: لَا بدَّ مِنْ حَضُورِكِ فَمَضِيَ فَبَايْعَ.

عامر بن مسعود رضي الله عنه کہتے ہیں کہ ہم مکہ میں تھے کہ امیر معاویہ رضي الله عنه کی وفات کی خبر دیتے والا ہمارے پاس سے گزر تو ہم عبد اللہ بن عباس رضي الله عنه کے پاس پہنچے وہ بھی مکہ ہی میں تھے، وہ کچھ لوگوں کے ساتھ بیٹھے ہوئے تھے اور دستخوان لگایا جاچکا تھا لیکن ابھی کھانا نہیں آیا تھا، تو ہم نے ان سے کہا: اے ابوالعباس! ایک قاصد امیر معاویہ رضي الله عنه کی وفات کی خبر لایا ہے، یہ سن کر عبد اللہ بن عباس رضي الله عنه کچھ دریتک خاموش رہے پھر فرمایا: اے اللہ! امیر معاویہ رضي الله عنه پر اپنی رحمت و سعی فرماء، یقیناً آپ ان لوگوں کے مثل تو نہ تھے جو آپ سے پہلے گزر چکے لیکن آپ کے بعد بھی آپ جیسا کوئی نہ دیکھنے کو ملے گا اور آپ کے صاحبزادے یزید بن معاویہ رحمہ اللہ آپ کے خاندان کے نیک و صالح ترین شخص ہیں، اس لئے اے لوگو! اپنی جگہوں پر رہو اور ان کی مکمل اطاعت کر کے ان سے بیعت کرو، (اس کے بعد غلام سے کہا) اے غلام کھانا لیکر آؤ، عامر بن مسعود رضي الله عنه کہتے ہیں کہ ہم اسی حالت میں تھے کہ خالد بن العاص رضي الله عنه کو بیعت کے لئے بلا یا، عبد اللہ بن عباس رضي الله عنه نے کہا: اس سے کہہ دو کہ پہلے دوسرے لوگوں کے ساتھ اپنا کام ختم کر لے اور شام ہو گی تو ہم اس کے پاس آ جائیں گے، یہ سن کر قاصد لوٹ گیا، اس کے بعد عبد اللہ بن عباس رضي الله

عنه فرمایا : ان کے پاس حاضر ہونا لازمی ہے، پھر آپ گئے اور (بیزیدی) بیعت کر لی [أنساب الأشراف للبلاذری ۲۹۰۱۵ و اسناده حسن لذاته]۔

☆ برادر حسین رض بن حنفیہ کی طرف سے بیزید بن معاویہ کی مرح و ثناء سند صحیح :
امام ابن کثیر رحمہ اللہ (المتوفی ۷۸۷) نے امام مدائنی کی روایت مع سنّۃ نقل کرتے ہوئے کہا :

وقد رواه أبو الحسن على بن عبد الله بن أبي سيف المدائني عن صخر بن جويرية عن نافع ولما رجع أهل المدينة من عند يزيد مشى عبد الله بن مطیع وأصحابه إلى محمد بن الحنفية فأرادوه على خلع يزيد فأبى عليهم فقال ابن مطیع إن يزيد يشرب الخمر ويترک الصلاة ويتعدى حكم الكتاب فقال لهم ما رأيتم منه ما تذكرون وقد حضرته وأقمت عنده فرأيته مواضباً على الصلاة متحررياً للخير يسأل عن الفقه ملازم للسنة قالوا فان ذلك كان منه تصنعاً لك فقال وما الذي خاف مني أو رجا حتى يظهر إلى الخشوع فأطالعكم على ما تذكرون من شرب الخمر فلن كان أطالعكم على ذلك إنكم لشر كاؤه وإن لم يطلعكم فيما يحل لكم أن تشهدوا بما لم تعلموا قالوا إنه عندنا لحق وإن لم يكن رأيناه فقال لهم أبي الله ذلك على أهل الشهادة فقال: ﴿إِلَّا مَنْ شَهَدَ بِالْحَقِّ وَهُمْ يَعْلَمُون﴾ ولست من أمركم في شيء قالوا فلعلك تكره أن يتولى الأمر غيرك فتحن نوليك أمراًنا قال ما استحل القتال على ما تریدونني عليه تابعاً ولا متبعاً قالوا فقد قاتلت مع أبيك قال جيءوني بمثل أبي أقاتل على مثل ما قاتل عليه فقالوا فمر أبى القاسم والقاسم بالقتال معنا قال لو أمرتهمما قاتلت قالوا فهم معنا مقاماً تحض الناس فيه على القتال قال سبحان الله آمر الناس بما لا أفعله ولا أرضاه إذا ما نصحت لله في عباده قالوا إذا نكرهك قال إذا آمر الناس بتقوى الله ولا يرضون المخلوق بخط الخالق [البداية والنهاية: ۸/۲۳۳]۔

امام ذہبی رحمہ اللہ (المتوفی ۷۸۷) نے یہی اس روایت کو مع سنّۃ نقل کرتے ہوئے کہا :

وَرَأَدَ فِيهِ الْمَدَائِنُ، عَنْ صَخْرٍ، عَنْ نَافِعٍ : فَمَسَّى عَبْدُ اللَّهِ بْنُ مُطْبِعٍ وَأَصْحَابَهُ إِلَى مُحَمَّدِ بْنِ الْحَنَفَيَّةِ، فَأَرَادُوهُ عَلَى خَلْعٍ يَزِيدَ، فَأَبَى، وَقَالَ أَبُنُ مُطْبِعٍ : إِنَّ يَزِيدَ يَشْرَبُ الْخَمْرَ، وَيَتَرُكُ الصَّلَاةَ، وَيَتَعَدَّ حُكْمَ الْكِتَابِ، قَالَ : مَا رَأَيْتُ مِنْهُ مَا تَدْكُرُونَ، وَقَدْ أَقْمَثُتُ عِنْدَهُ، فَرَأَيْتُهُ مُوَاطِبًا للصَّلَاةِ، مُتَحَرِّيًّا لِلْخَيْرِ، يَسْأَلُ عَنِ الْفَقْهِ.....[تاریخ الإسلام للذهبی ت تدمیری: ۱۵/۲۷۴]۔

جب اہل مدینہ یزید کے پاس سے واپس آئے تو عبد اللہ بن مطیع اور ان کے ساتھی محمد بن حفیہ کے پاس آئے اور یہ خواہش ظاہر کی کہ وہ یزید کی بیعت توڑ دیں لیکن محمد بن حفیہ نے ان کی اس بات سے انکار کر دیا تو عبد اللہ بن مطیع نے کہا : یزید شراب پیتا ہے، نماز چھوڑتا ہے کتاب اللہ کے حکم کی خلاف ورزی کرتا ہے۔ تو محمد بن حفیہ نے کہا کہ میں نے تو اس کے اندر ایسا کچھ نہیں دیکھا جیسا تم کہہ رہے ہو، جبکہ میں اس کے پاس جا چکا ہوں اور اس کے ساتھ قیام کر چکا ہوں، اس دوران میں نے تو اسے نماز کا پابند، خیر کا مبتلا شیع علم دین کا طالب، اور سنت کا ہمیشہ پاسدار پایا۔ تو لوگوں نے کہا کہ یزید ایسا آپ کو دکھانے کے لئے کر رہا تھا، تو محمد بن حفیہ نے کہا : اسے مجھ سے کیا خوف تھا یا مجھ سے کیا چاہتا تھا کہ اسے میرے سامنے نیکی ظاہر کرنے کی ضرورت پیش آتی؟؟ کیا تم لوگ شراب پینے کی جوبات کرتے ہو اس بات سے خود یزید نے تمہیں آگاہ کیا؟ اگر ایسا ہے تو تم سب بھی اس کے گناہ میں شریک ہو، اور اگر خود یزید نے تمہیں یہ سب نہیں بتایا ہے تو تمہارے لئے جائز نہیں کی ایسی بات کی گواہی دو جس کا تمہیں علم ہی نہیں۔ لوگوں نے کہا : یہ بات ہمارے نزدیک سچ ہے گرچہ ہم نے نہیں دیکھا ہے، تو محمد بن حفیہ نے کہا : اللہ تعالیٰ نے اس طرح گواہی دینے کو تسلیم نہیں کرتا کیونکہ اللہ کافرمان ہے : ﴿جُونَقَ بَاتٍ كَيْ وَاهِ دِينَ اورَ نَهِيْسَ اسَ كَاعِلَ بَهِيْ ہو﴾ لہذا میں تمہاری ان سرگرمیوں میں کوئی شرکت نہیں کر سکتا، تو انہوں نے کہا کہ شاید آپ یہ ناپسند کرتے ہیں کہ آپ کے علاوہ کوئی اور امیر بن جائے تو ہم آپ ہی کو اپنا امیر بناتے ہیں، تو محمد بن حفیہ نے کہا : تم جس چیز پر قبال کر رہے ہو میں تو اس کو سرے سے جائز نہیں سمجھتا : مجھے کسی کے پیچھے لگنے یا لوگوں کو اپنے پیچھے لگانے کی ضرورت ہی کیا ہے، لوگوں نے کہا : آپ تو اپنے والد کے ساتھ لڑائی لڑچکے ہیں؟ تو محمد بن حفیہ نے کہا کہ پھر میرے والد جیسا شخص اور انہوں نے جن کے ساتھ جنگ کی ہے ایسے لوگ لیکر تو آؤ اور کہنے لگے آپ اپنے صاحبزادوں قاسم اور ابوالقاسم ہی کو ہمارے ساتھ لڑائی کی اجازت دے دیں، محمد بن حفیہ نے کہا : میں اگر ان کو اس طرح کا حکم دوں تو خود نہ تمہارے ساتھ شریک ہو جاؤں۔ لوگوں نے کہا : اچھا آپ صرف ہمارے ساتھ چل کر لوگوں کو لڑائی پر تیار کریں، محمد بن حفیہ نے کہا : سبحان اللہ ! جس کو میں خود ناپسند کرتا ہوں اور اس سے مجبوب ہوں، لوگوں کو اس کا حکم کیسے دوں؟ اگر میں ایسا کروں تو میں اللہ کے معاملوں میں اس کے بندوں کا خیر خواہ نہیں بدخواہ ہوں۔ وہ کہنے لگے پھر ہم آپ کو مجبور کریں گے، محمد بن حفیہ نے کہا میں اس وقت

بھی لوگوں سے بھی کہوں گا کہ اللہ سے ڈردا و مخلوق کی رضا کے لئے خالق کو ناراض نہ کرو [البداية والنهاية]:

-٢٣٣١٨، تاريخ الإسلام للذهبي ت تدمري: ٢٧٤١٥ واستناده صحيح]-

اس روایت کو امام ابن کثیر اور امام ذہبی رحمہما اللہ نے امام مدائی کی کتاب سے سند کے ساتھ نقل کر دیا ہے اور یہ سند بالکل صحیح ہے۔

☆ غلیفہ عمر بن عبد العزیز رحمہ اللہ یزید رحمہ اللہ کہتے تھے

وقال بن شوذب سمعت إبراهيم بن أبي عبد يقول سمعت عمر بن عبد العزیز يترحم

علی یزید بن معاویۃ

ابراهیم بن ابی عبد کہتے ہیں کہ میں عمر بن عبد العزیز کو یزید بن معاویہ کے لئے رحمہ اللہ کہتے ہوئے سناء۔[لسان

المیزان لابن حجر: ۲۹۴۱:-]

☆ امام غزالی رحمہ اللہ کافتوی

واما الترحم عليه فهو جائز بل هو مستحب بل هو داخل في قولنا في كل صلوة

اللهم اغفر للمؤمنين والمؤمنات فإنه كان مؤمناً

جہاں تک یزید کو ”رحمۃ اللہ علیہ“ یا ”رحمہ اللہ“ کہنے کا تعلق ہے تو یہ نہ صرف جائز بلکہ متحب (اچھا فعل) ہے بلکہ وہ از خود ہماری ان دعاؤں میں شامل ہے جو ہم تمام مسلمان کی مغفرت کے لئے کرتے ہیں کہ ”اللهم اغفر للمؤمنين والمؤمنات“ یا اللہ ! تمام مومن مردوں اور عورتوں کو بخشن دے، اس لیے کہ یزید بھی یقیناً مومن تھا۔[وفیات الاعیان لابن حلقان: ۳/ ۲۸۹، طبع بيروت:-]

☆ حافظ عبد الغنی المقدسی رحمہ اللہ فرماتے ہیں:

خلافته صحیحة، وقال بعض العلماء: بايعه ستون من أصحاب النبي ﷺ، منهم ابن عمر

یزید کی خلافت صحیح ہے اور بعض علماء کے بقول سائیہ صحابہ نے ان سے بیعت کی تھی جن میں ابن

عمر رضی اللہ عنہ بھی ہیں [ذیل طبقات الحنابلة: ۲/ ۳۴].

☆ امام لیث بن سعد رحمہ اللہ نے یزید بن معاویہ کی وامیر المؤمنین کہا

امام خلیفۃ بن خیاط (المتوفی ۲۲۰) نے کہا: قرءَ علی ابْن بَكِيرَ وَأَنَا أَسْمَعُ عَنِ الْلَّيْثِ قَالَ

توفی امیر المؤمنین یزید فی سنۃ أربع و سنتین
 یعنی امام لیث بن سعد رحمہ اللہ نے کہا: امیر المؤمنین یزید سن ۲۶ میں فوت ہوئے [تاریخ خلیفہ بن خیاط ص ۲۵۳ و استنادہ صحیح]۔

☆ امام ابو بکر ابن العربی (المتوفی ۵۲۳) رحمہ اللہ بجا طور پر فرماتے ہیں:

فإن قيل، كان يزيد خماراً . قلنا: لا يحل إلا بشاهدين، فمن شهد بذلك عليه بل شهد العدل بعد الله . فروى يحيى بن بكر، عن الليث بن سعد، قال الليث " توفی امیر المؤمنین یزید فی تاریخ کذا " فسماه الليث " امیر المؤمنین " بعد ذهاب ملکهم و انقراض دولتهم، ولو لا کونه عنده كذلك ما قال إلا " توفی یزید " .

اگر کہا جائے کہ یزید شرابی تھا تو ہم کہتے ہیں کہ بغیر دو گواہ کے یہ بات ثابت نہیں ہو سکتی تو کس نے اس بات کی گواہی دی ہے؟ بلکہ عادل لوگوں نے تو یزید کے عدل کی گواہی دی ہے۔ چنانچہ بکری بن بکری نے روایت کیا کہ امام لیث بن سعد رحمہ اللہ نے کہا: امیر المؤمنین یزید فلاں تاریخ میں فوت ہوئے۔ تو یہاں پر امام لیث رحمہ اللہ نے یزید کو " امیر المؤمنین " کہا ہے ان کی حکومت اور ان کا دور ختم ہونے کے بعد۔ اگر ان کے نزدیک یزید اس درج قبل احترام نہ ہوتا تو یہ صرف یوں کہتے کہ یزید فوت ہوئے [العواصم من القواسم لابی بکر ابن العربی ط الأوقاف السعودية ص ۲۲۸]۔

☆ امام ابن عساکر (متوفی ۱۷۵) کے استاذ اور قاضی بحر بن "أبا الفضل محمد بن محمد" فرماتے ہیں:

رأیت یزید بن معاویہ فی النوم فقلت له أنت قتلت الحسين فقال لا فقلت له هل غفر الله لك قال نعم وادخلني الجنة

میں نے یزید بن معاویہ کو خواب میں دیکھا تو ان سے پوچھا: کیا آپ نے حسین رضی اللہ عنہ کو قتل کیا ہے؟ یزید بن معاویہ نے کہا: نہیں، بھر میں نے پوچھا: کیا اللہ نے آپ کی مغفرت فرمادی؟ یزید بن معاویہ نے کہا: ہاں اور اللہ نے مجھے جنت میں داخل کر دیا [البداية والنهاية: ۲۳۶/۸ و استنادہ صحیح]۔

فصل دوم: یزید کی طرف منسوب مثالب

الف: آیات قرآنی سے غلط استدلال

امام احمد رحمہ اللہ کے حوالے سے قرآن مجید کی ایک آیت کو یزید پر فٹ کر کے اس پر لعنت کی جاتی

ہے چنانچہ: امام أبویعلی بن الفراء (المتونی ۲۵۸) نے کہا:

رأیت بخط أبي حفص العکبری علی ظهر جزء فیه فصل کتب إلى أبو القاسم فرج بن السوادی قال: حدثنا أبو علی الحسین بن الجندي قال: حدثنا أبو طالب العکبری قال: سمعت أبا بکر محمد بن العباس قال: سمعت صالح بن أحمد بن حنبل يقول: قلت لأبي: إن قوماً ينسبون إلى توالى يزيد. فقال: يا بني و هل يتولى يزيد أحد يؤمن بالله. فقلت: فلم لا تلعنه. فقال: و متى رأيتني ألعن شيئاً. لم لا تلعن من لعنه الله في كتابه. فقلت: وأين لعن الله يزيد في كتابه فقرأ **﴿فَهُلْ عَسَيْتُمْ إِنْ تَوَلَّتُمْ أَنْ تُفْسِدُوا فِي الْأَرْضِ وَتُقْطِعُوا أَرْحَامُكُمْ أَوْ لَكَ الَّذِينَ لَعَنَهُمُ اللَّهُ فَأَصَمَّهُمْ وَأَغْمَى أَبْصَارُهُمْ﴾**

امام صالح کہتے ہیں کہ میں نے اپنے والد امام احمد بن حنبل رحمہ اللہ سے پوچھا کہ لوگ ہماری طرف منسوب کرتے ہیں کہ ہم یزید سے محبت کرتے ہیں، تو انہوں نے کہا: بیٹا! کیا کوئی ایسا شخص یزید سے محبت کر سکتا ہے جو اللہ پر ایمان رکھتا ہو! تو میں نے کہا کہ: پھر آپ اس پر لعنت کیوں نہیں کرتے؟ تو انہوں نے کہا: تم نے مجھے کسی پر لعنت کرتے ہوئے کب دیکھا ہے؟ اور تم اس پر لعنت کیوں نہیں کرتے جس پر اللہ نے اپنی کتاب میں لعنت کی ہے؟ تو میں نے کہا: اللہ نے کہاں اپنی کتاب میں یزید پر لعنت کی ہے؟ تو انہوں نے یہ آیت تلاوت کی: ﴿أَوْ تَمَسَّكَ بِيَمَنْ بَعِيدٍ نَّبِيْنِ كَمَا كَمَرَتْهُمُ الْحُكْمُ مَلَى جَاءَتْهُ تَوْرِيزِ مِنْ مِنْ فَسَادٍ بِرَبِّهِ وَأَوْرَادِهِ﴾ [المسائل العقدية: ص ۹۴] و آخر جه این الحوزی فی الرد علی المتصبع ص ۲۸ و استاده ضعیف جدا۔ عرض ہے کہ یہ روایت سخت ضعیف ہے، کیونکہ اس میں یکے بعد دیگر مسلسل چار رواۃ مجہول ہیں اور وہ یہ ہیں: أبو القاسم فرج بن السوادی، أبو طالب العکبری، أبو بکر محمد بن العباس، أبویعلی الحسین بن الجندي۔

کتاب الروایتین کے محقق کو بھی ان رواۃ کے تراجم نہیں ملے، البته محقق نے أبو القاسم فرج بن السوادی کے بارے میں یہ گمان ظاہر کیا ہے کہ یہ عبید اللہ بن عثمان الفرج ابو القاسم ہو سکتے ہیں لیکن اس کی کوئی دلیل ذکر نہیں کی ہے۔

علوم ہوا کہ اس کی سند سخت ضعیف و مردود ہے، کیونکہ پر درپے چار رواۃ مجہول و نامعلوم ہیں گویا کہ آٹھی سند ہی کا عدم ہے، اسی وجہ سے شیخ الاسلام ابن تیمہ رحمہ اللہ نے اس روایت کو غیر ثابت کہنے

مکالمہ

75

کے ساتھ ساتھ منقطع بھی کہا ہے، چنانچہ شیخ الاسلام ابن تیمیہ رحمہ اللہ فرماتے ہیں:

و نقلت عنه روایة في لعنة يزيد وأنه قال ألا لعن من لعنه الله واستدل بالآية لكنها

رواية منقطعة ليست ثابته عنه والآية لا تدل على لعن المعين

امام احمد رحمہ اللہ سے یزید پر لعنت کرنے سے متعلق ایک روایت نقل کی گئی ہے کہ امام احمد رحمہ اللہ نے کہا: کیا میں اس پر لعنت نہ کروں جس پر اللہ نے لعنت کی ہے اور نہ کوہہ آیت سے استدلال کیا، لیکن یہ روایت منقطع اور غیر ثابت ہے، نیز آیت میں بھی فرد معمین پر لعنت کرنے کی دلیل نہیں ہے [

منہاج السنۃ النبویۃ: ۴/۵۷۳]

واضح رہے کہ اگر یہ بات امام احمد رحمہ اللہ سے ثابت بھی ہو جاتی تو بھی غیر مسموع تھی کیونکہ پیش کردہ آیت سے مذکورہ استدلال درست نہیں جیسا کہ ابن تیمیہ رحمہ اللہ نے کہا ہے۔

یاد رہے کہ شروع میں امام احمد رحمہ اللہ نے یزید پر کچھ الزامات لگائے تھے لیکن بعد میں اس سے رجوع کر لیا: دَكْتُورِ محمد بن هادی الشیبانی لکھتے ہیں:

فِي عِقِيدَةِ أَحْمَدَ الَّتِي كَتَبَتْ عَنْهُ، وَذَلِكَ قَبْلَ ثَلَاثَةِ أَيَّامٍ مِنْ وَفَاتَهُ: وَكَانَ يَمْسَكُ عَنْ
يَزِيدَ بْنَ مَعَاوِيَةَ وَيَكْلِهُ إِلَى اللَّهِ

امام احمد رحمہ اللہ کی وفات سے تین دن قبل ان کے جو عقائد لکھے گئے ان میں ہے کہ : امام احمد بن حنبل رحمہ اللہ یزید بن معاویہ کے بارے میں خاموشی اختیار کرتے تھے اور ان کا معاملہ اللہ پر چھوڑ دیتے [موافق المعارضۃ فی عهد یزید بن معاویۃ: ص ۲۲۲ بحوالہ طبقات الحنابلہ: ج ۲ ص ۲۲۳]۔

یہ اس بات کی صریح دلیل ہے کہ امام احمد بن حنبل رحمہ اللہ نے اخیر میں یزید کے معاملے کو اللہ کے سپرد کر دیا تھا یعنی یزید بن معاویہ پر قتل یا لوث ماریا کسی بھی قسم کا الزام لگانے سے رجوع کر لیا تھا، لہذا ان کے جس قول میں یزید بن معاویہ پر ظلم یا لوث مار کا الزام ہے اس قول سے امام احمد بن حنبل رحمہ اللہ رجوع کر چکے ہیں۔

صرف یہی نہیں کہ امام احمد رحمہ اللہ نے اخیر میں یزید بن معاویہ کے بارے میں اپنی جرح سے رجوع کر لیا بلکہ اسے خیر القرون کی فضیلت کا حامل بھی بتایا ہے، چنانچہ:

76

امام أبو بکر، الخلال (المتونی ۳۱۱) نے کہا:

أخبارنی احمد بن محمد بن مطر وزکریا بن یحییٰ ان ابا طالب حدثهم قال سالت ابا عبدالله من قال لعن الله یزید بن معاویۃ قال لا تکلم فی هذا قلت ما تقول فین الذی تکلم به رجل لا بأس به و أنا صائر إلى قولك فقال أبو عبدالله قال النبي لعن المؤمن کقتله وقال خیر الناس قرنی ثم الذين يلونهم وقد صار یزید فيهم وقال من لعنته أو سببته فاجعلها له رحمة فأرى الإمساك أحب لى

ابوطالب عصمه بن ابی عصمه کہتے ہیں کہ میں نے امام احمد رحمہ اللہ سے پوچھا کہ : جو کہے کہ یزید بن معاویہ پر اللہ کی لعنت ہواں بارے میں آپ کیا فرماتے ہیں ؟ کیونکہ جس نے یہ بات کہی ہے وہ معتبر آدمی ہے اور میں آپ کے قول کو اپناؤں گا ! تو امام احمد رحمہ اللہ نے کہا : اللہ کے نبی صلی اللہ علیہ وسلم کا فرمان ہے : مومن پر لعنت کرنا اس کو قتل کرنے کی طرح ہے، اور آپ صلی اللہ علیہ وسلم نے یہ بھی فرمایا : سب سے بہتر زمانہ میرا زمانہ ہے، پھر ان کا زمانہ جو اس کے بعد آئیں گے۔ اور یزید اس دور کے لوگوں میں شامل ہے، نیز آپ صلی اللہ علیہ وسلم نے یہ بھی فرمایا: میں نے جس پر لعنت کی یا بر اجلا کہا تو اے اللہ سے اس کے حق میں رحمت بنا دے، اس لئے خاموشی ہی میرے زد دیک بہتر ہے [السنۃ للخلال: ۵۲۱/۳ رقم ۸۴۶] قال المحقق: إسناده صحيح وهو كذلك [۔]

اس روایت سے صاف معلوم ہوا کہ امام احمد رحمہ اللہ یزید بن معاویہ کو مؤمن اور خیر القرون کی فضیلت کا مستحق سمجھتے تھے اور اس کے بارے میں سکوت فرماتے تھے۔

ب : احادیث سے غلط استدلال و موضوع روایات

☆ پہلی حدیث:- صحیح بخاری کی حدیث ہے کہ آپ ﷺ نے فرمایا:

هلاک أمتی على يدي غلامة من قريش ، فقال مروان : غلامة؟ قال أبو هريرة : إن شئت أن أسميهم بنى فلان ، وبنى فلان

میری امت کی بر بادی قریش کے چند لوگوں کے ہاتھوں پر ہوگی۔ مروان نے پوچھا : نوجوان لڑکوں کے ہاتھ پر؟ اس پر ابو ہریرہ رضی اللہ عنہ نے کہا کہ اگر تم چاہو تو میں ان کے نام بھی لے لوں کہ وہ بنی فلاں اور بنی فلاں ہوں گے [بخاری رقم ۳۶۰۵ (ترجمہ داوراز)]۔

اس حدیث میں قریش کے چند بچوں کا ذکر ضرور ہے مگر ان بچوں میں ایک یزید بھی ہو گا اس بات کا اس حدیث میں کوئی نام و نشان ہی نہیں ہے، معلوم نہیں کس منطق سے اس روایت کو یزید رحمہ اللہ پرنٹ کیا جا رہا ہے۔

لفظ تو یہ ہے کہ یہی روایت صحیح بخاری میں دوسرے مقام پر بھی موجود ہے وہاں اسی حدیث کے روایت نے ان بچوں کا مصدق ایسے بچوں کو قرار دیا جو عہد یزید رحمہ اللہ کے بعد کے زمانے کے تھے، ملاحظہ ہو یہی روایت صحیح بخاری میں دوسرے مقام سے:

امام بخاری رحمہ اللہ (المتوفی: ۲۵۶) نے کہا:

حدثنا موسى بن إسماعيل، حدثنا عمرو بن يحيى بن سعيد بن عمرو بن سعيد، قال:
أخبرنى جدى، قال: كنت جالسا مع أبي هريرة في مسجد النبي ﷺ بالمدينة، ومعنا
مروان، قال أبو هريرة: سمعت الصادق المصدق يقول: هلكة أمتي على يدى غلمة من
قريش فقال مروان: لعنة الله عليهم غلمة. فقال أبو هريرة: لو شئت أن أقول: بني فلان،
وبني فلان، لفعلت. فكانت أخرج مع جدى إلى بني مروان حين ملكوا بالشام، فإذا رآهم
غلماناً أحداً قال لنا عسى هؤلاء أن يكونوا منهم؟ قلنا: أنت أعلم

عمرو بن يحيى بن سعيد نے بیان کیا، انہوں نے کہا کہ مجھے میرے دادا سعید نے خبر دی، کہا کہ میں ابو ہریرہ رضی اللہ عنہ کے پاس مدینہ منورہ میں نبی کریم صلی اللہ علیہ وسلم کی مسجد میں بیٹھا تھا اور ہمارے ساتھ مروان بھی تھا۔ ابو ہریرہ رضی اللہ عنہ نے کہا کہ میں نے صادق و مصدق سے سنا ہے آپ نے فرمایا کہ میری امت کی تباہی قریش کے چند لڑکوں کے ہاتھ سے ہو گی۔ مروان نے اس پر کہا ان پر اللہ کی لعنت ہو۔ ابو ہریرہ رضی اللہ عنہ نے کہا کہ اگر میں چاہوں تو یہ بھی بتا سکتا ہوں کہ وہ کس کس خاندان سے ہوں گے۔ پھر جب نبی مروان شام کی حکومت پر قابض ہو گئے تو میں (عمرو بن يحيى بن سعيد بن عمرو) اپنے دادا (سعید بن عمرو) کے ساتھ ان کی طرف جاتا تھا۔ جب وہاں انہوں (سعید بن عمرو) نے نوجوان لڑکوں کو دیکھا تو کہا کہ شاید یہ انہی میں سے ہوں۔ ہم نے کہا کہ آپ کو زیادہ علم ہے [بخاری:- کتاب الفتنه: باب قول النبي ﷺ: هلاک أمتي على

بدی أغیلمة سفهاء، رقم ۷۰۵۸]۔

اور مسنند احمد کی روایت میں ہے:

فَإِذَا هُمْ يُبَايِعُونَ الصَّبِيَانَ مِنْهُمْ، وَمَنْ يُبَايِعُ لَهُ، وَهُوَ فِي خَرْقَةٍ
وَهُوَ لَوْلَكَ بَجُولٍ سَيِّدِ الْجَاهِلِيَّةِ، أَوْ إِلَيْهِ بَجُولٍ سَيِّدِ الْجَاهِلِيَّةِ
ہوا تھا۔ [مسند احمد ۴/۱۱۵ و اسنادہ صحیح۔]

اس حدیث میں غور کریں کہ سعید بن ععرو رحمہ اللہ نے مذکورہ حدیث کا مصدقہ یزید رحمہ اللہ کے
بجائے دوسرے بچوں کو بتالیا ہے اور یزید کی طرف کوئی اشارہ تک نہیں کیا ہے اور ان کے پوتے نے
بھی اس موقع پر یزید رحمہ اللہ کا کوئی حوالہ نہ دیا اس کا مطلب یہ ہے کہ اس زمانہ تک کسی نے بھی بچوں
کی امارت والی حدیث کو یزید رحمہ اللہ پر فٹ ہی نہیں کیا تھا۔

اہل علم میں یہ بات معروف ہے کہ راوی اپنی روایت کا مفہوم دوسروں سے بہتر سمجھتا ہے مگر کیا کیا
جائے کہ آج ایسے ذہین و فطین لوگ پیدا ہو گئے ہیں جو نہ صرف روای حدیث کی فہم بلکہ سلف صالحین کی
متقدمہ فہم کو بھی چیلنج کر رہے ہیں، یاد رہے کہ سلف صالحین میں سے کسی ایک نے بھی اس حدیث کو یزید
رحمہ اللہ پر فٹ نہیں کیا بلکہ دوسروں پر فٹ کیا ہے جیسا کہ بخاری میں دوسرے مقام پر موجود اس
روایت میں ذکر ہے۔

اب قارئین کو اس بات پر بھی غور کرنا چاہئے کہ یہی روایت بخاری میں دوسرے مقام پر مفہوم کی
وضاحت کے ساتھ بھی موجود ہے تو اسے نظر انداز کر کے دوسرے مقام کی مختصر روایت ہی کو کیوں پیش
کیا جاتا ہے؟؟؟؟

مقصد ظاہر ہے تاکہ اس طرح لوگوں کو یہ معلوم نہ ہو سکے کہ ہم نے جو مفہوم لیا ہے راوی حدیث کی
طرف سے لئے گئے مفہوم کے خلاف ہے بلکہ خیر القرون کے تمام اہل علم کی فہم کے خلاف ہے کیونکہ
یزید رحمہ اللہ کے دور میں کسی بھی صاحب علم سے یہ منقول نہیں کہ اس نے اس حدیث کا یہ مفہوم مراد لیا ہو۔
 حتیٰ کہ آگے چل کر جب اہل مدینہ کے بعض لوگوں نے یزید کی بیعت توڑی تو انہوں نے بھی یزید
کے خلاف اس روایت کو پیش نہیں کیا۔

نیز یہ نومولود مفہوم حقائق کے بھی خلاف ہے کیونکہ یہ یورحمہ اللہ امارت سنjalat وقت بچے تھے ہی نہیں۔

☆ دوسری حدیث:

امام حاکم رحمہ اللہ (المتوفی ۲۰۵) نے کہا:

أَخْبَرَنِي مُحَمَّدُ بْنُ عَلَىٰ بْنُ عَبْدِ الْحَمِيدِ الصَّسْعَانِيُّ، بِمَكَّةَ حَرَسَهَا اللَّهُ تَعَالَىٰ، ثَنَاءً إِسْحَاقَ بْنَ إِبْرَاهِيمَ، أَنَّبَا عَبْدَ الرَّزَاقِ، أَنَّبَا مَعْمَرَ، عَنْ إِسْمَاعِيلَ بْنِ أُمَيَّةَ، عَنْ سَعِيدِ، عَنْ أَبِي هُرَيْرَةَ رَضِيَ اللَّهُ عَنْهُ يَرْوِيهِ، قَالَ: وَيُلِّيْلُ الْعَرَبِ مِنْ شَرِّ قَدْ اُفْتَرَبَ عَلَىٰ رَأْسِ السَّتِّينَ تَصِيرُ الْأَمَانَةُ حَيْمَةً، وَالصَّدَقَةُ غَرَامَةً، وَالشَّهَادَةُ بِالْمُغْرِفَةِ وَالْحُكْمُ بِالْهُوَىٰ هَذَا حَدِيثٌ صَحِيحٌ عَلَىٰ شَرْطِ الشَّيْخِيْنِ، وَأَمْ يُخْرِجَاهُ بِهَذِهِ الْرِّيَادَاتِ"

سیدنا ابو ہریرہ رضی اللہ عنہ کا خوبیابی ہے کہ میں نے رسول اللہ ﷺ سے سنا: اور اہل عرب کے لئے اس شر کے سبب سے ہلاکت ہو گی جو ۲۰۰ والے سال سے شروع ہو گا۔ اس وقت امانت کو مال غنیمت اور صدقہ اور زکوٰۃ کو توان سمجھا جائے گا اور خواہشات نفسانی کا حکم مانا جائے گا [المستدرک للحاکم: ۱/۴، ۵۲۰]

یہ روایت درج ذیل تین علتوں کی بنابر ضعیف ہے:

پہلی علت:

امام عبد الرزاق آخر عمر میں مختلط ہو گئے تھے، اس لئے آخری دور میں انہوں نے جو روایات بیان کی ہیں وہ منکر ہیں:

امام احمد رحمہ اللہ (المتوفی ۲۳۱) نے کہا:

لا یعجاً بحدیث من سمع منه وقد ذهب بصره، کان یلقن أحادیث باطلة
ان کی بصارت جانے کے بعد ان سے جو احادیث سنی گئی ہیں ان کی کوئی حیثیت نہیں ہے، اس وقت انہیں باطل احادیث کی بھی تلقین کی جاتی تھی [سوالات ابن ہانی رقم ۲۲۸۵]-

معلوم کہ امام عبد الرزاق اخیر میں مختلط ہو گئے تھے لہذا ان سے جن لوگوں نے اختلاط کے بعد روایت کی ہے وہ جنت نہیں اور زیر نظر روایت کو ان سے "اسحاق الدبری" نے روایت کیا اور انہوں امام عبد الرزاق کے اختلاط کے بعد ان سے روایت کی ہے۔

امام ابن عذری رحمہ اللہ (المتونی ۳۶۵) نے کہا:

استصغرہ عبد الرزاق حضرہ أبوہ عنده، وہو صغیر جدا فکان يقول :قرأنا على عبد الرزاق أى قرأ غيره، وحضر صغيراً وحدث عنه بحادیث منکرہ۔
عبدالرزاق کے پاس یہ بہت کم عمری میں پہنچ تھا ان کے والد انہیں ان کے پاس لے گئے تھے اس وقت یہ بہت چھوٹ تھے، تو یہ کہتے تھے: ہم نے عبد الرزاق کے سامنے پڑھا مطلب ان کے علاوہ دوسروں لوگوں نے پڑھا اور یہ بہت کم عمری میں عبد الرزاق کے پاس حاضر ہوئے تھے اور انہوں نے عبد الرزاق سے مکر احادیث بیان کی ہیں [الکامل فی ضعفاء الرجال لابن عدی: ۵۶۰/۱]۔

دوسری علت:

عبدالرزاق سے نقل کرنے والے اسحاق بن ابراہیم الدبری یہ خود بھی متکلم فیہ ہیں۔

امام ذہبی رحمہ اللہ (المتونی ۷۸) نے کہا:

ما كان الرجل صاحب حديث، وإنما أسمעה أبوه واعتنى به، سمع من عبد الرزاق
تصانیفہ، وهو ابن سبع سنین أو نحوها، لكن روی عن عبد الرزاق أحادیث منکرہ
یہ شخص حدیث والأنبیاء تھا بلکہ اس کے باپ نے اسے سنا تھا، اس نے عبد الرزاق سے ان کی تصنیفات کو
سنا وقت یہ کم و بیش سات سال تھا، لیکن اس نے عبد الرزاق سے مکراحدیث بھی بیان کی ہے [میزان
الاعتدال للذہبی: ۱۸۱/۱]۔

حافظ زیری علی زئی لکھتے ہیں:

”مصنف کا راوی الدبری ضعیف و مصحف ہے جیسا کہ سمع صاحب نے اپنے خط میں اشارہ کھا ہے،
مزید تفصیل کے لئے لسان المیز ان (۱: ۵۳۲، ۵۳۱ ت ۱۰۹۸) اور مقدمہ ابن الصلاح بحث المحتطفین کا
مطالعہ کریں۔“ [قیام رمضان: ۳۷]۔

تیسرا علت:

یہ روایت مکر بھی ہے کیونکہ کی روایت دیگر صحیح طرق سے مردی ہے لیکن اس میں ساٹھ بھری سے
متعلق کوئی بات نہیں ہے بلکہ قرب قیامت کی علامات کا ذکر ہے۔

ج : اثار صحابہ و سلف کا غلط مفہوم

امام أبوالعباس الأصم محمد بن يعقوب بن يوسف النسائي (المتوفى ٣٢٦ھ) نے کہا:

أخبرنا العباس بن الوليد أخبرني أبي حدثني ابن جابر عن عمير بن هانئ أنه حدثه قال
كان أبوهريرة يمشي في سوق المدينة وهو يقول اللهم لا تدركني سنة المستين ويحكم
تمسكوا بصدقى معاوية اللهم لا تدركنى إمارة الصبيان

عمر بن هانئ كہتے ہیں کہ ابو ہریرہ رضی اللہ عنہ مدینہ کے بازار میں چلتے اور کہتے اے اللہ ! مجھے سن ساٹھ کا زمانہ نہ ملے، اور کہتے اے لوگو ! امیر معاویہ رضی اللہ عنہ کی حکمت عملی کو لازم پڑو نیز یہ بھی کہتے کہ اے اللہ !
مجھے بچوں کی امارت کا دور نہ ملے [الثانی من حدیث ابی العباس الاصم : ق ۱۶۹/۲۱۶۹ و استناده
صحیح و اخرجه البیهقی فی دلائل النبوة للبیهقی: ۴۶۶: و ابن عساکر فی تاریخ دمشق: ۵۹/۲۱۷
من طریق ابی العباس بہ و نقلہ ابن کثیر فی البدایة والنهایة: ۲۵۶ و المقریزی فی امتناع
الأسماع: ۲۳۲/۱۲ بهذاللطف و اخرجه ایضاً ابو زرعة الدمشقی فی تاریخه ص: ۲۳۱ بدون لفظ
امارة الصبيان]۔

ذکورہ روایت موقوف ہے یعنی ابو ہریرہ رضی اللہ عنہ کی ایک دعاء ہے اس روایت میں ابو ہریرہ رضی اللہ عنہ کی دعاء کی ہے سے متعلق دو باتیں ہیں۔

اول : ابو ہریرہ رضی اللہ عنہ نے سن ساٹھ (۲۰) بھری کا دور نہ پانے کی دعاء کی ہے۔

دوم : ابو ہریرہ رضی اللہ عنہ نے بچوں کی امارت کا دور نہ پانے کی دعاء کی ہے۔

چونکہ ابو ہریرہ رضی اللہ عنہ کے اس قول میں ذکورہ دونوں باتیں ایک ساتھ ذکور ہیں اس لئے بعض لوگوں نے یہ سمجھ لیا کہ یہ دونوں باتیں ایک ہی دور سے متعلق رکھتی ہیں۔

حالانکہ یہ سمجھ رسول اکرم صلی اللہ علیہ وسلم کی صحیح اور صریح حدیث کی روشنی میں قطعی طور پر غلط ہے۔

ذرالابو ہریرہ رضی اللہ عنہ ہی سے مروی اللہ کے نبی ﷺ کی اس حدیث کو غور سے پڑھیں:

امام ابن أبي شيبة رحمہ اللہ (المتوفی ٢٣٥ھ) نے کہا:

حدَّثَنَا وَكِيعٌ، عَنْ كَامِلٍ أَبِي الْعَلَاءِ، عَنْ أَبِي صَالِحٍ، عَنْ أَبِي هُرَيْرَةَ، قَالَ: قَالَ

رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَوَّذُوا بِاللَّهِ مِنْ رَأْسِ السَّبْعِينَ وَمِنْ إِمْرَةٍ

الصَّبِيَّانِ

ترجمہ: صحابی رسول ابو ہریرہ رضی اللہ عنہ سے روایت ہے کہ اللہ کے رسول صلی اللہ علیہ وسلم نے فرمایا: سن ستر(۷۰) کے اوائل سے پناہ طلب کرو اور بچوں کی امارت سے پناہ طلب کرو [مصنف ابن أبي شیۃ: ۴۹۱۵ و استناده صحيح ومن طريق وكیع اخرجه احمد فی مسنده: ۴۸۶۱۵ و اخرجه ایضا البزار: ۲۴۹۱۶ و ابن عدی فی الکامل: ۲۱۰۱۶ و ابو احمد الحاکم فی الأسامی والکنی: ۱۶۹۱۵ وابویعلی کمامی البدایة والنہایة: ۶۴۷۱۱ کلهم من طريق کامل به، و اخرجه ایضا احمد بن منیع فی مسنده قال ابوصیر فی إتحاف الخیرۃ المهرۃ: ۴۱۱۸ رواه احمد بن منیع، ورواته ثقات ، والحدیث صححه الالباني فی الصحیحه رقم [۳۱۹۱]

یہ کسی صحابی کا قول نہیں بلکہ مرفوع حدیث ہے یعنی اللہ کے نبی ﷺ کا فرمان ہے۔

اس فرمان رسول میں بھی دو باتیں ہیں:

اول:

اس حدیث میں اللہ کے نبی ﷺ نے سن ستر(۷۰) کے دور سے پناہ طلب کرنے کا حکم دیا ہے۔ ستر(۷۰) سے مراد ہجری تاریخ نہیں ہے کیونکہ اللہ کے نبی ﷺ کے دور میں ہجری تاریخ کا رواج ہی نہ تھا، اس لئے اس سے مراد آپ صلی اللہ علیہ وسلم کی وفات کے بعد کے ستر سال ہیں اور ہجری سال کے اعتبار سے یہ سن اسی (۸۰) ہجری کا دور ہو گا جیسا کہ ہم نے اس کی پوری تفصیل اپنے مضمون سن ستر(۷۰) سے پناہ مانگنے کا حکم اور امارت یزید بن معاویہ رحمہ اللہ میں پیش کی ہے۔

دوم:

اس حدیث میں اللہ کے نبی ﷺ نے بچوں کی امارت کے دور سے پناہ طلب کرنے کا حکم دیا ہے۔ یعنی اس حدیث رسول میں بھی اسی طرح دو باتیں ایک ساتھ ذکر ہیں جس طرح ابو ہریرہ رضی اللہ عنہ کے قول میں ہیں، لیکن حدیث رسول میں سن ساتھ (۶۰) ہجری نہیں، بلکہ سن ستر(۷۰) کا ذکر ہے، جس سے سن اسی (۸۰) ہجری مراد ہے کامضی۔

اب اگر اس حدیث سے بھی اسی طرح استدلال کیا جائے جس طرح ابو ہریرہ رضی اللہ عنہ کے قول سے استدلال کیا جاتا ہے تو نتیجہ یہ نکلے گا کہ فرمان رسول کے مطابق کم عمر بچوں کی امارت کا دور اسی (۸۰) ہجری کا ہے۔

پھر ایسی صورت میں ابو ہریرہ رضی اللہ عنہ کا قول فرمان رسول کے خلاف ہونے کی صورت میں غیر مسوع ہوگا، اور اللہ کے رسول ﷺ کا فرمان ہی مقدم ہوگا یعنی کم عمر بچوں کی امارت کا دور اسی (۸۰) ہجری ہوگا نہ کہ ساٹھ (۲۰) ہجری اور ایسی صورت میں یزید رحمہ اللہ کی امارت کو کم عمر بچوں کی امارت قرار دینا فرمان رسول صلی اللہ علیہ وسلم کی خلاف ورزی ہوگی، کیونکہ یزید رحمہ اللہ اس دور سے بہت پہلے ہی اس دنیا سے رحلت فرمائے۔

لیکن حقیقت یہ ہے کہ ابو ہریرہ رضی اللہ عنہ کے مذکورہ قول اور اللہ کے نبی صلی اللہ علیہ وسلم کے مذکورہ فرمان میں کوئی تعارض نہیں ہے کیونکہ ان دونوں میں کم عمر بچوں کی امارت کے دور کی تحد یہ نہیں کی گئی ہے بلکہ دو الگ الگ باتوں کا بیان ہے، ایک بات کا تعلق محدود دور میں رونما ہونے والے مخصوص فتنے سے ہے اور دوسری بات کا تعلق کم عمر بچوں کی امارت سے ہے لیکن یہ امارت کس زمانے میں ہوگی اس کا بیان مذکورہ دونوں روایات میں سے کسی میں نہیں، اور مذکورہ دونوں باتوں کے درمیان عربی کا جو ”و“ ہے یہ وائے مغایرت کے لئے ہے جیسا کہ تعوذ کی دعا و اس کا معاملہ ہے۔

شیخ عبدالرحمٰن العقی ”سبعين“ والی روایت سے متعلق لکھتے ہیں:

فَالْرَّسُولُ اللَّهُ عَلَيْهِ السَّلَامُ: “تَعَوَّذُو بِاللَّهِ مِنْ رَأْسِ السَّبِيعِينَ وَمِنْ إِمَارَةِ الصَّبِيَّانَ”， فَإِنْ إِمَارَةُ الصَّبِيَّانِ غَيْرُ رَأْسِ السَّبِيعِينَ، وَلَيْسَ الْمَعْنَى أَنْ إِمَارَةَ الصَّبِيَّانِ تَكُونُ عَلَى رَأْسِ السَّبِيعِينَ، وَذَلِكَ لِأَنَّ الْوَاوَ لِلْمَغَايِرَةِ كَقُولِ الْقَافِ: أَعُوذُ بِاللَّهِ مِنِ الْإِشْتِرَاكِيَّةِ وَالرَّأْسِمَالِيَّةِ ترجمہ: اللہ کے رسول ﷺ نے فرمایا: سن ستر (۷۰) کے اوائل سے پناہ طلب کرو اور بچوں کی امارت سے پناہ طلب کرو۔ یہاں بچوں کی امارت کا دور سن ستر (۷۰) میں نہیں بتایا گیا ہے اور اس حدیث کا یہ مطلب نہیں ہے کہ بچوں کی امارت ستر (۷۰) کے اوائل ہی میں ہوگی کیونکہ یہاں وائے مغایرت کے لئے ہے جیسے کوئی یہ کہہ کر میں اللہ کی پناہ چاہتا ہوں اشتراکی نظام اور سرمایہ دارانہ نظام سے [مسائل سلطانیہ: ص ۸]۔

اس تطیق سے ابو ہریرہ رضی اللہ عنہ کے قول اور اللہ کے بنی صلی اللہ علیہ وسلم کے فرمان میں کوئی تعارض باقی نہیں رہتا ہے۔

اگر کوئی اس تطیق سے راضی نہیں ہے تو اس پر لازم ہے کہ اللہ کے بنی صلی اللہ علیہ وسلم کے قول کو ابو ہریرہ رضی اللہ عنہ کے قول پر مقدم کرے اور یہ تسلیم کرے کہ وفات رسول کے ستر سال بعد تک یعنی اسی (۸۰) ہجری کے اوائل تک بچوں کی امارت کا وجود ناممکن ہے کیونکہ اللہ کے بنی صلی اللہ علیہ وسلم نے اس کا وجود اپنی وفات کے ستر سال بعد بتایا ہے۔

بچوں کی امارت کا دور کب؟؟؟

گذشتہ سطور میں یہ وضاحت کی جا چکی ہے کہ روایات میں صرف یہ ملتا ہے کہ بچوں کی امارت کا دور آئے گا مگر یہ دور کب آئے گا اس بارے میں کوئی صریح روایت نہیں۔

بچوں کی امارت سے متعلق اور بھی معتقد روایات ہیں لیکن کسی ایک میں بھی سرے سے کسی خاص زمانہ کا ذکر ہی نہیں ہے۔

البتہ ایک موقوف روایت میں ابو ہریرہ رضی اللہ عنہ سن ساختھ سے قبل وفات کی دعا کر رہے ہیں اور اسی روایت میں بچوں کی امارت کو بھی نہ پانے کی دعا کر رہے ہیں لیکن دوسری طرف ایک مرفوع حدیث میں اللہ کے بنی صلی اللہ علیہ وسلم اپنی وفات کے ستر سال بعد یعنی سن اسی (۸۰) ہجری سے پناہ مانگنے کا حکم دیے رہے ہیں اور ساختھ ہی میں بچوں کی امارت سے بھی پناہ مانگنے کا حکم دے رہے ہیں، یہ مرفوع روایت سامنے آنے کی بعد یہ بات واضح ہو جاتی ہے کہ ابو ہریرہ رضی اللہ عنہ کی موقوف روایت میں یا رسول اکرم صلی اللہ علیہ وسلم کی مرفوع حدیث میں بچوں کی امارت والے دور کی تحدید نہیں ہے۔

حافظ ابن حجر رحمہ اللہ کا قسامح

حافظ ابن حجر نے بچوں کی امارت کے دور کی شروعات یزید بن معاویہ سے مانی ہے چنانچہ کہا:

أَنَّ الْمَدْكُورِينَ مِنْ جُمْلَتِهِمْ وَأَنَّ أَوَّلَهُمْ يَزِيدُ

یعنی مذکورہ بچے بھی انہیں لوگوں میں سے ہیں جن کی امارت کی طرف حدیث میں اشارہ ہے

اور ان میں سے پہلا شخص بزرگ ہے [فتح الباری: ۱۰۱۳]۔
 حافظ موصوف اپنی اس بات کی دلیل دیتے ہوئے کہتے ہیں:
كَمَا ذَلَّ عَلَيْهِ قَوْلُ أَبِي هُرَيْرَةَ رَأْسُ السَّتِّينَ وَإِمَارَةُ الصَّبِيَّانَ
 جیسا کہ ابو ہریرہ رضی اللہ عنہ کا یوں اس پر دلالت کرتا ہے کہ اے اللہ! مجھے سن ساتھ کا زمانہ نہ
 ملے، اے اللہ! مجھے بچوں کی امارت کا دور نہ ملے [فتح الباری: ۱۰۱۳]۔

معلوم ہوا کہ حافظ ابن حجر رحمہ اللہ نے یزید بن معاویہ کی امارت کو بچوں کی امارت کہنے کے لئے
 ابو ہریرہ رضی اللہ عنہ کی موقوف روایت کو دلیل بنایا ہے لیکن ہم عرض کرچکے ہیں ایک صحیح مرفوع روایت
 میں بچوں کی امارت کے ساتھ ساتھ سن (۸۰) ہجری کا تذکرہ ہوا ہے، اب اگر حافظ ابن حجر رحمہ اللہ
 کے طریقہ استدلال کو بروئے کار لایا جائے تو کہا جاسکتا ہے کہ بچوں کی امارت کی ابتداء سن اسی
 ہجری سے ہو گی، اور ایسی صورت میں ابو ہریرہ رضی اللہ کا قول، اللہ کے نبی صلی اللہ علیہ وسلم کے قول
 کے خلاف ہونے کے سبب غیر مسموع ہو گا۔

لیکن صحیح بات یہ ہے کہ ابو ہریرہ رضی اللہ عنہ کی موقوف روایت اور اللہ کے نبی صلی اللہ علیہ وسلم کی
 مرفوع حدیث، دونوں میں محدود ن والے جملے اور بچوں کی امارت والے جملے والگ الگ سمجھا جائے،
 جیسا کہ گذشتہ سطور میں تفصیل پیش کی جا چکی ہے۔

یاد رہے کہ حافظ ابن حجر رحمہ اللہ کا یزید کی امارت کو بھی بچوں کی امارت میں شمار کرنا واضح حقائق
 کے خلاف ہے کیونکہ یزید رحمہ اللہ امارت سنبھالتے وقت پچھے تھے ہی نہیں، حافظ موصوف کو بھی یہ
 اشکال محسوس ہوا اس لئے انہوں نے یتاویل پیش کی:

**وَقَدْ يُطْلَقُ الصَّيْرُ وَالْغَلِيمُ بِالتَّصْغِيرِ عَلَى الْضَّعِيفِ الْعُقْلِ وَالْتَّدْبِيرِ وَالدِّينِ وَلَوْ
 كَانَ مُخْتَلِمًا وَهُوَ الْمُرَادُ هُنَا فَإِنَّ الْخُلَفَاءَ مِنْ بَنِي أُمَيَّةَ لَمْ يَكُنْ فِيهِمْ مَنْ اسْتُخِلَّفَ
 وَهُوَ دُونَ الْبُلُوغِ وَكَذَلِكَ مَنْ أَمْرُوهُ عَلَى الْأَعْمَالِ**

صحی اور غلیم کا اطلاق کم عقل و کم فہم پر بھی ہوتا ہے گرچہ وہ بالغ ہی کیوں نہ ہوا اس حدیث میں

بچوں سے یہی مراد ہے کیونکہ بخوبی میں کوئی بھی غلیظہ نابالغ نہیں گذرائے اسی طرح ان کے عمال بھی سب کے سب بالغ تھے [فسح الباری: ۹۱۳]۔

ہم کہتے ہیں کہ یہ تاویل بے سود ہے کیونکہ یزید رحمہ اللہ کم عقل بھی نہ تھے، ان کے ظالم ہونے کا پروپیگنڈا تو کچھ لوگوں نے کیا ہے لیکن ان پر کم عقلی کا الزام تو کسی ایک نے بھی نہیں لگایا، معلوم نہیں حافظہ موصوف نے انہیں کم عقل کیسے باور کر لیا۔

نیز اصول یہی ہے کہ اصلاً نصوص شریعت کو حقیقت پر محمول کیا جائے لہذا بچوں کی امارت والی حدیث حقیقت ہی پر محمول ہوگی کیونکہ اس کی تاویل کے لئے کوئی دلیل موجود نہیں ہے مزید یہ کہ سلف میں سے کسی نے بھی اس حدیث کی تاویل نہیں کی ہے بلکہ خود حافظ ابن حجر (المتوفی ۸۵۲) رحمہ اللہ کے بقول الفاظ حدیث کے معانی پر کتاب لکھنے والے امام ابن الأثیر (المتوفی ۲۰۶) رحمہ اللہ نے اس طرح کے الفاظ کو حقیقت پر محمول کیا ہے، حافظ موصوف فرماتے ہیں:

^{١٣} البارى: ١٠ / ١٣ وانظر: النهاية في غريب الحديث لابن الأثير: ٣٨٢ / ٣]

اسی طرح سلف میں سے کسی نے بھی یزید رحمہ اللہ کو اس حدیث کا مصدق انہیں بتالیا ہے بلکہ صحیح بخاری کی ایک روایت کے مطابق سعید بن عمر رحمہ اللہ نے اس کا مصدق دوسرے ایسے بچوں کو بتالیا ہے جن کا زمانہ عہد یزید سے بہت بعد کا زمانہ ہے۔

چنانچہ امام بخاری رحمہ اللہ نے کہا:

حدثنا موسى بن إسماعيل، حدثنا عمرو بن يحيى بن سعيد بن عمرو بن سعيد، قال: أخبرنـى جـدى، قال: كـنت جـالـسا مع أـبـى هـرـيـرـة فـي مـسـجـد النـبـى ﷺ بالـمـديـنـة، وـعـنـا مـرـواـنـ، قـالـ أـبـى هـرـيـرـة: سـمـعـت الصـادـق المـصـدـقـ يـقـولـ: هـلـكـة أـمـتـى عـلـى يـدـى غـلـمـلـةـ منـ قـرـيـشـ فـقـالـ مـرـواـنـ: لـعـنـ اللـهـ عـلـيـهـمـ غـلـمـلـةـ. فـقـالـ أـبـى هـرـيـرـةـ: لـوـ شـئـتـ أـنـ أـقـولـ: بـنـى فـلـانـ، وـبـنـى فـلـانـ، لـفـعـلـتـ. فـكـنـتـ أـخـرـجـ مـعـ جـدـى إـلـى بـنـى مـرـواـنـ حـينـ مـلـكـوـاـ بـالـشـأـمـ، فـإـذـ رـآـهـمـ غـلـمـلـانـ أـحـدـاـثـاـ قـالـ لـنـا عـسـى هـؤـلـاءـ أـنـ يـكـونـواـ مـنـهـمـ؟ قـلـنـاـ: أـنـ أـعـلـمـ

عمرو بن محبی بن سعید نے بیان کیا، انہوں نے کہا کہ مجھے میرے دادا سعید نے خبر دی، کہا کہ میں ابو ہریرہ رضی اللہ عنہ کے پاس مدینہ منورہ میں نبی کریم صلی اللہ علیہ وسلم کی مسجد میں بیٹھا تھا اور ہمارے ساتھ مروان بھی تھا۔ ابو ہریرہ رضی اللہ عنہ نے کہا کہ میں نے صادق و مصدق سے سنایا ہے آپ نے فرمایا کہ میری امت کی تباہی قریش کے چند لڑکوں کے ہاتھ سے ہو گئی۔ مروان نے اس پر کہا ان پر اللہ کی لعنت ہو۔ ابو ہریرہ رضی اللہ عنہ نے کہا کہ اگر میں چاہوں تو یہ بھی بتا سکتا ہوں کہ وہ کس کس خاندان سے ہوں گے۔ پھر جب بنی مروان شام کی حکومت پر قابض ہو گئے تو میں (عمرو بن محبی بن سعید بن عمرو) اپنے دادا (سعید بن عمرو) کے ساتھ ان کی طرف جاتا تھا۔ جب وہاں انہوں (سعید بن عمرو) نے نوجوان لڑکوں کو دیکھا تو کہا کہ شاید یہ انہی میں سے ہوں۔ ہم نے کہا کہ آپ کو زیادہ علم ہے [صحیح البخاری (۴۷۹)]: کتاب الفتن: باب قول النبي صلی اللہ علیہ وسلم: هلاک أمتی على يدي أغيلمة سفهاء، رقم ۷۰۸۵]۔

اور مسند احمد کی روایت میں ہے:

فَإِذَا هُمْ يُبَيِّعُونَ الصَّيْبَانَ مِنْهُمْ، وَمَنْ يُبَيِّعُ لَهُ، وَهُوَ فِي خَرْقَةٍ
وَهُوَ لُوْجُ بَجُولَ سَبَقَ بَحْرَى بَيْتَ لَرَ ہے تھے، اور ایسے بچے سے بھی بیت لَرَ ہے تھے جو کپڑے میں لپٹا
ہوا تھا] مسند احمد محقق: ۵۸۱۱ رقم ۴۰۸۳ و استادہ صحیح۔

اس حدیث میں غور کریں کہ سعید بن عمرو رحمہ اللہ نے ذکورہ حدیث کا مصدقہ یزید رحمہ اللہ کے بجائے دوسرے بچوں کو بتالا یا ہے اور یزید کی طرف کوئی اشارہ تک نہیں کیا ہے اور ان کے پوتے نے بھی اس موقع پر یزید رحمہ اللہ کا کوئی حوالہ نہ دیا اس کا مطلب یہ ہے کہ اس زمانہ تک کسی نے بھی بچوں کی امارت والی حدیث کو یزید رحمہ اللہ پر فٹھی نہیں کیا تھا۔

الغرض یہ کہ بچوں کی امارت والی حدیث کو حقیقت ہی پر محظوظ کیا جائے اس کی تاویل کرنے کا کوئی جواز نہیں ہے، نیز سلف میں سے بھی کسی نے تو اس کی تاویل کی ہے اور نہ ہی اسے یزید پر فٹ کیا ہے اس لئے اسے یزید رحمہ اللہ پر فٹ کرنا انصاف کے خلاف ہے۔

حافظ ابن حجر رحمہ اللہ نے ذکورہ تاویل کے ساتھ ایک بات یہ بھی کہی ہے کہ:
فَإِنَّ يَزِيدَ كَانَ غَالِبًا يَنْتَزِعُ الشُّعُوخَ مِنْ إِمَارَةِ الْبُلْدَانِ الْكَبَارِ وَيُوَلِّهَا الْأَصَاغَرَ مِنْ أَقَارِبِهِ

کیونکہ یزید عام طور پر شہروں کے بڑے امراء کو معزول کر کے ان کی جگہ اپنے اقرباء میں سے چھوٹے چھوٹے لوگوں کو بٹھا دیتا تھا [فتح الباری: ۱۰۱۳]۔

عرض ہے کہ یہ بات مخصوص افواہ ہے اس کی کوئی حقیقت نہیں ہے۔ معلوم نہیں حافظ موصوف نے یہ بات کہاں سے اخذ کی ہے، علاوہ ازیں یزید رحمہ اللہ کو چھوٹا امیر ثابت کرنے کے لئے یہ بہت دور کی کوڑی ہے اگر چھوٹے امراء یزید کے ماتحت تھے خود یزید نہیں تھا تو پھر حدیث مذکور کو صرف ان چھوٹے امراء ہی پر فٹ کرنا چاہے، خواہ مخواہ یزید رحمہ اللہ کو اس نقش میں کیوں لایا جا رہا ہے، گرچہ ایسا یزید رحمہ اللہ کے حکم سے ہوا ہو لیکن یہ حکم صادر کرنے سے یزید رحمہ اللہ کی عمر تو چھوٹی نہیں ہو جائے گی، نیز اگر دور کی کوڑی سے یزید چھوٹا امیر ثابت ہوا کیونکہ اس نے چھوٹے امراء متعین کئے تو کیا اس فلسفہ کی رو سے امیر معاویہ رضی اللہ عنہ کا شمار بھی چھوٹے امراء میں ہو گا؟؟ کیونکہ انہوں نے بھی یزید رحمہ اللہ کو خلافت کے لئے نامزد کیا؟؟ معلوم نہیں حافظ موصوف ان تکلفات سے کیوں کام لے رہے ہیں، غالباً حافظ موصوف رحمہ اللہ ابوبہریہ رضی اللہ عنہ کی سن ساٹھ والی روایت کی وجہ سے ان تکلفات پر مجبور ہوئے ہیں لیکن اس روایت کی وضاحت اوپر کی جا پچکی ہے۔

سن سانہ کے فتنے کا ذمہ دار کون؟

رہی بات یہ کہ ابوہریرہ رضی اللہ عنہ نے سن سانہ سے قبل موت کی دعاء کی ہے اس سے ظاہر ہے کہ اس دور میں کوئی فتنہ ہو گا۔

عرض ہے کہ ہمیں اس سے انکار نہیں کہ ابوہریرہ رضی اللہ عنہ کی طرف سے اس دور میں کسی فتنہ کی طرف اشارہ ملتا ہے مگر یہ فتنہ یزید بن معاویہ رضی اللہ عنہ کی طرف سے ہوگا، اس جانب کوئی ادنیٰ اشارہ بھی ابوہریرہ رضی اللہ عنہ کی اس دعاء میں نہیں ہے، لہذا اس سے یزید بن معاویہ رحمہ اللہ پر کوئی حرف نہیں آتا۔

اگر کوئی کہے کہ یہ فتنہ دور یزید میں تو ہوا، تو عرض ہے کہ اس سے بڑے فتنے علی رضی اللہ عنہ کے دور میں ہوئے، جنگِ جمل اور جنگِ صفیہ میں صحابہ کی بہت بڑی تعداد شہید ہوئی، بلکہ علی رضی اللہ عنہ کے دور میں جس قدر صحابہ کرام کا خون بہا اتنا خون یزید بن معاویہ رحمہ اللہ کے پورے دور میں نہیں بہا اور ان

فتون کی طرف اشارہ صرف صحیح نہیں بلکہ صحیح و مرفوع روایات میں ہے، تو کیا ان تمام صحابہ کے خون کی ذمہ داری علی رضی اللہ عنہ پر ہوگی۔

ہر گز نہیں بلکہ اس کی ذمہ داری تو اس سازشی ٹولے کے سر جاتی ہے جس نے صحابہ کے بیچ خوزیر ہنگ کرائی۔ یہی معاملہ دور یزید کے فتنہ سے بھی ہے یعنی اس دور کے فتنہ کی ذمہ داری یزید رحمہ اللہ کے سر نہیں جاتی بلکہ اس کے ذمہ داروہ لوگ ہیں جنہوں نے یزید بن معاویہ رحمہ اللہ کے خلاف سازشیں کیں تاکہ مسلمانوں کو آپس میں اڑا کر انہیں تباہ و بر باد کیا جائے پہلے اس سازشی ٹولے نے امت مسلمہ کے خون سے ہولی کھیلنے کے لئے حسین رضی اللہ عنہ کا استعمال کرنا چاہا لیکن اس میں کامیاب نہ ہوا تو خود حسین رضی اللہ عنہ ہی کو شہید کر ڈالا، اس کے بعد اسی سازشی ٹولے نے اہل مکہ و مدینہ کے سامنے یزید رحمہ اللہ پر شراب نوشی، ترک صلاۃ اور نہ جانے کیسے جھوٹی الزامات لگائے تاکہ انہیں یزید کے خلاف ورگلائے، ظاہر ہے کہ جن کی سازشوں سے اجلہ صحابہ رضی اللہ عنہم تک محفوظ نہ رہ سکے اور جمل و صفين کے معرکے وقوع پذیر ہوئے، کوئی تعجب کی بات نہیں کہ اہل مکہ و مدینہ کے بعض افراد ان کی سازشوں کے شکار ہو کر اپنوں ہی کے خلاف برس پیکار ہو جائیں۔

الغرض یہ کہ ابو ہریرہ رضی اللہ عنہ نے جو سن ساختھ میں فتنہ کی طرف اشارہ کیا ہے تو اس کے ذمہ دار وہی لوگ ہیں جنہوں نے یہ فتنہ برپا کئے ہم بغیر کسی ثبوت کے اس کی ذمہ داری یزید رحمہ اللہ پر قطعاً نہیں ڈال سکتے بلکہ ابو ہریرہ رضی اللہ عنہ کے طریقہ عمل سے بھی یہی ظاہر ہوتا ہے کہ ان کا اشارہ یزید رحمہ اللہ کی طرف نہیں ہے کیونکہ یزید رحمہ اللہ کی پیشگوئی بیعت امیر معاویہ رضی اللہ عنہ کے دور میں ہی ہو گئی تھی اور اس وقت ابو ہریرہ رضی اللہ عنہ باحیات تھے لیکن کسی ایک بھی روایت میں نہیں ملتا کہ ابو ہریرہ رضی اللہ عنہ نے یزید رحمہ اللہ کو ولی عہد بنانے پر کوئی اعتراض کیا ہوا اور امیر معاویہ رضی اللہ عنہ کی اس حکمت عملی کے خلاف کوئی بات اشارہ و کنایہ میں بھی کہی ہو بلکہ اس کے برعکس ابو ہریرہ رضی اللہ عنہ سے یہ ثبوت ملتا ہے کہ وہ جب سن ساختھ سے قبل فوت ہونے کی دعا کرتے تو ساتھ ہی میں امیر معاویہ رضی اللہ عنہ کی حکمت عملی کو لازم پکڑنے کی وصیت بھی کرتے تھے۔

چنانچہ اوپر جوا ابو ہریرہ رضی اللہ عنہ کی روایت نقل ہوئی ہے اسے پھر سے پڑھیں اس میں یہ بھی ملتا ہے کہ:
و هو يقول اللهم لا تدرکنى سنة السنتين وبحكم تمسكوا بصدقى معاوية
 ترجمہ: ابو ہریرہ رضی اللہ عنہ کہتے اے اللہ! مجھے سن ساتھ کا زمانہ نہ ملے، اور کہتے اے لوگو!
امیر معاویہ رضی اللہ عنہ کی حکمت عملی کو لازم پکڑو [الثانی من حدیث ابی العباس الاصم: ق ۱۱۶۹ / ۱]

۱۷۰۲ واسنادہ صحیح و نقدم تخریجہ۔

ان الفاظ پر غور کریں کہ ابو ہریرہ رضی اللہ عنہ سن ساتھ سے قبل فوت ہونے کی دعاء کرنے کے ساتھ ساتھ لوگوں سے یہ بھی فرماتا ہے ہیں کہ امیر معاویہ رضی اللہ عنہ کی حکمت عملی کو لازم پکڑو۔ اور یزید رحمہ اللہ کی ولیعہدی اور بعد میں ان کا خلیفہ بننا بھی امیر معاویہ رضی اللہ عنہ کی حکمت عملی ہے، جس سے ابو ہریرہ رضی اللہ عنہ واقف تھے گویا کہ ابو ہریرہ رضی اللہ عنہ کی نظر میں اس وقت کے وقت یزید رحمہ اللہ کی بیعت کو لازم پکڑنے ہی میں عائیت ہے، اور بعد میں جب یہ دور آیا تو دیگر صحابہ نے بھی اس وقت کے لوگوں کو بھی نصیحت کی۔

رہا بعض اہل علم کا یزید کے سلسلے میں سخت موقف تو عرض ہے کہ ان میں کسے کے پاس بھی کوئی دلیل نہیں ہے اس لئے بغیر دلیل کے کسی کی بات نہیں لی جاسکتی، اسی طرح یزید کے بارے میں شراب نوشی کی تمام باتیں سفید جھوٹ ہیں، ان میں سے کوئی روایت بھی ثابت نہیں۔

نیز اس موقع پر یہ بھی عرض کر دیا جائے کہ سلف واہل علم نے ابوحنیفہ پر بھی بہت شدید جرح کی ہیں اور انہیں بہت مطعون کیا ہے تو کیا یہ ساری باتیں قابل قبول ہیں، اگر نہیں تو یزید سے متعلق بعض سلف کی بے دلیل باتیں کیونکر قابل قبول ہو سکتی ہیں۔

فصل سوم: دور یزید کے بعض حوادث

الف: شہادت حسین رضی اللہ عنہ:

۱/ قتل حسین رضی اللہ عنہ ☆

یزید بن معاویہ پر یہ جھوٹا الزام لگایا جاتا ہے کہ اس نے حسین رضی اللہ عنہ کو قتل کرایا یعنی اسی کے حکم

سے حسین رضی اللہ عنہ کو قتل کیا گیا۔

حالانکہ یہ سراسر جھوٹ ہے کسی بھی مستند روایت سے یہ بات ثابت نہیں بلکہ صحابہ کرام اور اہل بیت نے اہل کو فہرست قاتل حسین قرار دیا کام مغلی، دیکھئے یہی کتاب: ص ۲۷۶ تا ص ۲۷۷۔
حتیٰ کہ خود حسین نے شہادت سے قبل اپنے قاتلین کو یہ کہتے ہوئے بے نقاب کر دیا کہ:

فَإِنَّهُمْ دَعُونَا لِيَنْصُرُونَا فَعَدُوا عَلَيْنَا فَقَتَلُونَا

انہیں لوگوں نے ہمیں بلا یا تاکہ ہمارے ساتھ تعاون کریں گے لیکن انہوں نے ہمارے خلاف شرکشی کی اور یہی ہمیں قتل کر رہے ہیں [تاریخ الطبری: ۱۱۵-۴۵]۔

اگر کوئی مقتول موت سے قبل خود گواہی دے کہ اسے کس نے قتل کیا ہے تو یہ گواہی سب سے ٹھوس گواہی مانی جاتی ہے کیونکہ عموماً مرتب وقت کوئی جھوٹ نہیں بولتا۔ قرآن و حدیث کی روشنی میں بھی اس گواہی کو سب سے ٹھوس گواہی مانا گیا ہے، چنانچہ بنو اسرائیل میں ایک شخص قتل کر دیا گیا تو مقتول کی زبانی قاتل کی شاخت کے لئے مقتول کو اللہ تعالیٰ نے مجرا نہ طور پر زندہ کیا دیکھئے سورہ بقرہ آیت ۲۶۷ و مابعد۔

اسی طرح صحیح بخاری کی حدیث ہے کہ ایک عورت کو کسی یہودی نے قتل کر دیا تھا اور مقتولہ کو وفات سے قبل اللہ کے نبی ﷺ کے پاس لا یا گیا تو اللہ کے نبی ﷺ نے کئی نام ذکر کر کے پوچھا کیا اس نے تمہیں قتل کیا ہے؟ چنانچہ ایک نام پر عورت نے سر کے اشارہ سے ہاں کہا تو اللہ کے نبی ﷺ نے حکم دیا کہ اس قاتل کو بھی اسی طرح موت کے گھاٹ اتار دو [بخاری: ۵۲۹۵]۔

قرآن و حدیث سے معلوم ہوا کہ مقتول اگر موت سے قبل اپنے قاتل کی نشاندہی کر دے تو قاتل کی شاخت میں یہ سب سے بڑا ثبوت ہے بلکہ آج کے ترقی یافتہ دور میں بھی مرنے سے قتل مقتول کا بیان سب سے ٹھوس ثبوت مانا جاتا ہے۔ اور حسین نے بھی وفات سے قبل اہل کو فہرست قاتل کہا ہے۔

☆ ۲۴ / ر حسین رضی اللہ عنہ کی بے حرمتی

کہا جاتا ہے کہ حسین رضی اللہ عنہ کا سریزید کے پاس لا یا گیا لیکن یہ جھوٹ ہے [تفصیل کے لئے دیکھیں ہماری کتاب: حادثہ کربلا اور یزید، صرف صحیح روایات کی روشنی میں] اور صحیح بات یہ ہے کہ حسین رضی اللہ

عنه کا سر عبید اللہ بن زیاد کے پاس لا یا گیا تھا کما مفہی۔

☆ ۳۰، قاتلین حسین رضی اللہ عنہ سے عدم قصاص

اگر یزید نے سزا نہیں دی تو پہلے یہ تو ثابت کیا جائے کہ پورے عالم اسلام میں کسی ایک نے بھی یزید سے یہ مطالبہ کیا کہ قاتلین حسین کو سزا دی جائے؟

اور تو اور خود اہل بیت جب یزید کے پاس پہنچے تو کیا انہوں نے مطالبہ کیا کہ قاتل حسین رضی اللہ عنہ کو سزا دی جائے؟ اگر یہ مطالبہ نہیں ہوا تو پھر دو باتوں میں کوئی ایک بات ہے:

اول : قاتلین حسین کو سزا دی جا چکی تھی، جیسا کہ بعض روایات میں ملتا ہے۔

دوم : حالات سازگار نہیں تھے کہ سزا دی جائے۔

ان دونوں میں سے جو بات بھی ہو یزید پر کوئی جرم عائد نہیں ہوتا، ورنہ اس منطق سے علی رضی اللہ عنہ پر بھی یہ جرم عائد ہو سکتا ہے کیونکہ خلیفہ سوم اور داما رسول عثمان رضی اللہ عنہ کو شہید کیا گیا اور اس کے بعد خلافت علی رضی اللہ عنہ ہی کے پاس تھی لیکن علی رضی اللہ عنہ نے قاتلین عثمان رضی اللہ عنہ کو کوئی سزا نہ دی بلکہ سزا دینا تو دور کی بات اس کے بر عکس قاتلین عثمان کو عہدے عطا کئے، تو کیا اس طرح علی رضی اللہ عنہ بھی نعوذ باللہ خطا کا رہبر ہے؟؟؟

یاد رہے کہ قاتلین عثمان سے متعلق تو علی رضی اللہ عنہ سے مطالبہ بھی ہوا کہ انہیں سزا دوازیں۔ صاف بات یہ ہے کہ جس طرح علی رضی اللہ عنہ کے سامنے کوئی مجبوری تھی اسی طرح یزید بن معاویہ کے سامنے بھی کوئی مجبوری ہو سکتی ہے۔

کچھ لوگ کہتے ہیں کہ یزید کو اہل مدینہ و اہل مکہ پر حملہ کی طاقت تھی پھر قاتلین حسین رضی اللہ سے قصاص کی طاقت کیونکرنا تھی۔

عرض ہے کہ بھی بات تو علی رضی اللہ عنہ سے متعلق بھی کہی جاسکتی ہے کہ علی رضی اللہ عنہ کو اہل حملہ و اہل صفين پر حملہ کی طاقت تو تھی مگر قاتلین عثمان رضی اللہ عنہ کے خلاف کارروائی کی طاقت نہ تھی۔

ب : واقعہ حروہ

مدینہ کی حرمت کی پامالی سے اگر یہ مراد ہے کہ اہل مدینہ کی بغادت پر فوجی قوت استعمال کی گئی تو یہ درست ہے لیکن اس میں یزید کا کیا قصور ہے؟ یزید نے تو اہل مدینہ کے ساتھ وہی کیا جو اس سے قبل علی رضی اللہ عنہ نے اہل جمل و اہل صفين کے ساتھ کیا، یاد رہے کہ عام طور سے اہل جمل و صفين کے خلاف علی رضی اللہ عنہ کی کارروائی کو بحق بتلا جایا جاتا ہے اور ان کے مخالفین کو اجتہادی خطاء کا مرکب گردانا جاتا ہے۔

ہم کہتے ہیں بالکل یہی معاملہ بیہاں بھی ہے، اہل مدینہ نے یزید کی بیعت توڑ دی اور یہ ان کی اجتہادی غلطی تھی پھر یزید بن معاویہ رحمہ اللہ نے انہیں بہت سمجھایا لیکن وہ نہ مانے تو مجبوراً یزید رحمہ اللہ کوان کے خلاف فوجی قوت استعمال کرنی پڑی، اب اس میں یزید کا کیا قصور ہے۔

اگر اہل جمل و صفين کے خلاف علی رضی اللہ عنہ فوجی قوت استعمال کر سکتے ہیں تو اہل مدینہ کے خلاف یزید فوجی قوت کیوں نہیں استعمال کر سکتے۔

ہم تو کہتے ہیں کہ یزید رحمہ اللہ نے علی رضی اللہ عنہ ہی کے نقش قدم کی پیروی کی اور علی رضی اللہ عنہ ہی کی سنت کو دھرا، اب اگر یہ اقدام غلط تھا تو یہی غلطی یزید سے قبل علی رضی اللہ عنہ سے بھی سرزد ہوئی ہے اور اگر علی رضی اللہ عنہ کی کارروائی درست تھی تو یزید کا طرز عمل بھی بالکل درست تھا۔

یاد رہے کہ اہل جمل و اہل صفين جن پر علی رضی اللہ عنہ نے حملہ کیا تھا وہ ان اہل مدینہ سے کئی گناہ افضل و بہتر تھے جن پر یزید رحمہ اللہ نے حملہ کیا۔

بلکہ یہ حقیقت بھی پیش نظر ہے کہ اہل مدینہ میں سے جس گروہ نے یزید کی مخالفت کی تھی اس گروہ میں ہمارے ناقص علم کی حد تک کسی ایک بھی صحابی کی شمولیت صحیح سند سے ثابت نہیں ہے [تفصیل کے لئے دیکھیں ہماری کتاب: حادثہ کربلا اور یزید، صرف صحیح روایات کی روشنی میں]۔

اور یہ بات تو متفق علیہ ہے کہ کبار صحابہ میں سے کسی ایک بھی صحابہ نے اہل مدینہ کا ساتھ نہیں

دیا تھا:

عبدالملک بن حسین العصامی المکی (المتوفی ۱۱۱) فرماتے ہیں:
ولم يوافق أهل المدينة على هذا الخلع أحدٌ من أكابر أصحاب رسول الله
صلی اللہ علیہ وسلم

یزید کی بیعت توڑنے میں اہل مدینہ کی موافقت کبار صحابہ میں سے کسی ایک نے بھی نہیں کی
تھی [سمط النجوم العوالی فی أنباء الأوائل والتواتی: ۲۰۲۳]۔
موافقت تو دو رکی بات صحابہ کرام سے اہل مدینہ کے اس طرز عمل کی مذمت ثابت ہے جیسا کہ ابن
عمر رضی اللہ عنہ کی روایت آگے رہی۔

الغرض یہ ہے کہ جب علی رضی اللہ عنہ کے خلاف کھڑے ہونے والے جلیل القدر صحابہ رضی اللہ عنہم
بلکہ اماں عائشہ رضی اللہ عنہا کا طرز عمل غلط ہو سکتا ہے تو یزید کے خلاف کھڑے ہونے والے اہل مدینہ
کا طرز عمل کیونکر غلط نہیں ہو سکتا۔

اہل مدینہ کا طرز عمل غلط تھا اس بات کی دلیل وہ تمام تر روایات ہیں جن میں حکام کے خلاف خروج
سے سختی کے ساتھ منع کیا گیا ہے، ایک عظیم صحابی اور فقیہ عبد اللہ بن عمر رضی اللہ عنہ نے ایسی احادیث کو
اہل مدینہ کے طرز عمل پر منطبق کیا اور ان کے اقدام کو با غایانہ تصور کیا اور انہیں یزید کی بیعت پر باقی
رہنے کا حکم دیا۔

عبدالله بن عمر رضی اللہ عنہ کا مقام و مرتبہ بیان کا محتاج نہیں ہے خود اللہ کے نبی صلی اللہ علیہ وسلم نے
پوری صراحت کے ساتھ انہیں نیک اور دیندار قرار دیا ہے چنانچہ بخاری و مسلم کی حدیث ہے کہ اللہ کے
نبی صلی اللہ علیہ وسلم نے فرمایا:

إِنَّ عَبْدَ اللَّهِ رَجُلٌ صَالِحٌ

عبداللہ نیک آدمی ہیں [بخاری رقم ۳۷۴۰ مسلم رقم ۲۴۷۸]۔
یہی عبد اللہ بن عمر رضی اللہ عنہ ہیں جنہوں نے نہ صرف یہ کہ یزید رحمہ اللہ کی مخالفت نہ کی بلکہ
یزید رحمہ اللہ کے مخالفین سے اظہار برآت کیا اور ان تمام لوگوں سے رشتہ ناطہ ترک کرنے کا اعلان کیا

جو لوگ یزید رحمہ اللہ کی مخالفت سے باز نہ آئیں، چنانچہ صحیح البخاری کی روایت ہے:
امام البخاری رحمہ اللہ (المتوفی ۲۶۵) نے کہا:

حَدَّثَنَا سُلَيْمَانُ بْنُ حَرْبٍ، حَدَّثَنَا حَمَادُ بْنُ زَيْدٍ، عَنْ أَيُوبَ، عَنْ نَافِعٍ، قَالَ: لَمَّا خَلَعَ أَهْلُ الْمَدِينَةِ يَزِيدَ بْنَ مُعاوِيَةَ، جَمَعَ ابْنَ عُمَرَ، حَشَمَةَ وَوَلَدَهُ، فَقَالَ: إِنِّي سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: يُصْبِطُ لِكُلِّ غَادِرٍ لَوَاءَ يَوْمَ الْقِيَامَةِ وَإِنَّا قَدْ بَأْيَقْنَا هَذَا الرَّجُلَ عَلَى بَيْعِ اللَّهِ وَرَسُولِهِ، وَإِنِّي لَا أَغْلُمُ غَدْرًا أَعْظَمَ مِنْ أَنْ يُبَايِعَ رَجُلٌ عَلَى بَيْعِ اللَّهِ وَرَسُولِهِ ثُمَّ يُصْبِطُ لَهُ الْقِتَالَ، وَإِنِّي لَا أَغْلُمُ أَحَدًا مِنْكُمْ خَلْعَةً، وَلَا بَأْيَعَ فِي هَذَا الْأَمْرِ، إِلَّا كَانَتِ الْفِيصلَ بَيْسَىٰ وَبَيْسَةٌ

نافع روایت کرتے ہیں کہ جب اہل مدینہ نے یزید بن معاویہ کی بیعت توڑ دی تو ابن عمر رضی اللہ عنہ نے اپنے ساتھیوں اور بچوں کو اکٹھا کیا اور کہا کہ میں نے نبی صلی اللہ علیہ وسلم کو فرماتے ہوئے سنا کہ : ہرو عده توڑنے والے کے لئے قیامت کے دن ایک جھنڈا انصب کیا جائے گا، اور ہم اس (یزید) کی بیعت اللہ اور اس کے رسول کے موافق کر چکے ہیں، میں نہیں جانتا کہ اس سے بڑھ کر کوئی بے وفا کی ہو سکتی ہے کہ ایک شخص کی بیعت اللہ اور اس کے رسول کے موافق ہو جائے پھر اس سے جنگ کی جائے، تم میں سے جو شخص یزید کی بیعت توڑے گا، اور اس کی اطاعت سے روگردانی کرے گا تو میرا اس سے کوئی رشتہ باقی نہیں رہے

کا [صحیح البخاری رقم ۷۱۱]

بلکہ ربیہ رسول نبی کی بیعت اہل سلمہ رضی اللہ عنہا جو اپنے دور میں مدینہ کی عورتوں میں سب سے بڑی عالمہ وفقیہ تھیں ان کے ایک لڑکے نے یزید کے خلاف اہل مدینہ کا ساتھ دیا اور اہل شام کے ہاتھوں قتل ہوانوں کی یہ فتحیہ ماں اس کے سوء خاتمہ سے ڈرتی تھیں چنانچہ:

امام غلیفہ بن خیاط (المتوفی ۲۳۰) رحمہ اللہ نے کہا:

حَدَّثَنَا وَهُبَّ قَالَ حَدَّثَنِي أَبِي قَالَ نَالُ الْحُسْنَ قَالَ أَصِيبُ ابْنَا زَيْنَبَ يَوْمَ الْحَرَّةِ فَحَمَلا إِلَيْهَا فَقَالَتْ إِنَّا لِلَّهِ وَإِنَّا إِلَيْهِ رَاجِعُونَ مَا أَعْظَمُ الْمُصِيَّةَ عَلَىٰ فِيهِمَا وَلَهِ فِي هَذَا أَعْظَمُ عَلَىٰ مِنْهَا فِي هَذَا أَمَا هَذَا فَبَسْطَ يَدِهِ فَقَاتَلَ حَتَّىٰ قُتِلَ فَإِنَّا أَحَدَفَ عَلَيْهِ وَأَمَا

هذا فکف يده حتى قتل فَنَأْرُجُولَهُ

حسن بصری تابعی رحمہ اللہ فرماتے ہیں کہ حرہ کے دن زینب بنت ریبہ رسول ﷺ کے دو بیٹے قتل کردے گئے ان دونوں کو ان کے پاس لاایا گیا تو انہوں نے کہا: انا للہ وانا الیہ راجعون! ان دونوں بیٹوں کی موت سے مجھ پر کتنی سخت مصیبت نازل ہوئی ہے اور میرے اس بیٹے کی مصیبت تو میرے اس دوسرے بیٹے کی مصیبت سی بھی زیادہ ہے کیونکہ اس نے اس لڑائی میں حصہ لیا اور قتل کیا گیا میں اس کے سوء خاتمہ سے ڈرتی ہوں لیکن میرے اس دوسرے بیٹے نے لڑائی میں حصہ نہیں لیا پھر بھی قتل ہو گیا مجھے اس کے بارے میں اچھی امید ہے۔ [تاریخ خلیفہ بن خیاط ص: ۲۳۹: و استادہ صحیح]۔
غور کریں مدینہ کی عظیم فقیہ اپنے اس بیٹے کی موت کو بڑی مصیبت بتا رہی ہیں اور اس کے سوء خاتمہ سے ڈر رہی ہیں جس نے یزید کے خلاف لڑائی میں حصہ لیا تھا۔

الغرض یہ کہ مدینہ میں جو کچھ ہوا اس کے اصل ذمہ دار خود اہل مدینہ ہی تھے لیکن چونکہ اہل مدینہ کی یہ اجتہادی غلطی تھی اس لئے اہل مدینہ کو تکلیف دینے سے متعلق عید و ای جو احادیث ہیں وہ ان پر فٹ نہیں ہوں گی، کیونکہ اجتہادی خطاۓ معاف ہے۔

رہی بات یہ کہ اہل شام نے جب مدینہ پر حملہ کیا تو تین دن تک خوب لوث مار کی، اور بے شرمی اور بے حیائی کی انتہاء کر دی تو یہ ساری باتیں مکذوب ہیں ان میں سے کچھ ثابت ہی نہیں [تفصیل کے لئے دیکھیں ہماری کتاب: خادش کر بلا اور یزید، صرف صحیح روایات کی روشنی میں]۔

ج : مکہ پر حملہ۔

عبداللہ بن زیر رضی اللہ عنہ کا اختلاف یزید سے تھا لیکن فی نفسہ یزید کی شخصیت سے نہیں تھا بلکہ اس آئین سے تھا کہ باپ کے بعد بیٹا خلیفہ بنے۔

عبداللہ بن زیر رضی اللہ عنہ نے اسی دستور کے مخالفت کی جس کے نتیجہ میں اہل شام نے عبد اللہ بن زیر رضی اللہ عنہ کے خلاف کارروائی تھی اور اسی دوران کعبہ جل گیا تھا بعض جھوٹی روایات میں آگ لگانے کی

ذمہ داری اہل شام پر لگائی گئی جبکہ حسن الغیر درجہ کی روایات میں ہے کہ عبد اللہ بن زیر رض اور ان کے ساتھی کعبہ کے ارد گرد آگ جلا رے رہے تھے اور ہوا کے جھوٹکوں سے آگ کعبہ تک پہنچ گئی اور اس کا کچھ حصہ جل گیا [قصیل کے لئے دیکھیں ہماری کتاب: حادث کربلا اور یزید، صرف صحیح روایات کی روشنی میں، نیز دیکھیں: مجلہ المسنون ۱۵ ص ۱۳۲]۔

بادر ہے کہ اہل شام کو یہ کارروائی عبد اللہ بن زیر رض کے معارضہ کی وجہ سے کرنی پڑی، اور دیگر اجلہ صحابہ نے بھی عبد اللہ بن زیر رض کے اس معارضہ کی شدید مخالف کی چنانچہ:

صحابی رسول ابو بزرگ الاسلامی رضی اللہ عنہ نے کہا

وَإِنْ ذَاكَ الَّذِي بِمَكَّةَ وَاللَّهُ إِنْ يُقَاتِلُ إِلَّا عَلَى الدُّنْيَا

اور وہ جو مکہ میں ہیں ہیں عبد اللہ بن زیر رضی اللہ عنہما واللہ! وہ بھی صرف دنیا کے لیے لڑ رہے ہیں [صحيح البخاری: کتاب الفتنه: باب إذا قال عند قوم شيئاً، ثم خرج فقال بخلافه، رقم ۷۱۱۲]

یہ روایت مصنف ابن ابی شیبہ میں بھی صحیح سنکے ساتھ ہے اور اس کے اخیر میں ہے:

وَإِنْ ذَاكَ الَّذِي بِمَكَّةَ يَعْنِي ابْنَ الزُّبَيرِ وَاللَّهُ إِنْ يُقَاتِلُ إِلَّا عَلَى الدُّنْيَا

اور وہ جو مکہ میں ہیں یعنی عبد اللہ بن زیر رضی اللہ عنہ، اللہ کی تم! وہ بھی صرف دنیا کے لیے لڑ رہے ہیں [مصنف ابن ابی شیبہ: ۴/۷ و اسناده صحیح]

اسی طرح صحابی رسول عبد اللہ بن عمرو بن عاص رض نے بھی عبد اللہ بن زیر رض کے کہا:

يَا ابْنَ الزُّبَيرِ، إِيَّاكَ وَالْأَلْحَادَ فِي حَرَمِ اللَّهِ

اے ابن زیر رضی اللہ عنہ! آپ حرم میں فساد والحاد سے بچیں [مسند احمد: ۲۱۹۰۲ و اسناده صحیح

علی شرط الشیوخین]۔

اسی طرح عبد اللہ بن عباس، عبد اللہ بن عمر رضی اللہ عنہما، جنڈب بن عبد اللہ رضی اللہ عنہ اور اور عبد اللہ بن عمرو بن عاص رضی اللہ عنہ، نے بھی ابن زیر رض کے اقدام کی ندمت کی، اور بعض روایات کے مطابق تو عبد اللہ بن عمر رض ابن زیر رض اور ان کے رفقاء کو با غنی سمجھتے تھے اور افسوس کرتے تھے کہ میں نے ان سے فقاں کیا کیونکہ با غیوں کے خلاف لڑنے کا حکم ہے، یہ بات امام ذہبی رحمہ اللہ نے

بھی نقل کیا ہے، یاد رہے کہ جس کام کی تمناء عبد اللہ بن عمر رضی اللہ عنہ جیسے جلیل القدر صحابی کر رہے تھے اہل شام نے وہی کام کیا تھا، نیز عبد اللہ بن عمر رضی اللہ عنہ نے ابن زیر رضی اللہ عنہ کی شہادت پر کہا:

أَمَّا وَاللَّهِ لَا مَةُ أَنْتَ أَشْرُكُهَا لَا مَةُ خَيْرٌ

اللَّهُكَمْ وَهَا مَرْتَكْتَنِي بِهِتَرِي ہے جس میں خطا کا لوگ بھی آپ جیسے ہوں [صحيح مسلم : کتاب

فضائل الصحابة رضی اللہ تعالیٰ عنہم : باب ذکر کذاب ثقیف و مبیرہا ، رقم ۴۵۲]۔

یعنی عبد اللہ بن عمر رضی اللہ عنہ کی نظر میں ابن زیر رضی اللہ عنہ اپنے اقدام میں خطا کا رتھے لیکن اس کے باوجود ان کے فضائل و محسن بہت تھے، اور ابن زیر رضی اللہ عنہ کا اقدام گرچہ غیر محدود تھا لیکن ان کی نیت نیک تھی وہ باپ کے بعد بیٹے کے خلیفہ بنے کے مخالف تھے اور اس آئین کو بدلتا چاہتے تھے، لیکن انہیں کبار صحابہ اور جمہور امت کی حمایت حاصل نہ تھی اس لئے یہ ان کی اجتہادی غلطی تھی جس پر ایک اجر کے مستحق ہیں۔

یاد رہے کہ کچھ لوگ جذباتی انداز میں سوچتے ہیں اور ایک طرف ابن زیر رضی اللہ عنہ کو رکھ کر اور دوسری طرف یزید رحمہ اللہ اور ان کے اصحاب کو رکھ کر یہ سوچتے ہیں کہ ان میں حق پر کون تھا؟ پھر جذبات سے مغلوب ہو جاتے ہیں اور سوچتے ہیں کہ ابن زیر رضی اللہ عنہ جلیل القدر صحابی ہیں اس لئے یہی حق پر تھے۔

اول تو یہ حق و باطل کا معركہ ہرگز نہیں تھا بلکہ ایک سیاسی اختلاف تھا، دوم: موازنہ صرف ابن زیر رضی اللہ عنہ اور یزید اور ان کے اصحاب ہی کے مابین ہی نہیں ہے بلکہ موازنہ ابن زیر اور دیگر صحابہ کرام کے مابین بھی ہے۔

یعنی اگر ابن زیر رضی اللہ عنہ حکومت یزید کی مخالفت میں سرگرم ہیں تو دیگر صحابہ جن کا تذکرہ اور پھر ہوا یعنی عبد اللہ بن عباس رضی اللہ عنہ، عبد اللہ بن عمر رضی اللہ عنہ، ابو بربزة الاسلامی رضی اللہ عنہ، جندب بن عبد اللہ رضی اللہ عنہ اور عبد اللہ بن عمرو بن عاص رضی اللہ عنہ، یہ تمام کے تمام صحابہ ابن زیر رضی اللہ عنہ کے اس طرز عمل کی ندامت کر رہے ہیں، اب سنجیدگی سے غور کیا جائے اور بتلا یا جائے

کہ حق پر کون ہے؟ آیا ابن زبیر رضی اللہ عنہ یا وہ صحابہ کرام رضی اللہ عنہ جو ابن زبیر رضی اللہ عنہ کی سرگرمی کے خلاف تھے؟

الغرض یہ کہ عبد اللہ بن زبیر رضی اللہ عنہ اور اہل مدینہ کا یزید کی مخالفت کرنا درست نہیں تھا اسی لئے کبار صحابے نے اس کی مذمت کی، اور ان لوگوں کی یزید کی مخالفت سے یہ ثابت نہیں ہوتا کہ یزید برے تھے، ورنہ علی رضی اللہ عنہ کے بارے میں کیا کہیں گے ان کی مخالفت تو کبار صحابہ کی ایک جماعت نے کی تھی، اور اس مخالفت میں ان کے خلاف دو جنگیں، جنگ جمل اور جنگ صیفیں لڑیں۔

اور غور کرنے کی بات یہ ہے کہ یزید کی مخالفت میں تو صرف چند لوگوں کے نام پیش کئے جاتے ہیں لیکن علی رضی اللہ عنہ کی مخالفت تو صحابہ کرام کی ایک بڑی جماعت نے کی جن میں ام المؤمنین عائشہ رضی اللہ عنہا بھی تھیں، امیر معاویہ رضی اللہ عنہ تھے اور مبشر بالجنة صحابہ کرام بھی تھے۔

اگر صحابہ کرام کی ایک جماعت بثمول ام المؤمنین عائشہ رضی اللہ عنہا علی رضی اللہ عنہ کی مخالفت کرے اور ان کے خلاف لڑائی کرے، پھر بھی اس بنا پر ہم علی رضی اللہ عنہ کو ہدف تقویٰ نہیں بناتے تو گنتی کے چند لوگوں نے اگر یزید کی مخالفت کر دی تو اس بنا پر یزید کو مورد طعن بنا کیونکر درست ہو گا۔



آخر میں ہم شکر قسطنطینیہ سے متعلق ایک اہم مضمون بھی پیش کر رہے ہیں، گذشتہ سطور میں آپ پڑھ چکے ہیں کہ حافظ ابن حجر رحمہ اللہ نے اس بات پر اتفاق نقل کیا ہے کہ قسطنطینیہ پر پہلا حملہ یزید ہی نے کیا تھا، لیکن بعض حضرات اہل تاریخ کے اجتماعی موقف کے برخلاف آج کل یہ کہتے پھرتے ہیں کہ قسطنطینیہ پر یزید سے پہلے بھی کئی حملے ہوئے، اگلی سطور میں اختصار کے ساتھ ہم یہی مضمون پیش کر رہے ہیں کامل مضمون کے لئے ملاحظہ اہل السنہ نمبر ۱۵ ص ۲۶۔

لشکر قسطنطینیہ اور امارت یزید کا مسئلہ

ڈاکٹر عبداللہ دامانوی کے مضمون کا ایک ناقدانہ جائزہ

مولانا عبدالولی حقانی

ماہنامہ محدث لاہور، شمارہ جنوری ۲۰۱۰ء میں ڈاکٹر ابو جابر عبداللہ دامانوی کا مضمون ”کیا یزید بن معاویہ لشکر مغفور لہم کے سالار ہیں؟“ کے عنوان سے شائع ہوا ہے۔ اس مضمون کے حوالے سے چند گزارشات پیش خدمت ہیں:

ا: دامانوی صاحب نے صحیح بخاری کی حدیث اول جیشِ منْ أَمْتَى يَغْزُونَ مَدِينَةَ قَيْصَرَ مَغْفُورُ لَهُمْ۔ [صحیح البخاری:- ۲۹۲۴]

”میری امت میں سے سب سے بڑا لشکر جو قیصر کے شہر پر حملہ کریگا، ان کی مغفرت ہوگی۔“ کو درج کرنے کے بعد لکھا ہے:

”منکرین حدیث میں سے محمود احمد عباسی اور اس کے ہم نو انصھی حضرات نے اس حدیث کا مصدق یزید بن معاویہ کو قرار دیا ہے۔“ (حدیث:- ص: ۲۹)

دامانوی صاحب کی یہ بات درست نہیں ہے بلکہ محمود احمد عباسی سے بہت پہلے مہلب ابن احمد، شیخ الاسلام ابن تیمیہ، حافظ ابن کثیر، حافظ ابن حجر، اور علامہ قطلانی رحمہم اللہ وغیرہ نے بھی اس حدیث کا مصدق یزید بن معاویہ کو قرار دیا ہے۔ جیسا کہ اس کا اعتراف خود دامانوی صاحب نے مطبوعہ مضمون کے صفحہ نمبر ۵۵، ۵۶ پر بھی کیا ہے۔

۲: آگے چل کر دامانوی صاحب لکھتے ہیں: ”قطسطنطینیہ پر پہلا حملہ سیدنا معاویہ رضی اللہ عنہ نے کیا تھا۔“ اور دلیل کے طور پر حافظ ابن کثیر رحمہ اللہ کا یہ قول نقل کرتے ہیں:

”اوہ ۳۲ ہجری میں سیدنا معاویہ نے بلا دروم پر چڑھائی کی، یہاں تک کہ وہ خلنج قسطنطینیہ تک پہنچ گئے۔“ (البدایہ والنهایہ:- ۷، ۱۵۹، حدیث:- ص: ۵۹)۔

پہلی بات تو یہ ہے کہ حافظ ابن کثیر رحمہ اللہ کی یہ بات بلا سند ہے اور دامانوی صاحب کے بقول

”بے سند روایت کا وجود اور عدم برا بر ہے۔“ دوسری بات یہ ہے کہ یہاں پر دعویٰ خاص ہے اور دلیل عام۔ یعنی دعویٰ قسطنطینیہ پر حملہ اور دلیل میں بلاد روم پر چڑھائی کا ذکر کیا گیا ہے۔ چنانچہ ذکر عام سے خاص کا ثبوت کیسے ہو سکتا ہے؟

۳: پھر حافظ علی زئی کے حوالے سے جناب دامانوی لکھتے ہیں کہ ”یہ حملہ ۳۲ھ بہ طابق ۶۵۲ء میں ہوا تھا۔“ اور دلیل میں بے سند، منقطع اور ناقابل جحت تاریخی روایات ذکر کرتے ہیں جو ان کے اپنے فیصلے کے مطابق بھی دلیل نہیں بن سکتیں۔ دلیل کی قوت کا تو یہ حال ہے، لیکن اس دلیل کے بارے میں ان کا کہنا کہ ”صرف اس ایک دلیل سے ہی روزِ روشن کی طرح ثابت ہوتا ہے کہ اول جیش والی حدیث مبارکہ تو زیید پر فٹ کرنا صحیح نہیں ہے۔“ لیکن دلیل کیسی ہے: بے سند اور منقطع تاریخی روایت جو کہ مدعا پر واضح بھی نہیں۔

۴: مزید لکھتے ہیں:

”یہ حملہ قسطنطینیہ پر مضيق القسطنطینیہ کی طرف سے ہوا تھا، یہ مقام اس شہر سے قریب ہے“ جیسا کہ حافظ ذہبی رحمہ اللہ لکھتے ہیں: **فِيهَا گَانَتْ وَقْعَةُ الْمَضِيقِ بِالْقُرْبِ مِنْ قُسْطُنْطُنْيَةَ وَأَمِيرُهَا مُعَاوِيَةً**۔ (تاریخ اسلام ازو ذہبی، عہد خلافتے راشدین، ج ۳۷)۔

”اس نے مصیت کا واقعہ ہوا جو کہ قسطنطینیہ کے قریب ہے اور اس کے امیر معاویہ رضی اللہ عنہ تھے لہذا یہ حملہ بھی قسطنطینیہ پر ہی تھا۔“ (محمدث، ج ۵۹، ۶۰)۔

واضح رہے کہ حافظ ذہبی کے اس کلام میں اپنی طرف سے ان الفاظ کی پیوند کاری کی گئی ہے: ”لہذا یہ حملہ بھی قسطنطینیہ پر تھا۔“

اس استدلال میں اہل بدعت کے طرز استدلال سے مشابہت نمایاں ہے۔ کیا یہ حضرات بتا سکتے ہیں کہ مصیت قسطنطینیہ (جہاں پر حملہ ہوا تھا) کے درمیان اور قسطنطینیہ کے درمیان کتنا فاصلہ ہے۔ مصیت قسطنطینیہ اور قسطنطینیہ دوالگ الگ مقامات ہیں اور ایک پر حملہ سے دوسرے پر حملہ لازم نہیں آتا۔

۵: آگے چل کر دامانوی صاحب لکھتے ہیں:

سیدنا معاویہ رضی اللہ عنہ کا قسطنطینیہ پر دوسرا حملہ: اس کے تحت امام بخاری کی تاریخ صغیر و تاریخ کبیر سے ایک روایت ذکر کرتے ہیں۔ جسے ہم ان کے ترجمے کے ساتھ نقل کرتے ہیں:

حَدَّثَنَا عَبْدُ اللهِ الْأَبْنُ صَالِحٌ حَدَّثَنِي مُعَاوِيَةٌ عَنْ عَبْدِ الرَّحْمَنِ بْنِ جُبَيْرٍ بْنِ نُفَيْرٍ عَنْ أَبِيهِ عَنْ أَبِيهِ ثَعْلَبَةَ الْحَشْنِيِّ قَالَ سَمِعْتُهُ فِي خِلَافَةِ مُعَاوِيَةِ بِالْقُسْطَنْطُنْيَةِ وَكَانَ مُعَاوِيَةَ غَزَ النَّاسَ بِالْقُسْطَنْطُنْيَةِ إِنَّ اللَّهَ لَا يَعْجِزُ هذِهِ الْأُمَّةَ مِنْ نِصْفِ يَوْمٍ

”سیدنا ثعلبة الحشنی کی بیان کرتے ہیں کہ میں نے معاویہ رضی اللہ عنہ کو ان کے دور خلافت میں قسطنطینیہ میں یہ فرماتے ہوئے سنا جبکہ وہ لوگوں کو قسطنطینیہ پر چڑھائی کے لئے روانہ کر رہے تھے کہ بے شک اللہ تعالیٰ اس امت کو آدھے دن کے بعد رجھی عاجز نہیں کرے گا۔“ (محدث: ص: ۶۰)۔

ایک مبتدی طالب علم جس نے کسی مدرسے میں باقاعدہ ماہرین فن سے پڑھا ہو، اگر وہ بھی اس عبارت پر غور کرے گا تو مترجم کی کوتاہی اور قواعد فن سے بے خبری اس پر واضح ہو جائے گی۔ درحقیقت جبیر بن نفیر، یہ بات ثعلبة الحشنی کے بارے میں بیان کر رہے ہیں۔ یعنی وہ کہتے ہیں کہ میں نے معاویہ کی خلافت کے زمانہ میں ابو ثعلبة الحشنی سے قسطنطینیہ میں سنا اور معاویہ نے لوگوں کو قسطنطینیہ پر حملہ کرنے کے لئے بھیجا تھا.....

اگر دامانوی صاحب اس حدیث کے ترجمے پر غور کرتے، تو کبھی بھی ایسی بھارت کا ارتکاب نہ کرتے۔ چنانچہ دامانوی صاحب نے اس جملے کو صحیح قالل کی طرف منسوب کرنے میں غلطی کھائی ہے۔

۶: مزید برآں مسند احمد کی متابعت والی روایت کا ترجمہ بھی درست نہیں کیا گیا۔ صاحب مضمون

درج ذیل عبارت کا ترجمہ یوں کرتے ہیں: إِذَا رَأَيْتَ الشَّامَ مَائِدَةَ رَجُلٍ وَأَهْلَ بَيْتٍ۔ درج ذیل عبارت کا ترجمہ یوں کرتے ہیں: ”جب تو شام میں ایک شخص اور اس کے گھر والوں کے لئے ایک دستِ خوان دیکھے۔“ (محدث:-

ص: ۶۱)۔

حالانکہ اس کا درست ترجمہ یوں ہے:

”جب تو (ملک) شام کو ایک آدمی اور اس کے اہل بیت کے لئے دستِ خوان دیکھے۔“ یعنی ملک

شام ایک آدمی اور اس کے خاندان کے زیر سلطنت ہو جائے۔

دونوں میں فرق یہ ہے کہ پہلے ترجمہ میں ملک شام کے اندر ایک شخص اور اس کے اہل خانہ کے ایک دسترخوان کا ذکر ہے، جبکہ صحیح ترجمہ کی رو سے ملک شام کوہی ایک شخص اور اس کے اہل خانہ کے لئے بطور ایک دسترخوان ذکر کیا گیا ہے۔

۷: دامانوی صاحب سیدنا معاویہ رضی اللہ عنہ کا قسطنطینیہ پر تیسرا حملہ کے ضمن میں لکھتے ہیں: اَنَّ
اَبَا اِيُوبَ خَالِدَ بْنَ زَيْدَ الَّذِي كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ نَزَلَ فِي دَارِهِ ، غَزَا أَرْضَ الرُّومَ
فَمَرَّ عَلَىٰ مُعَاوِيَةَ فَجَفَاهُ مُعَاوِيَةٌ ثُمَّ رَجَعَ مِنْ غَزْوَتِهِ فَجَفَاهُ .

”بے شک ابوالیوب انصاری خالد بن زید وہ ہیں کہ جن کے ہاں ان کے گھر پر رسول اللہ ﷺ اترے تھے (اور انہوں نے نبی ﷺ کی کئی دن تک میزبانی فرمائی تھی)۔ انہوں نے ارض روم میں جنگ کی، پس معاویہ ان پر گزرے.....“ (محدث: ص: ۶۲)۔

یوں توباتی الفاظ کا ترجمہ بھی کوئی علمی اور پسندیدہ نہیں، لیکن اس لفظ کا ترجمہ تو بالکل غلط ہے: فَمَرَّ
عَلَىٰ مُعَاوِيَةَ ”معاویہ ان پر گزرے“، حالانکہ اس کا ترجمہ یوں بنتا ہے کہ وہ (یعنی ابوالیوب انصاری ﷺ)
معاویہ پر گزرے، یعنی ”معاویہ رضی اللہ عنہ کے ہاں سے گزرے“

پھر اسی روایت سے نتیجہ اخذ کرتے ہوئے لکھتے ہیں:

”اس روایت سے واضح ہو رہا ہے کہ سیدنا ابوالیوب انصاری رضی اللہ عنہ، سیدنا معاویہ رضی اللہ عنہ
کے ساتھ بھی قسطنطینیہ کے جہاد میں شریک ہوئے تھے اور پھر اس جہاد میں حصہ لیکر وہ معاویہ رضی اللہ عنہ
کے ساتھ واپس بھی آگئے۔“ (ص: ۶۲)۔

حالانکہ نہ تو اس روایت سے ابوالیوب انصاری رضی اللہ عنہ کا معاویہ رضی اللہ عنہ کے ہمراہ جانا اور
آنٹا بات ہوتا ہے اور نہ ہی معاویہ رضی اللہ عنہ کا جانا ثابت ہوتا ہے بلکہ اس سے تو یہ ثابت ہو رہا ہے کہ
معاویہ رضی اللہ عنہ نہیں گئے تھے اور ابوالیوب انصاری رضی اللہ عنہ ارض روم میں جہاد کرنے کے لئے
گئے تھے۔ جاتے وقت بھی مستقر معاویہ میں وہ معاویہ رضی اللہ عنہ سے ملے اور واپسی پر بھی۔

۸: اور حملہ بیہاں پر بھی ارض روم پر ہے، قسطنطینیہ کا ذکر ہی نہیں اس وقت سیدنا علی رضی اللہ عنہ بھی زندہ تھے اور اسی بے رخی کی وجہ سے ابوالیوب انصاری رضی اللہ عنہ، سیدنا علی رضی اللہ عنہ کی جانب سے بصرہ پر مقرر کردہ عامل عبداللہ بن عباس رضی اللہ عنہ سے جامیلے تھے۔

۹: دامانوی صاحب قسطنطینیہ پر چوتھا حملہ سیدنا عبد الرحمن بن خالد بن الولید کے زیر امارت ہونا بیا ن کرتے ہوئے اس کے تحت سنن ابو داؤد کی اسلام ابو عمران والی روایت ذکر کرتے ہیں، جس میں ہے:

وَ عَلَى الْجَمَاعَةِ عَبْدُ الرَّحْمَنِ بْنُ خَالِدٍ بْنِ الْوَلِيدِ.

”جماعت پر عبد الرحمن بن خالد بن الولید امیر تھے۔“

اسی روایت میں ابو عمران یہ بھی بیان کرتے ہیں کہ

فَأَمْ يَزُلُّ أَبُو أَيُّوبُ يُجَاهِدُ فِي سَبِيلِ اللَّهِ حَتَّىٰ دُفِنَ بِالْقُسْطَنْطِينِيَهِ.

”پس ابوالیوب مسلسل (بغیر کسی انقطاع کے) اللہ کے راستے میں جہاد کرتے رہے بیہاں تک کہ قسطنطینیہ میں دفن ہوئے۔“

اس روایت سے یہ پتہ چل رہا ہے کہ عبد الرحمن بن خالد جب جماعت پر امیر تھے، یہ غزوہ جاری رہا اور ابوالیوب انصاری رضی اللہ عنہ اس میں وفات پا گئے۔ جبکہ صحیح بخاری کی محمود بن ریع والی روایت کے الفاظ یہ ہیں: فَحَدَّثَنَا قَوْمًا فِيهِمْ أَبُو أَيُّوبٍ صَاحِبُ رَسُولِ اللَّهِ عَلَيْهِ السَّلَامُ فِي غَزَوَتِهِ الَّتِي تُوقَىٰ فِيهَا وَ يَزِيدُ بْنُ مُعاوِيَةَ عَلَيْهِمْ بِأَرْضِ الرُّومِ۔ [صحیح البخاری: ۱۵۸۱]

”پس میں نے یہ حدیث ایسے لوگوں سے بیان کی جن میں رسول اللہ ﷺ کے صحابی ابوالیوب انصاری رضی اللہ عنہ تھے۔ اس غزوہ میں جن میں وہ وفات پا گئے اور یزید بن معاویہ ان پر امیر تھے۔“

بیہاں پر یہ بات قبل غور ہے کہ اسلام ابو عمران کی روایت میں بھی ابوالیوب کی وفات کا ذکر ہے اور اس حدیث محمود بن ریع میں بھی ان کی وفات کا ذکر ہے۔ عبد الرحمن بن خالد کی امارت والے غزوہ میں ان کی عدم واپسی اور مسلسل جہاد اور پھر وفات ثابت ہے اور اس حدیث میں بھی۔ لہذا یہ دونوں روایات ایک ہی غزوے یا واقعے کے متعلق ہیں۔ اب رہگئی یہ بات کہ عبد الرحمن بن خالد بھی امیر ہیں

اور یزید بن معاویہ بھی تو اس میں منافات نہیں بلکہ تقطیق ممکن ہے۔ چونکہ یہ نہایت اہم غزوہ ہے، اس بنا پر سیدنا معاویہ رضی اللہ عنہ نے اس کے لئے بہت بڑا شکر بھیجا تھا اور اہل مصر کی جماعت پر عقبہ بن عامر امیر تھے، اہل شام کی جماعت پر فضالہ بن عبید اور مدینہ سے آنے والی جماعت پر عبد الرحمن بن خالد امیر تھے جبکہ تمام لوگوں پر یزید بن معاویہ امیر تھے۔

اس تقطیق سے اس اشکال کا حل بھی نکل آتا ہے کہ جامع ترمذی کی روایت میں وَ عَلَى الْجَمَاعَةِ فُضَّالَةُ بْنُ عُبَيْدٍ۔ ”جماعت پر فضالہ بن عبید امیر تھے۔“ کے الفاظ آئے ہیں اور دامانوی صاحب یا ان کے استاد صاحب نے ان الفاظ کو ہم قرار دیا ہے، کیونکہ وَ عَلَى الْجَمَاعَةِ فُضَّالَةُ بْنُ عُبَيْدٍ اور وَ عَلَى أَهْلِ الشَّامِ فُضَّالَةُ بْنُ عُبَيْدٍ۔ میں کوئی فرق نہیں ہے، کیونکہ الجماعت سے مراد اہل شام ہی کی جماعت ہے اور عبد الرحمن بن خالد بھی الجماعت پر امیر تھے، لیکن وہ الجماعت جو مدینہ سے نکلی تھی جیسا کہ اسلم ابو عمران کے الفاظ اس کی تائید کرتے ہیں۔

غَزَوْنَا مِنَ الْمَدِينَةِ نُرِيدُ الْقَسْطَنْطِنْطِيَّةَ۔ سے پتہ چلا کہ ہم مدینہ سے جہاد کے لئے قسطنطینیہ کی طرف روانہ ہوئے اور الجماعہ پر عبد الرحمن بن خالد امیر تھے، یعنی وہ جماعت جو مدینہ سے نکلی تھی۔ یہی بات دکتور صلابی نے اپنی کتاب میں لکھی ہے:

يَعْنِي الْجَمَاعَةُ الَّذِيْنَ غَزَوْا مِنَ الْمَدِينَةِ . ”یعنی وہ جماعت جو مدینہ سے جہاد کے لئے نکلی تھی، جبکہ قائدِ عام یزید بن معاویہ ہی تھے۔“ [الدولۃ الامویۃ:- ۳۶۱۲]

دامانوی صاحب ”اس وضاحت سے کئی باتیں ثابت ہوئیں“ کا عنوان قائم کر کے لکھتے ہیں: ”قسطنطینیہ پر ان حملوں کے دوران پوری جماعت پر عبد الرحمن بن خالد امیر تھے۔“ (ص: ۷۰)۔ حالانکہ اس کی انہوں نے کوئی صریح دلیل پیش نہیں کی۔ پھر لکھتے ہیں: ”شروع کے حملوں میں یا اول جیش میں یزید بن معاویہ شامل نہ تھے، کیونکہ یہ واقعات ۴۳۵ھ کے دوران پیش آئے تھے اور یہ حملے یزید بن معاویہ کے ۴۳۹ھ کے حملے سے پہلے ہوئے تھے۔“ (ص: ۷۱)۔

تو عرض یہ ہے کہ دامانوی صاحب اپنے ان دعوؤں پر کوئی قبل اعتبار صحیح اور متصل سند والی کوئی

روایت پیش کریں، کیونکہ ان کے بقول ”بے سند روایت کا وجود اور عدم وجود برابر ہے۔“
 بہر حال کچھ مزید غلطیاں بھی ان کی تحریر میں موجود ہیں، لیکن ہم اسی پر اکتفا کرتے ہیں۔ یاد رہے
 کہ جو تطہیق ہم نے بیان کی ہے، اگر کسی کواس سے اتفاق نہ ہو تو نہ کرے۔ اگر وہ کسی کو جنتی نہیں مانتے تو
 نامانیں، لیکن کسی کو بزرگ ہنسی ثابت کرنے کی بھی کوشش نہ کریں۔ ہم تو ان تمام کے بارے میں یہی
 کہتے ہیں کہ ﴿تُلْكَ أُمَّةٌ قَدْ خَلَتْ لَهَا مَا كَسَبَتْ وَلَكُمْ مَا كَسَبْتُمْ وَلَا تُسْأَلُونَ عَمَّا
 كَانُوا يَعْمَلُونَ﴾ [۲/البقرہ: ۱۴۱۔]

”یہ امت جو گزر پچھی جوانہوں نے بیان کیا ان کے لئے ہے اور جو تم نے کیا تمہارے لئے، ان کے
 اعمال کے بارے میں سوال نہ کئے جاؤ گے۔“

اور حضرت عیسیٰ علیہ السلام کا قول جو اللہ تعالیٰ نے قرآن میں ذکر کیا ہے: ﴿إِنْ تُعَذِّبُهُمْ فَإِنَّهُمْ
 عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ [۵/المائدہ: ۱۱۸۔]

”اگر تو ان کو سزادے تو وہ تیرے بندے ہیں اور اگر تو ان کو معاف فرمادے تو تو غالباً ہے حکمت
 والا ہے۔“



اسلامک انفار میشن سینٹر، ممبئی

اسلامک انفار میشن اپنی ابتداء سے ہی بدعاوں و خرافات سے پاک خالص دین کی اشاعت کے لیے کوشش ہے۔ قرآن و سنت ہماری دعوت کی اساس اور منجح سلف سے والستگی ہمارا مسلک ہے۔ وہ تمام افراد اور تنظیمیں جو قرآن و سنت کی بالا دستی، توحید کے غلغله، شرک و بدعاوں کے قلع قمع اور مسلک اہل حدیث کے فروع کے لیے کام کر رہی ہیں، ہم ان کے ہر ممکن تعاون کے لیے تیار ہیں اور ان سے ہر ممکن تعاون کی درخواست کرتے ہیں۔ ہم چاہتے ہیں کہ ممبئی اور مضافات میں ہور ہے دعوتی کام کی تنظیم کی جائے۔ وہ افراد جو انفرادی طور پر دعوت کا کام کر رہے ان کی تربیت ہو، ان کو علمی سپورٹ اور دعوتی مواد فراہم کیا جائے۔

ہم چاہتے ہیں کہ دعوت دین کو ابلاغ اور ترسیل کے جدید وسائل سے آراستہ کیا جائے۔ تاکہ ہماری دعوت ان وسائل کے ذریعہ دنیا کے ایک ایک کو نہ تک پہنچ سکے۔











امت کا دعوتی محاذ بہت وسیع ہے۔ تعلیمی، معاشی، فلاجی، سماجی، سیاسی، اخلاقی اعتمادی، فروعی سارے دعوت کے میدان ہیں۔ کوئی ایک تنظیم یا بعض افراد اکیلے ان سارے دعوتی میدانوں کا حق ادا نہیں کر سکتے۔ اس لیے وہ تمام افراد اور وہ ساری تنظیمیں جو دعوت کے مختلف میدانوں میں سرگرم ہیں سب کی سب حوصلہ افزائی کی مستحق ہیں۔ اور ان ساری تنظیموں کے درمیان جب تک تعامل کا راستہ ہموار نہیں ہو گا دعوت کا حق ادا نہیں کیا جا سکتا۔

ہم اللہ کے دین کو سارے ادیان پر اور رسول کی اطاعت کو ساری اطاعتوں پر غالب کرنے کے لیے کام کر رہے ہیں۔ ہم اس بات کا آپ کو پورا یقین دلاتے ہیں کہ اپنے علم اور استطاعت کی آخری حدود تک ہم اس مشن کو خالص قرآن و سنت کی بنیادوں ہی پر آگے بڑھائیں گے۔ کون سی زمین ہمیں پناہ دے گی اور کون سا آسمان ہم پر سایہ کرے گا اگر اس مشن کا آگے بڑھانے میں ہم اللہ اور اس کے رسول کی مخالفت شروع کر دیں۔

فی الحال ممبئی ہماری دعوتی ترجیح ہے۔ اس سے آگے بڑھ کر پورے ہندستان، اور اس سے بھی آگے بڑھ کر پوری دنیا میں اپنا دعوتی نیٹ ورک پھیلا دینے کا ہمارا ارادہ ہے۔ اس مرحلہ میں یہ بات شاید بڑی لگے لیکن اللہ کے فضل سے کچھ بھی بعد نہیں۔ اور ہم اس کی رحمت سے بالکل بھی مایوس نہیں۔ ویسے بھی ہر بڑے سفر کی شروعات ایک چھوٹے قدم سے ہوتی ہے۔ اور ہم تو پھر بھی اس سفر کی بہت سے پڑا اوپار کرچکے ہیں۔ اللہ کا فضل، ہمارے عزائم اور آپ کا تعاون ساتھ ہو جائیں تو ہمارے یہ خواب اپنی تعبیروں تک پہنچ سکتے ہے۔


اللہ ہمارے عزم اور آپ کے تعاون کو خالص اور نصرت سے نوازے۔

Islamic Studies Courses



Dawah Desk

Walk in at IIC Centers in open hours to discuss about Islam and ask questions to an Aalim



Islamic Helpline

Islam helpline

32198847 / 64269999

Islam Helpline

Call IIC Islam Helpline for any question you may have.
022 32198847
022 64269999

اسلام ہیلپ لائن

اسلام سے متعلق کسی بھی طرح کے سوال کے جواب، مسائل کے حل، سماجی، خاندانی یا نفسیاتی مسائل پر مشورہ اور رہنمائی، آیات و احادیث کے جواب کے لیے رابطہ کریں:

022 32198847 / 022 6426 9999

Nasiha.tv
24 hrs. Internet TV Channel



NASIHA

Har baat Daleel ke sath

Nasiha.tv

Online Islamic Channel with satellite quality recording and promos. See Live on www.nasiha.tv

نصيحة

سیلہٹ میکر کی ویڈیو کے ساتھ ہمارا آن لائن تی وی چینل۔ دیکھنے کے لئے لاگ ان کریں: www.nasiha.tv. موبائل پر نصیحتی دیکھنے کے لئے آپ نصیحت کا اپنراہم اپلیکیشن بھی ڈاؤنلوڈ کر سکتے ہیں۔

www.nasiha.tv / www.islamsmessage.com / www.ahlussunnah.in

Weekly Public Programs



Weekly Public Programs

Public Program Conducted every week at different locations in Mumbai.

Gents

Kurla: Sun. 11:00am to 1:00pm
Andheri: Sun. 11:00am to 1:00pm
Jogeshwari: Sat. 9:00pm to 10:00pm

Ladies

Sat. 3:00am to 5:00pm
Tue. 3:00am to 5:00pm

ہفتہ واری اجتماعات

ہر ہفتہ میں کی مختلف مساجد میں اہم موضوعات پر اجتماعات منعقد کیے جاتے ہیں۔

Ahlus Sunnah
IIC Monthly Magazine



Ahlus Sunnah

www.ahlussunnah.in



Ahlus Sunnah

Monthly Magazine of IIC

Ahlussunnah monthly Magazine by IIC which bring eye-opening Islamic Research. It is a must for Daees and people seeking the truth

محلہ اہل السنۃ

اُئی آئی سی کا دین، دعویٰ، تحقیقی ماہنامہ

اختلافی مسائل پر رواداری اور علمی اصولوں پر مبنی بحث و تحقیق کا حامل ہندستان کا منفرد تحقیقی مجلہ

Misbah IIC Sister's Circle



10am-6pm
for total Islamic guidance and Tarbiyah of Sisters

Welcome to knowledge. Welcome to understanding.

Head Office: Kurla

Gala No.6, Swastik Chamber,
Below Kurla Nursing Home,
Opp. Noorjan 1, Pipe Rd.,
Kurla (W), Mumbai 400070
T: 91 22 32198847 W: www.islamsmessage.com E: islamsmessage@gmail.com

Branch: Andheri

Grnd Flr, Mukund Hse, S. V. Rd,
Near Andheri Station Jama Masjid,
Andheri (W), Mumbai 400058
T: 91 22 32902489 • 91 22 64269999
T: 91 22 32199395

Branch: Jogeshwari

Shop No.A, Ayub Colony,
Bandra Plot, N-Block,
Jogeshwari (E), Mumbai 400060
T: 91 22 32199395

